

67 ЧЛОН
М 69

A-PDF Merger DEMO : Purchase from www.A-PDF.com to remove

АДАМ
ИЦКЕВИЧ



ЖАСЛЫҚ ШАҚТЫҢ
ТӘРИЙПИ

МАДА
МІЦКЕВІЧ

АДАМ МІЦКЕВІЧ




НАТКАШ ЖЫВОДЖ
НПІНЧІТ

44



АДАМ МИЦКЕВИЧ



ЖАСЛЫҚ ШАКТЫҢ ТӘРИЙПИ

(Косықлар, сонетлер, балладалар.)

000—000000000
00—10 000—
00—(+) 000—M

НӨКІС
ҚАРАҚАЛПАҚСТАН
1986

И (Пол)
М-89

А. Мицкевич. Қосықлар, балладалар, со-
нетлер. Қарақалпақшаға аўдарма. Нөкис,
„Қарақалпақстан“ 1986-ж. 152-бет.

Дүнья жүзине аты мәлім шайыр, Пушкинниң заманласы ҳәм оның ҳүрметине сазыўар болған поляк халқының перзенти Адам Мицкевич өлмес қосық дүрданаларын жаратып кетти. Ол поляк халқының ең дәслепки руўхый көсемлериниң бири болды. Оның қосық ҳәм сонетлеринде өз Уатанына муhabbat, оның адамларына, тәбиятына, тарийхына деген сүйисеншилік, халықты езиүшилерге, басқыншыларға, сатқынларға деген же к көриүшилик сезимлері жалыныл ҳәм рәнбе-рәң рәүиште сүүртгленеди.

Музларды еритер тасқын-бәқәрги!
Жақты, тунек пенен салады саўаш.
Сәлем, азатлықтың туғыш сәхәри!
Енди күткарыұшы шығады күаш! — деп, уллы келешекке


үлкен исенім менен қарап ҳәм ҳәсирет шеккен халықтың әрманын, ишкі дүньясын, ерк үшін ғүресин жырлаған Адам Мицкевичтің поэзиясын рус қосық ышқыпазларына бириңшилерден болып жеткөрген рус классик шайырлары А. Пушкин, М. Лермонтов, А. Фет, А. Майков ҳәм И. Буниндер болды. Олар Мицкевичтің сүйиди ҳәм Мицкевич те сол рус досларына деген муҳа ббатын қосықларында сәүлелендірді.

Қарақалпак тилине биринши рет аўдарлып шығып атырған Мицкевичтің бул китабы оның ең сайланды қосықлары, сонетлері ҳәм балладаларынан ибарат.


Рус тилинен аўдарған Марат ҚАРАБАЕВ.

М 4702480000—000
М —357 (04) —86 51—86

- © Издательство „Художественная литература“ 1956
© Издательство „Детская литература“ 1974
© Қарақалпақшаға аўдармасы „Қарақалпақстан“ 1986



Қосықлар



ЖАСЛЫҚ ШАҚТЫҢ ТӘРИЙПИ

Жүреги жоқ, жаны жоқ қуў сүйеклер!
Маган инам етиң жаслық ҳәм қәнат!
Өли дүнья үстинен ушып, жети қат—
Бейиш мәнзиллерин турман нийетлеп,
Түсип ҳайранлықта жәнландырастык,
Изленип дөрелиү мәканларында,
Көринислер ашылды таңландырастык.

Мейли жыллар жүги берип зыянын,
Фарры еңкейип, жер түркыңа қаар.
Ләкет көзи менен зордан анғарап,
Дәртли дүньяны.
Жаслық, бесесен дин ҳәрекетинен,
Жакты нәзер менен егесен пәрүаз.
Барлық адамзаттың төрт тәрепин де,
Көресен саррас!

Тәмен үцил! Тұн киятыр жылыслап,
Қәүетерли ағысы,
Планетаны қушағында тур услап!

Тәмен үцил! Тубасынан ҳарамнын,
Қалқып шыққанына қара жыланың
Батып-шүміп шеберлигін көрсетер,

Майда мақлуклардың бәрин ғарк етер.
Гә шығады, гә сүнгийди мантықпас,
Қайнауыттан құрғақ шығар, суү жуқпас.

Егер бир әлжуўаң көбик жарылса,
Жұтып жиберсе де оны ҳәбжылан,
Кеүіл бермеймиз буған!

Хәй жаслық шаң! Өмірдин пал сүйсіны,—
Болдың, егер басқа менен татыссан.
Саўлап қуыл, мәс ет, шад ет, артықша,
Шийриниңен жүрекке тур усынып.

Жас досларым! Бас көтериң ҳәммениң!
Халық баҳыты—мақсет, талапларымыз.
Бирлікте—күш, ҳәзілкте—ақыл жәмлеңиз,
Мәртше турың, қолда жаракларыңыз!
Кеүли бәржай, ерте шықса ким жолға,
Ҳәм саўашта набыт болған қайсар жан—
Биреўлердин былшылына сен болған,
Жас досларым! Бас көтерин, тайсалмайды!
Дығырыкта, тайғақта из түспеген,
Мәлім, күш ҳәм ҳәлсизлик ҳәр адымда!
Күшке дослар жуујап берин күш пенен,
Ҳәлсизлиktи жоқ ет жаслық шағында!

Ким, жаслықта буўындырса гидраны,
Үлкейген сон кентавраны жуўенлер.
Ҳәм суұрып алып тартардың жанын.
Мәңги өлмейтуғын даңқты ийелер.

Көзиң түссе ийелеүге бол қумар,
Ақыл жетпегенді ислеүге урын!
Жаслық, бүркит пәрўазында талпынار,—
Кушағына алып жасынның нурын!

Дослар саўашқа! Биз қурамыз бирге,
Барлық планетаны аламыз коршап!
Бизин аўкамымыз мийтіндей болса,
Жансын ақыл, жүрек жалыны гүрлеп!

Канатлы сапарға биз бенен атлан!
Қозғал орбитаннан, тасла тасаны,
Қабықтан айрылсаң шықкан қасаңы!
Сен көп-көмбек шақты саласаң ядқа.

Бирүақ бәлеқада ҳәўијек алыпты,
Қаранғы түнекке батыпты дүнья.
Куданын құдирети ҳаслын салыпты,
Камалатқа келген занлы тәбият.
Күйинлар ыскырып, сүйлар ағыпты,
Кек аспанда жулдыз болды бинаят!

Түнек серпилмеди, еле сол ҳалат,
Урыс майданында еле адамзат.
Тирилиүи ушын таза муҳаббат,
Былғаншықтан рүх болады азат—
Кыйыншылықтарда шынықсын жаслық,
Жарасықлы жерде нығаяр дослық!

Музларды ерітер тасқын бәхәрги,
Жақты, түнек пенен салады саўаш.
Сәлем азаттықтың тунғыш сәхәри!
Енди кутқаруышы шығады Күяш!

Де сабрь, 1920-жыл.

ФИЛАРЕТЛЕР* ҚОСЫҒЫ

Гүл өмірге бериң қызың!
Бир келемиз дүньяға, биз
Алтынның сыйқырылғы жүзин—
Көриң, бос қалмайық ҳәргиз.

Куўанышлы өтсін жыллар,
Жанландырың бул кеүилди.
Ал да, төңкөріп қуындар,
Тұби көринсін өмирдің.

Кодирен гәп аластырар,
Поляк мәйин иштик йошып.
Хәммени бир досластырар,
Халық айтқан жаңлы қосық.

Өткенлерден оқы, үйрен,
Жата бермей китап жайып.
Римлидердеги—шауып, түйреп,
Греклердеги шадланайық.

Эне отыр гилем жорист,
Алдына бокал кой, „иш“ де.
Бүгін—хуқуқ күшли, дұрыс,
Ертең бар дұрыслық—күште!

Шауқымпазлыққа жол берме,
Азатлыққа қайыр етпес,
Дослық, биршилик бар жерде,
Ың жок; жың жоқ шықпайды се !

Ким, металл балқытса онда—
Ұақыты ерітер бар күш.
Данққа бөлеү келер қолдан,
Бизге шарап берин, Бахус.

Алғыс алған даналардан,
Химияны билген таллап;
Мазасында түрли дәм бар,
Ишти мәйден сүйкимли ләб.

Жолын өлшеп көрген мийнет,
Жулдызларға болған таныс.

Нәренжан еди Архимед,
Бирақ болмады таяныш!
СКАЗКА

Енди қозғаў ғамын жеген,
Ньютон терең ойға батты.
Илажы бар бизде деген,—
Орынлаймыз, кой талапты.

Сызылмасы көк әлемнин,
Өлиге нур болып түскен.
Бизге—күши исенимнин,
Исенимлирек зор күштен.

Жалынлайды қашан, қайда—
Тасқынлаған жүректе жан.
Өлшемеуден жок ғой пайда,
Аўызбирлик—артық мудам.

Гүл өмирге бериң қызығын,
Бир келемиз дүньяға, биз!
Алтын—ниyetимиз изги,
Үақыт қымбат, қалма ҳәргиз!

Қан суйылды денемизде,
Хәм жатамыз жер дастанып.
Фели бүркөр нәзеримизди—
Мине, филарет дәстаны.

Декабрь, 1820-жыл.

ТУҢҒЫШ ГҮЛ

Таңғы қосық шығыудан жәңырап,
Араласа сайраўдан бүлбил,
Алтын топырактан жарқырап,
Далаңлықта шықты туңғыш гүл.

МЕН:

Ерте емес пе, сүйкимли гүлим,
Тұнғи аяз еле ыскырап.
Еменлердин кепкен жоқ ҳәли,
Ағаралар таўда ақша қар.

Алтын додакларыңды жасыр,
Бүркенип тур ана-топыраққа.
Қыраудан қорқ, қәүипли ҳәзир,
Сақлан гүлим, азмаз тоқтап тур.

ТУҢҒЫШ ГҮЛ:

Гүбелектей таң менен бирге,
Тууыламыз. Түске өлемиз.
Сәл қас қағым ўақтын бәхәрги—
Қыска өмирден артық көремиз.

Саўфа еткин келсе Кудайға,
Досыңа я сүйикли ярға,
Гүлдәстене мени колайла,
Оннан артық болмайды саўфа.

МЕН:

Өстиң мәзи шөплердей өзге,
Көрип турман реңсиз сыйқынды.
Иленәзик, корениш көзге,
Мынаў түриң, нең бар сүйкимли?

Умитиң зор, тунғыш гүл, ҳақсан,
Кеүилиң бәлент усы ҳалына.
Не қасиетиң менен қымбатсаң,
Досларыма, менин ярыма?

ТУҢҒЫШ ГҮЛ:

Досларыңды бийлейді шадлық,
Мен—бәхәрдин тунғыш сазасы.
Жалтырақлық—дослыққа жаттур,
Зәрүр—мисли гүлдей саясы.

Боларман ба миясар буған?
Тунғыш гүлдиң жаслық шағы ушын
Марыля өз көзинен тамған—
Саўға етти тунғыш көз жасын.

1820—1821-ж.

ЖҰЗИЙШИ

Әй турмыстың теңизи, қатерлисөң не деген?!
Кетеримде бақладым, айна еди айдынын,
Енди түнек айналан, дәү толқынлар гүүлеген,
Ары қарай жұзиўде ҳәм қайтыў да қайғы-мун!
Руль услаў не қажет диңкеси жоқ қол менен?

Қайнаўытлап толқынлар, геўгим түскен мәхәлде,
Гөззаллық ҳәм Жақсылық дарғаң болса баҳтың бар.
Көк құдиретиниң бири, жұзиўине тәүелле—
Етип, толы гүзени ол усынған ўақтында,
Гөззал көркин көрсетер екиншиси әмеллел.

Шықсан Жақсылық пенен Даңқ шынына егер сен,
Жетиүине гүман жоқ. Ол бальзамның ширеси—
Қыздырады қаныңды, бир батырлық етерсөң—
Егер күлип бақпаса Гөззаллық, сен тиресип—
Жолда болып қан-сорпа, зорға жүзип жетерсөң.

Деген менен гөззаллық көрсетсө де дийдарын,
Гейде ушып кетеди ярым жолда қырсығып.

Алып кетер сендеңи татлы үмит, ой—бәрин,
Сағыныштың зардабын тартып, жалғыз туншығып,
Жетимсирер жангенен, дәрт батырар тынағын.

Гөззаллықтан айрылып, тартып оның азарын,
Дауыл менен гүресій, батып қараңғылықта
Хаўлыққаннан тырмасып, жартасларға, жазалы—
Жандай, жатып өліктей көкирек басып музларға,
Узагына ким шыдар, көріп соңша азабын?..

Иркип, талаў ап-аңсат! Дауылдан ҳәм түнектен—
Бир ҳәп, десем өзимди мәңгилікке сақларман...
Машқаланың торына түскен, жатып түбекте—
Шуұлаған толқыныңда ширип кетпей пәтамам—
Түкпіринен атлығып шықпаў—ширкеў бол береке!

Дейди маған адамлар; топырақ болэр тири жан,
Лекин, бәлент ҳаўазы өшпейди, мен сақлаған.
Ошпегендей жулдызлар, оған жат тәбийғый зиң,
Дүнья ада болғанша көкте турар парлап ҳәм—
Шексиз аспан—әлемде айнала берер мудам.

Көк теңизде жүргенде шақырған ким жағыста?
Туұысқан ҳәм досларым, мени узатқан жарғаста—
Сизлер еле тұрсыз ба, қарап толқын, ағысқа?
Серпіп қойыў думанды, толқын менен айқасқан—
Нәзерінiz иле ме мени, соңша алыстан?!

Қайықты айдал есирип, шексизликке атлықтым,
Түйдекленген булғ болып қасарысып сен беттен—
Түнек дөнді төбемнен, қыынлықта жатлықтым,
Қайығымды жулқыған дүбелей ызызы еткен,
Гүлдірмама байазар өтти, өзимди мәрт туттым.

Басымнан не кешпеди! Сизлерге бул қупыя.
Тас төбемнен шүйилди нөсер, буршак, жасынлар.
Буған гүюа тек қудай, болғын келсе судья—
Руўхым менен жасайсыз, тұрыў бийкар қасымда.
Қайтың дослар! Дауамлап жүзсем алдым—кең дүнья!

17-апрель, 1821-ж.

К. М.

1823-жылғы жазылған қосық

„Көз алдынан жоғал!..“ Бағындым мәтдал,
„Жүректен шық!..“ Бәржай еттим буйрықты.
„Ядымнан да!..“ Ал бул пәрманың қатал,
Биз көнбеймиз ала алмассаң бийликті!

Саяң алысласа соңша узаяр,
Ҳәм кара шенбери кенеңе баслар.
Қанша алысласам, дәртін үлғаяр,
Бул дүньядан шадлық таппассаң ҳасла!

Машақаттан алдың қуýана нәпес,
Мәңги өзгериссиз қайда барсак та.
Дәслеп сен менен мен айрылыспаймыз ҳеш—
Жүрек қалған жоқ па усы этирапта?

Сеслер үйлесимли тапсаң арфадан,
Сымлар дызынласып шығады жаңалап.
Деп ойласаң қайғың бирден артады:
„Бул қосықты соған айғым-аў арнап“.

Шахмат ойнында ойлар шапрасқан,
Түсейин деп қалды-аў королин торға.
Бир ўак ойнадың ҳәм турдың—ядларсан,
Мегзеп шахматтағы фигуранларға.

Күтерсен скрипканың сыңсыұын тағы,
Мийманханада сен отырып балда,
Бос диванды көріп пеш алдындағы,
Отырғанымызды турарсаң ядлап.

Қос жүрек ҳаққында—айырган тәғдір,
Жазылған бетлерди оқып қарасаң,
Көзден жас сүртиүге боласаң мәжбүр,
Айралық кешесин ядқа аласаң.

Егер автор қәлеп, сүйискен жанды,
Ушқынған жүректи аяса бирден,
Аўыр гүрсииңүйң өширер шамды:
Гезлеспеди аў бизиң өмирде бул, деп.

Көк аспанда өткір нурлар шапрасса,
Хәм алмурт жапырағы турса сыйырлап.
Терезең сыртынан кұслар сайрасса:
Жаны нәзік оның;—дерсөн сыйырлап.

Машақаттан алдың куўана нәпес,
Мәңги өзгериссиз қайда барсақта.
Дәслеп сен менен мен айрылыспаймыз ҳеш,
Жүрек қалған жоқ па усы әтирапта?

МАРИЯ ПУТКАМЕРГЕ

Оған қосықтарымның екинші томын жиберерде

Мария қарындас биз болмасақта туұысқан,
Ой, әрман ҳәм руұхымыз туұысқандай жуұысқан.
Тәғдирдин сол языышы ҳәм болмаса ҳүкимин,
Бир минайым қатнасық табар едім бир күни.

Қайталанбас өтмишке қара ысық, сабырлы,
Алыстағы ағаннан ышқы сәтирин қабыл ал!

1823-ж.

МАТРОС

„Эй баҳытсыз қашқын не себеп,
Айрылысыўға асықтың сонша?
Тәрк етип бул жағысты не деп—
Кетекақсаң жат журтты ансан?

Неге биден жасырдың бүркеп,
Нурға толы нәзериңди сен.
Жоқ баяғы жыллы жүз, құлки,
Қарсы алып, бермедиң сәлем?

Басқалар жүр әсте, салпаўсып,
Зытқып жүрсөң сен палубада.
Асығар ма кеўили тасып,
Өз үлкесин таслар ма адам?

„Тыңла—деди—матрос—Үатанда—
Жасағанман бәрҳа, жақладым,
Лекин баҳтым жанбады онда,
Куұаныштан дәрек таппадым.

Ҳак адамды көрдім, дәрт шеккен,
Зәриўлуктен жүргенин ғамлы.
Мәккарлықты—накас жүректен,
Хәм көзинде—көрдім сараплық.

A'jiniyaz a'i'ndag' Namer
Мени баҳыт еликтірмейді:
Татып көрдім өмірдин зарпын.
Ой-әрманым биргे жүргей, деп,
Сырлас қайғыма аўдардым.

95480

Излесем бе ләззет ғайыптан,
Инансам ба сол муҳаббатқа.
Соңғы үмитти артып кайыкқа,
Ушыратсам ба енди апатқа.

Салқын түнек бүркеп таслаған,
Руўхыма нур тұсирип қудай.
Күрғактап қол үзбей ҳасла мен,
Үй таптым ҳәм жағдайлы, қолай.

Арысланға жемге тасланған,
Қызылдардай—шықкан карсы Неронға.
Гириптар болған туўысқанларға,
Жубатыұшы сөзлер жоллаған.

Катал көзден қорқып, қысынбай.
Салса да жаў бадабат, ғаўға,
Корқынышлы сақшы тусынан—
Өтип, карсы жүрер ҳайұнға.

Сескенбеймен қолымнан келер,
Хәй! Желкомды көтер, жел дарыт;
Сондай ҳаял, қызлары бар ел,
Хешүақта да болмайды набыт!“

1824-ж.

ЛЮДВИК МИЦКЕВИЧТИҢ АЛЬБОМЫНА

Меннен алыс, бийтаныс, эй нәмалим, алыс жан,
Бизге, гезиү ушыраспай жазылған ба, демек мен—
Сениң менен танысып ҳәм хошласыў керек, деп,
Тек еки сөз жолладым: сәлем, сизге зор икрам!

Жолаұшы да адасқан алабында Альғың,
Қосық пенен безейжак мұнлы өткен бос ўақты.

18

Кесир қалған жүректи ким қосықтан жарытты,
Қосық айтса тек сүйген досына қосық айтты.
Хәзирше бул қосықты жеткереди жаңғырық,
Мәгар қалар жолаұшы қар астында мәңгилік.

1824-ж

С. Б. НЫҢ АЛЬБОМЫНА

Этти жаздың бахты бәлент пайыты,
Бир буўат гүл үзиў жасыл далаңнан
Оңай еди, бизди гүлге байытты,
Хәзир жүрмен жалғыз гүл де таба алмай.

Хәзир көкзарлықта алтындай дәңген,
Даўыл улып, түнек минер еңсеге,
Излеп бир жапырак та таппадым емге,
Үзип қолыңа мен салғым келсе де.

Таптым бир жапырак, саған асықтым,
Саған ысық болсын ҳәм урсын жәўлан.
Дослық алақаным тиіди, ысыттым,
Саған инам өткен бул соңғы саўғам,

1824-ж.

ЕКИ СӨЗ

Отырғанда екеўмиз айрым,
Алғым келер бирнәрсе сорап:
Оқыйжақпан ойыңды жаным,
Ләбиндиң аңлып, көзиңе қарап.

Көзинде нур ойнамас, мәлим,
Тутқым келер сөзинен мәнис.
Сыр ашпады ал-қызыл ләбин,
Яқ, бәри де дийдимнен алыс.

19

Сөзине я көзине инкар,
Болдын неге, жаналық емес:
Тек еки сөз, дерсөн бе дилбар:
„Сүйемен сени!“ Болдың ғой ҳәйес.

Ол дұньяда жасап, даўамлап,
Турса ерким ҳұқимин сурип.
Хәмме жерде мен жұрсем ядлап,
Жұз мәртебе ушыратсам, көрип.

Жаўдыраған көзиңен, ҳәрўақ,
Еки сөзді: „Сени сүйемен!“ -
Айтсаң тек сол қосықты таңлап,
Таң атқанша тыңласам деймен.

Мийрим қанса, көкирекке енип;
„Сүйемен сени! Сени сүйемен!“
Деген жуп сөз кубылып дәніп,
Қосық болып жаңласа деймен.

1825-ж.

ҚЫЗ АЙТЫРЫҮ

Мен айтып отырсам тәрийплеў қосық,
Анам тыңлап, дайым отырды оқып.
Десем: „үйленейік, кеүилди қосық“,
Сонда үйдің иши қойды бир толқып.

Айты жай-жағдайды, еншими, анам,
Табыс, жумыс, ҳәмел ҳаққында — дайым.
Шоры қызлар тартынбастан малайдан —
Сорасты терецирек истиң ҳал-жайын.

Ана! Дайы! — Мениң жер-мұлким — Парнас,
Бир жанға ийелик еткенмен, ал мен —
Ҳәмелди мәнгі етип аларман саррас,
Мениң бар табысым, байлығым — қәлем!

Саўалсыз мәккарлық иске аспас ҳәзир,
Мұхаббат туýралы кеүил шайпаған,
Хызыметкериди сен қалдырып жалғыз,
Кешкүрын маған бир келсең айтаман.

1825-ж.

ГУМАН

Сени көрмесем мен азап шекпеспен,
Қызырып, саспадым саған гезлессем,
Егер бир-бирауын тұрсақ жыракта,
Жеккелік қысты ҳәм қайғы тұрақладап —
Сырын шеше алмадым, қынап өзимди,
Мұхаббат па бул я дослық сезим бе?

Көзин, құлқиң кеүилимди тербетип
Турмай, маған елеслемес келбетиң,
Ядлап, құшим көтсін мейли, бийкараға,
Турақсыз ол гөzzал, қасымда бәрхә,
Таң атқанша шеше алмадым, езилдим,
Мұхаббат па бул я дослық сезим бе?

Көпти көрдим деген менен ашылып,
Айта алмадым күйигимди жасырып.
Мәзи жүрип, жолсыз кетип, есирип,
Қалай таптым сүйиклимниң есигин?
Не баслады мени, қуры гездим бе,
Мұхаббат па бул я дослық сезим бе?

Денсаўлығым керек пе, ал, берейин,
Сениң ушын дозаққа да көннейин,
Бос сөз емес, ис жүзинде көрсетсем,
Тынышлық ҳәм денсаўлықты сарып етсем,
Себеби не мәжбүр еткен тәзимгे?
Мұхаббат па я бул дослық сезим бе?

Колларыңнан усларман ба урланып,
Каларман ба татлы ойға шырмалып,
Шешимге келсем деп: қалады-аў мудам,
Ал жүргегим тағы түйдүрар гұман.
Дейди: көнестер үйдөн сен безинбे,
Мұхаббат па бул я дослық сезим бе?

Косық шығарғаннның досты ўәлий руұх,
Айтып, жазылған жок „алтықатарлық“,
Хайранман, алдыма жатқан қағазға,
Уйқас, катарларды ким, қалай жазған?
Шайырға руұх берген жазыў гезинде,
Мұхаббат па я бул дослық сезим бе?

1825-жыл.

К. Д. Д.

Элегия

Хеш болмаса жасасаң жаным менен бир күн-ақ
Бир күн?.. Сонша азапка байлау сени бул—гұна
Дым болмаса бир саат... Эй бахытлы дөретпе,
Билер едиң сонда сен батыў не ол ҳәсиретке!
Ойымның тартысында, дауылында сезимниң,
Гә ашыўым шатнасып, мениң жаным езилди.
Гә қапа кеўилим мениң, тасқынласып, ҳалласлар,
Гә кеўилимди думандай переделейди көз жаслар.
Қәхәримнен қыстандың айралықта жабықпай,
Ынжықлан ба, жүрсең бе корқып ишқысталықтан?
Мениң анық билмейсөң, ықласымды тусадың,
Жүргегиме не жақса, жаным биргө жасады;
Мұхаббат ғәзийнеси ҳәм садықлық минайым,
Топалаңыл кеўилге рең бередей уүайым.
Лекин оны көрмейсөң, мисли дауыл, үргинде,
Бизге көринбегендей океанның түбинде

Жатқан ҳасыл бақаншақ, қымбат баҳа маржан, дүр,
Көриў ушын оларды керек парлап жанған нур,
Гұман барын ышқында ўақ, билмесем егер мен,
Сәл ўақытқа күйалсам қоркынышты денемнен,
Ұапасызылығынан жан азапларын умытсам,
Бахыттыман, сениң де кеўилинди жылытсам!
Тап болғандай сыйқыраға дуýасына табынып,
Барлық тилеклеринди ислер едим, бағынып.
Егер сениң пухараң өз ҳұкуқсызылығын билмей,
Сәл ўақ өзин санаңа хожасы менен бирдей-
Күлерсөң-аў жангенем! Кеўилим оған толар ма?
Саған малай болыўға көкирегим соғар ма?
Мениң менен көбірек бәнт бол деп, буйрық етермен
Мен унатқан кийимди кий деп, буйрық етермен,
Үй руўзыгершилигинде шаш қойыўын өзгерсін,
Бәрине де ўақыт тап, жақсы ислер жұз берсін,
Сол ҳаққында жазғанман, жаның сәл-пәл қыстанар,
Бир саатқа шыдалп ҳәм еринбесен ис тамам!
Жөгисиреп бираз ўақ минуттай жүзегөйлик—
Етип, косықларыма дыққат қоярсан, мейлин.
Етсең еки жүзлилік, көзиң алдағадамды,
Тек жақсылық оқыдым, ялғаныңа инандым,
Тәғдирим, несийбемди сениң ушын қыярман,
Ақыл, сезим, еркимди—аяғына қоярман?,
Жасаў ушын бир сезим бәрқула бир өмирде,
Тилге алма отмишти жүрер едим қәбирдей,
Бул жабайы құмарлық қалар еди-аў тынышайып,
Хәзир, тәүекел жүзген еркіндеги мен—қайық.
Кеңисликте ол толқып, салып атыр әйбарақ,
Тәңизинде турмыстың жүзөр едик жай ғана.
Ал ырбалым қәүипли толқынласа қайтадан,
Жүзип жүрип сонда да сен деп қосық айттарман.

1825-жыл.

Д. Д.

Жыбырласа еринин бир кеүилли пайытта,
Кептер янлы жуғырап ҳәр гәпинди сен айтқан
Қабылларман жаным деп, жойтып алып өзимди,
Бир сөзи де ядымнан шықпасын деп, абайлап.
Үн қатпайман, жүрмеймен басқа ләззет қолайлап,
Тыңлай берер едим мен, жалықпастан сөзиңди.

Лекин көзиң жарқ етти, кристаллдан бетеррек,
Жалт етти дүр тислерин, ҳасыл тастан өтерлик,
Жұзлериниң қызылы жанып, гүл-гүл дөнеди,
Енди түнде көзине қарар едим мәртсинил.
Жақынлаттым аўзымды, сөзлеринди жатсынып,
Қайта-қайта поса алып, сүйе бергім келеди.

Одесса, 1825-жыл.

ЖУЗГИШ

З. ның альбомынан

Кәхәрли толқын айдаған,
Көрсөң бир жалғыз қайықты.
Жүрекке салма қайғы-ғам,
Жас төгій көзден—айып-ты.

Жок болды кемен думанда,
Үмит ҳәм кетти адасып.
Сап болайын деп турғанда,
Ециреүдиң бар ма пайдасы?

Жараны—түскен, қайғырып,
Тенизге карай бергенше:
Даүылдан турмай айбынып,
Хақы сен гүрес, өлгенше!

Одесса, 14-апрель 1826-жыл

УЙҚЫ

Мени тынышыма қоймасаң болмас,
Лекин бул пайытта салма азапқа
Болса опадарлық көкиректе, солмас,
Айралықты айтпа хошласар ўақта.

Таң атпастан бурын, бүгинги ақшам,
Пайызылды секундлар зымырасын дәрхал,
Егер айралықтың сааты соқса,
Өтнинемен, сонда бергейсөң зәхәр!

Жақынласар ләбин, кирпик қақпайман,
Мейли әзирейли алсын жанымды.
Рәхәт қушағында мәңги жатқайман,
Көрип көзиңди ҳәм сүйип ләбиди.

Нәмәлим, жатыўым қанша бул ҳалда,
Қашан бизди түргызады ләхәттен,
Үйқлаған достынды ядына ал да,
Көктен түсип келип, мени оят сен!

Колың тийсе көп уйқыны қоярман,
Оянып, күшарман аппақ тәнииди.
Көзим илингити-аў деп мен ойларман,
Көрип көзиңди ҳәм сүйип ләбиди.

Одесса, 1825-ж

СААТ

Элегия

Буннан бир saat бурын, көзиңди алмай saatтан,
Ҳәрекетин тилиниң бақлап, таппай ҳеш тыным,
Отырганда, шаўқымның арасынан тосаттан,—

Сөздин жақынласқанын таныс аяқ сестинин.
Оны тағы бир жүрек күткенлигин бийтақат,
Ядқа алсан мени де шад етти сол бир саат!
Маған азап—бул саат! Бенде болған жан-дұньям,
Айналышқалап жүрдім мен, тууылғалы қупыям.
Келди күткен саатым, күткендеймен әсирлер,
Саат етти, ядларман, мәңгилікке тәсірин.
Хәрбір қыймыл, ҳәрекет тирилгендей қайтадан,
Қалай кирдім, әңгіме қалай өтти, айтаман:
Жуұыспады сөзлерим, қайта-қайта үзилди;
Жәнжел тууды. Тағы да келисім шәрт дүзилди.
Қапалансам—көзимнен излеп таптың себебин,
Болса егер тилегим, айттырмадың, тежедін.
Аўызымды жасқасам—қарадың, мен ашпайман,
Ертең деймен ... Тағы да ашылана баслайман.
Мыйық тартсаң мен сорлы куралсызбан. Сол мәхәл—
Бас ийип мен кешиirim сорай басларман дәрхал.
Хәр сөзин, ҳәр нәзерин, ҳәр бир майда-шүйделер,
Айтылған ҳәр жыллы сөз, үмитлер ҳәм гүйнелер,
Калдырмастан бәрін де жүргегімде сақлайман,
Қайта-қайта келтирип, көз алдыма, ядлайман,
Сықмар яңлы тыйыннан ғазна жыйнап ғамлаған—
Айланышқалап ғазнасын, қарап мири канбаған.
Бул саат-шегарасы келешектиң, өткеннен,
Сонда бахыт китабын ашып, оқып питкемен.
Гүнгірт тартқан өмиirimнен. Былғасқан сол ҳалаттан,
Көринеді сол саат жалтылдаған сабақтай.
Наўқан күрттай қанатлы жабыстым да сабаққа,
Орап-орап пиллени, өзим түстім қамаққа.

Бир оралып келип тур, Қуяш жасап шеңберин,
Келди айланып сол саат, көрмей турман нәзерин.
Нелер менен ойы бәнт? Яки түсип қурыққа?
Әллекимнин ийнине басын сүйеп түрып па?
Қолын қысып қолына, тартып жыллы бир епкін,
Берилди ме қәүипли дүрсилине жүректиң?

Егер босағасында жасын түссе тәбеме,
Бул екеўин сол ўаққа жупластырмай, бөле ме?

Эй жеккелік! Биймезгил, мен қайырқомлығынан,
Жұз бурғанман сол саат, енди қайтта қабыллаң.
Келип турман бас ийип, алдау менен қарамай
Кетип қалып ғапылда, қайтып келген баладай.
Маған кеүіл бөлөгөр, бахыт алдаркатса да,
Келмесе де инанғым, тағы алдаң тартса да,
Сөндірермен өзим-ақ, егер түссе өрт ишке,
Мейли қыын болса да исенемен өтмишке.

Эй үмитлер! Енди мен тынышлықты қолайлад,
Излесем бе атыздан, толқынлардан, тоғайдан,
Самаллаудың пайты, неге иркілдім енди мен?
Сықырлады қапы ... Ким, хат тасыўшы келди ме?
Тағы да хат ол жазған, ашаман да, жаяман,
Гә саатты аламан қарайман да, жабаман,
Гә жуұырдым ... Келдім де, қақшыяман есикте,
Кешеги ўақ ... қорқыныш—сол, басланар кешикпей.

Бар тиришилик усылай—жерге берип ҳасылын,
Сағыныштың зарпынан жаны жүрген ашынып,
Қас қағымда сол адам шығарады ядынан,
Умытылып жоғалтыұ, умытылып қайғы-ғам
Үйге кирип ... тоқтайды, излегендей алжасып,
Айналаға бир қарап ҳәм селлетең көз жасын.

1825-ж.

ГҮРРИНЛЕСИЙ

Тыңда мени гөzzалым, не керек бос әңгіме,
Биз, қәлесек, гәплеспей түсінисип хошлаймыз.
Сонда неге тиккелей жанымызды қоспаймыз?
Кулаққа ҳәм жүрекке жетпеген сөз-мәниге,

Неге үлестирмеймиз жанымызы, набада
Ернимизде сөнип ҳәм тоңлап қалар ҳайада.

„Сүйдим сени, сүйемен“ деп нықладым ҳәр saat,
Ал сен сүйген достыңың көкирегине қанықпай
Айтпағаны ушын сен, ышқы дәртін анықлап,
Түспеүи ушын қәбірге күши жетпей ҳәр сапар.
Өлгени ушын тирилей илах таптай тунжырап,
Жүргенине ренжидиң, ашыўландың ынжылып.

Айтып бәлент гәплерди, жаслайыңдан қыйнадым,
Ойым: сениң ләбине бириктирсем ләбимди.
Сөлемей-ақ жүргегим, нәпесимнен гәпимди
Жанлы поса арқалы жеткерсе деп, ойладым.
Солайынша сөйлессек, saat, күн ҳәм жаз бойтап,
Өлгенше ҳәм бул әлем жоқ болғанша даўамлап!

Одесса, 1825-жыл.

КЕТЕР КҮНГИ ОЙ ТОЛҒАНЫСЫ

1825, октябрь, Одесса.

Қайдан келди үйайым. Бул не кеүил жайнаған?
Бул тынышлық жағдайға келип турман қайтадан.
Хошласарда нағайбил батып гүңгірт қыялға
Бир жабайы көз қарас салдым ысық дийўалға,
Ол дийўал тас түнеклер ҳәм күндизги сааглар,
Шайыр менен тең көрді қайғы түскен ҳалатта,
Терезеге жақынлап турып гә өз-өзимнен,
Әлле бир нәрселерге үцилемен мәзи, мен,
Зериктирип көшениң көриниси бет бурдым.
Үй ишинен гүңгирлеп жанғырық келип турды,
Қапыны бир құлпырып, тағы барып ашаман,
Мен сестине сааттың қәдемимди қосаман.
Еситетмен тоқылдауық, тоқылдатар теректи,

Мәгар оны достына, тапқан шығар, керек деп,
Таң саз берди, таұсылды арбакештиң шыдамы.
Мейли тасың китапты, затларды да шығарың:
Кеттик! Саяхатшыдай, сәтсизликтер жаўратқан,
Биротала кегтим мен, бар баһыттан аўлақпан.
Қалдырайын шәхәрди, мейли думан да түсер,
Келгиндиден бийғәрез шәхәрліктер күн кешер,
Көкиреклери елжиреп, қылланбасын, хошласып,
Шынымды айтсам, ҳешкимнин керек емес көз жасы.
Солай етип кең, пайтақ, сақый алтын алаптан,
Мысалы бир жапырақ жел үзген ҳәп-заматта.
Ол жапырақ ушады, изинен жел айдаған,
Тийип кетер жол бойы роза гүлге, жайнаған,
Ол созажақ мүддетин ушырасыўдың, кәдирлеп,
Бирақ самал ыскырған, гезе бер деп, мәжбүрлер,
Бул шаўқымыл көшеде мен әбеший келгинди,
Исмин алып биреўдің шетелліктин кейпинде,
Хеш усамай сол жердин қүйдім-жандымларына,
Мен ийелик еткенмен талай жананларына,
Атызықтан балалар услап рецили гүбелек,
Ойнап болып уш, дейди, еркиніз ғой бул демек,
Пәрлеримиз сақланды уш, деп қойдың талапты,
Ушамыз ҳәм ант иштиқ талдырмауға қанатты!

Бир ўақлары кетерде таслап ата мәканды,
Ҳәм жасларды зәбердес, дослар менен қатарды.
Қанатлы атқа мингендей кеүилим болды әл-аспан,
Узатқанлар шаршысы жалт-жулт етти алыстан,
Мен жыладым! Жас төкти жалынлаған жаслығым,
Енди болса картайдым, жылаў емес мәслигим.
Өлиў оңай жасларға, дос, туұысқан, қалыңлық—
Жүргегинде каламыз деп исендей, мәңгилик.
Лекин ғарры булардың ялғанлығын сезинер,
Ҳәм жасайды көринип ширик табыт көзине.
Ҳәжет емес үмиттен дәме етиў бул мәҳәлде,
Болды! Енди кетейин! Хош айтып жат шәхәрге!

Яр болсын! Ким күтқарар әжел сукса тыйығын,
Жолда жүрген жолаушы салмас көздің қыйығын.
Еситкен соң қоңыраудың мұнды сестин алыстан,
Хәм үйине қайтқансон бир тамшы жас тамызбас.

* * *

Жұз жыл өтти, тевтонның мине,
Батқанына динсиз қанына,
Кол астында қөп елди услап,
Пруссак түсти сол қақпанына—
Литва да шырмалды торға,
Хәм басшысын түсирди қолға.

Жаўласқанлар еки жағыстан
Ағып турды ортадан Немен,
Минарлары күнге шағылышқан,
Көринеди дийўал үстинен.
Кәсийетли руўхлар мәканы,
Айналасы шуўласқан төгай.
Бир тәрепи герман—нышаны—
Крест созылған бәлентке қарай.
Ол кәхәрли қушағын ашып,
Турғандай-ақ көкке таласып,
Полемона ўәлаятларын,
Заң нызамға жат елатларын,
Айыў тери кийинген постын,
Мәлімпышық тери—малақай,
Үшкір оқлы, дәл тийгиш оқжай,
Алып, литва жаслары — ҳешким
Жиберместен арғы жағада
Топланып жүр, душпан набада.
Келеме деп, ол берғи жакта,
Саўыт кийип хәм минип атқа,
Сакшы немец душпанды аңлып,
Жүр, жаздырмай көз қырын салып,
Хәм сыйынып, хәм мылтық оқлаپ,

Жүр, сол жерде дарғаны қорғап,
Немен — миймандослық арнасы,
Екеў ара қаслық гүүасы,
Мәнгі даўам етердей бул ҳал,
Дослық сөздің үни өшти дәрхал.
Дәръядан ким өтсе өкинген,
Жуда болды жан я еркинен.
Хмель шәби Литва жақтың,
Немец ақ терегин унатты.
Арасынан калың қамыстың,
Дәўжүреклер өтип аржаққа,
Ушырастырып дос ҳәм танысты,
Сағынышлы алды қушаққа.
Еменлик ҳәм таў бүлбіллери,
Душпанлықты билмес ҳешүәкта,
Хәэзирде ҳәм буннан илгери—
Бир-бирине келген қонаққа.

1828-жыл.

ҚОСЫҚ

Таза булақлардың Вилия анасы,
Алтындей кубылып жатыр, жарасып.
Оған басын ийген литва қызы,
Жүргеги туңғыйық, ҳаўайы қөзи.

Айналасы—Ковен, әжайып алап,
Лалазар ишинен акты сарқырап,
Литва қызына бәнт болған жаслар,
Роза, қызғалдақтан кем емес ҳасла.

Вилия гүллерди менсингей текте—
Неман қушағына тынбай тасланар.
Литва қызы да өзге жигитке—
Ел жигитлеринен жырылып барад.

Неман Вилияны алар қушаққа,
Далада мәүіж урып, тасларды жарып,
Салқын көкирегине қысып, узакқа—
Кетип, ғайып болар тенізге барып.

Сондай, литва қызы болып гезенде,
Ана-босағаннан түсіпсөң айра,
Турмыс тенізинде мантықтың сен де,
Дәрт шектиң қайғырып, бир өзиң дара.

Қыз сүйер. Вилия мәүіж урып ағар,
Жүрек ҳэм ағысқа етпессөң бийлик
Вилия Неманға еркелеп қарап,
Қыз минарда отыр зарығып, құйип.

ФАРИС

Тадж—Уль—Фехра ҳұрметине шығарылып,
Иван Козловқа арналған қасыйда,

Жағысты тәрк етип қуўанганаң қайық,
Тағы көгис толқын үстинен сырғыр.
Хәм ескек тенізге қушағын жайып,
Ушар, куўдай мойны етеди дир-дир.
Сондай, бедуин де жартастан шыға,
Шаўып шыққанына шад кең сәхрага,
Балқыған полаттай сууда шыжығран,
Туяқтың астында күмлар ықсығран,
Атым жүзген янлы, суýсылдар күмлар,
Дельфиндей соққылар куўрак толқынлар.

Уйтқыған барлық тәрепген,
Еспе құмның өркеші,
Кем-кемнен бултқа бәлентлеп,
Баратыргандай күм көшип.

Булттай қара атым шабар инталы,
Маңлайында жулдыз етеди жарқ-жарқ.
Түйекус пәриндей желкилдеп жалы,
Туяқтың астында шығады шақмақ.

Ақ аяқ атым шап жылдам,
Тоғай ҳәм таұлар қаш жолдан.

Пальма өз сая, мийүесин,
Усынар маған бийкарға,
Турмадым, қалды бийнесип,
Мингенсоң ушар тулпарға.

Мениң пансыўыма мыскылап сырттан,
Ойпат түпкирине жыраклар пальма.
Шөл шегарасында эне тур, барлап,
Жартас қараўытар. Дойнактан шыққан—
Сеске жуўап берип, желкеңнен қатал,
Қарап, бедуинға сум хабар айтар:

„Каяққа уштын, қайт кейин;
Күяштың оғы әжелдур.
Барыўың сениң шәртпеди,
Ақылы кемге әжел—тур.
Шатыры оның көк аспан,
Ол жерде пальма жоқ ҳаслан,
Жартаслар түнеп арқайын,
Жулдызлар гезер ҳәрдайым“.

Ушаман кем-кем пәтленип,
Туўса да қәўип, қайтпайман.
Саламан нәзер тикленип,
Не барын зорға байқайман.
Бүркенип жатып түнекти,
Таўсылмаған сыр етти.

Шайкус мени, олжамғой деп инанып,
Изимнен шүйилди қанатын серпип.
Хәм үш рет тас тәбемде айланып,
Басыма кийгизди әжелдин бөркин.

„Ийисин сездин өликтин —
Ғарқылдап, деди, желиктиң.

Ақмақлық — құмнан жол излеу,
Атыңа от жоқ, қайт изге.
Тарғасан жаза еле сен,
Қайтың жоқ енди, өлесен.
Хүүйледеп самал изинди,
Сынырып таслар тынбастан
Жыланлар жатар шырмасқан,
Мерт қылар ат хәм өзиңди.
Түнейди бунда жансыз лаш,
Тек шайкус гезип бир тынбас“.

Туўрылады — көзиме тырнағының наизасын,
Ғарқылдады. Үш рет турдық қарап көзбе-көз.
Шайкус корқып тайсалды, жеңе алмады шайқасып,
Ушып кетти бәлентлелп қанат қағып тезден-тез.
Оқжайымды тарғып, көк түпкирине сер салдым:
Көк аспанда көринди душпан зорға булдыран.
Шымшықтай, соң шыбындай болып көзди талдырып,
Кем-кем узап ақыры ғайып болды, мен қалдым.

Ақ аяқ атым шап жылдам,
Жартас хәм шайкус қаш жолдан!

Затар күннің нурынан бәлинди де сол ўақта,
Қәпелимде изимнен ақ қанатлы булт қуүды.
Көк аспанның шегине қарап құмда зығқыдым —
Жақпадыма, қарады: корқынышқа салмақта.
Тәменлел ҳәм тәбемде турып алып күш қылды,
Батар күнниң нурларын лаўлатты да ысқырды:

„Тоқта сен, қайтар пәгинди,
От болып денен лаўлайды.
Устине жаңбыр жаўмайды,
Жақсылық құтпе, қайт енди.
Сайларға барсаң жантасып,
Сыңғырлап саған сес бермес.
Анызақ самал гез келмес,
Оның да кепкен аңасы“.

Корқытса да алға талпындым, уштым,
Харыған булт кектен зымырап барап.
Кем-кем басын ийип тәмен сырғанаар,
Кейин бир жартастың үстине түсти,
Булттан бир мәнэйл жол оздым ҳәм қарап —
Байқасам — қара булт кетипти халдан.
Сырттан сездим, бир сыр жасырып қалған;
Қасқырдай ашыудан көзи қанталап,
Қызығаныштан түри көгерип өрттей,
Өликседей таўға ол қулаг кетти.

Ақ аяқ атым шап жылдам,
Сәхра ҳәм бултлар қаш жолдан!
Көз салдым сонда әтирапқа,
Жерде ме яки аспанда.
Хешким жоқ қуүған жасқанбай,
Кәүип жоқ маған ҳәм атқа.

Сылт еткен жан жоқ, тәбият,—
Қушаққа бәрин алғандай.
Кисенсиз жатқан ҳәйүандай —
Азатлықта бәле ҳәм апат.

Түссе де адам көзине,
Сескенбес, еркин сезинер.

Тек мен емес қараңлар! Кандай да бир топар бар,
Анаў кум өркешине жасырыныпты, корқақлар.

Мәзи гезип жүрип пе, я мақсети талаў ма?
Жұзлеринде қаны жоқ, түскен яңлы қамаўға.
Дауысладым. Сес-семир. Гил жансыз лаш, өли адам,
Кәрўан набыт болған, күм үрип, басып таслаған,
Қатты соққан бир даўыл, оны ашып таслаған,
Түйелер ҳәм атлылар келипти ол дүньядан.

Куўраған жақ арасынан,
Үнірейип көз уясынан,
Күм дызырып шығып жатты,
Күнимниң питкенин айтты:
„Қайт кейинице сен бедуин,
Алдында дүбелей, үргин!“

Кәүйлітен мен сескенбедим,
Ақ аяқ атым шап жылдам!
Дүбелей, даўыл қаш жолдан!

Африка дүбелейи—шөлистаның хожасы,
Шөлдин күм толқынында жүрген екен адасып,
Мени көрди алыстан, қарап турды таңланып,
Тоқтатты да уйткыүйн, сөйлемди шыр айланып:
„Бул қай қуын қорықпастан, мениң менен

таласар?

Инимиз бе, нәренжан курт сыйқлы, қарасам.
Маған тийис мәканды жүргениң не басқылап?
Деди де ол даурығып, киятқандай тас қулап—
Дүбеп келди, жүрекли—әжел жеткен сорлыға,
Мени аяққа таплады келип ыза-хорлығы.
Әтираптағы таўлар да ләрзэм берди бир ўакта.
Қара қустай ол мени мыжғылады тырнақта.

Жандырды отлы деминде,
Берилмедим мен тегинде,
Құмды көкке бурқыратты.

Гә оны жерге қулатты,
Тайсалмастан алыстым мен,
Алқымынан алып шаққан,
Денесине салып тисти,
Турған жерде шайнайжақпан.

Бул уйтқыған бәлемат кетежақ болды қашып,
Болмады ол! Бурқырап қумы, бәлент дийўалдай—
Кулап түсти ларс етип жерге, жатты қозғалмай.
Аяғымның астында оның гиідиман лаши.
Еркин нәпес алдым мен, жулдызға көз тасладым,
Пұтқиял жақты дүнья салды алтын нурларын.
Жерге сәлем жоллады, жерде меннен басқа дым—
Жан жоқ, сәлем тек маған арналғаны бул—мәлим.

Көкирегиң тола дем алый не деген ҳәзлик!
Шаңқай түски әлемнен тартсам да бар ҳаўасын,
Дем жетиспей өкпеме, етип турғандай азлық!
Әтирапқа көз таслаў—ләззет қой жан даўасы,
Хайранлық нәэзеримди дөгерекке қадайман,
Ал, ол жердин ең алыс мәнзиллерин қабыллап,
Ақыл жетпес жақларға ушыўды ол мақуллап,
Кетти кем-кем алыслап, жеткизбестен қалайда.

Тәбият гөzzаллығын қушыў рәхәт бәркүлла,
Жазықлыққа кол созып, минаяымсып қарайман.

Ойымша тап: дүньяны турысына қапсырып,
Қушағыма қысып ҳәм қысқандайман көкирекке.
Алып ушар ойларым шексиз жатырған көкке,
Таўлы үлкелер бойлап шарықлады жақсылық,
Изин ала жанымыз ушып, батар аспанға.
Олгени яңлы ҳәррениң шағып, ништер шанышқанда.

Петербург, 1828-жыл.

* * *

Жыл куслары қайтқанда көкте дизип тиркесин,
Қыс боранын ядқа алып гүрсінеді бәлентге.
Гиналама оны дос! Бәхәр болса жыл кусы—
Қайтып келер сол жолдан өзи таныс ел бетке.

Лекин мұнды ҳауазын тыңдаң, ядла достынды,
Тәғдиримде үмитим жылт етер ме қайтадан?
Тағы да мен арқаға—сен тәрепке зуўылдан,
Қанатында шадлықтың тусликке тез қайтаман.

6-апрель, 1829-жыл.

ЦЕЛИНЕ Ш. АЛЬБОМЫНА

Эскерге алғы басланды, сап тартты зор колонна,
Байрақлардай қәхәрли сайыпқыран—жас жигер.
Альбомына баратыр қулшынған гил жаўынгер.
Пияда ҳәм атлы әскер, гусарлар ҳәм уланлар.

Куда билсин, турарман кекселикте қай сапта,
Досларыма айтарман өтмишимди мақтанып;
Ләшкерине қосылып шыққан ўакта атланып.
Болдым тунғыш нәкерин турғанман оң қанатга,

C.—Петербург, 1829-жыл.

K.

1829-жыл, Сплюгене, Альп тауына барғанда.

Як, биз айра түспеймиз! Мәгар гүдер үзсемде,
Бир жүресен жер басып, толқынларда жүзесем де,
Бәленттеги излериң жалт-жулт етер, таныттың,
Сестиң шықты қосылып шаўқымына Альптың.

38

Тәбе шашым тик турды бир сапары, ап-анық,
Көрип сени шоршытты, ҳәйееслик ҳәм қапалық!
Әй бийреҳим! Дығырық шығып булттың устинде,
Гайып болдым сол бултта, бир шыныраұға түстим де.
Мәңги музлақ ишинде тосаңлады жүрисим,
Думанларды серпим де, тунғыйықтан тырысып—
Темир қазық жулдызы—Литваны изледим,
Әй бийреҳим! Ҳәэзир де ойын-сауық гөзледин.
Патшасысан жаңлаған балдың, курдың мәслекти,—
Кеүилли жанлар менен. Бәлким питне, қаслықты—
Қоздырдың ба қайтадан күлки-ойынға шатасып,
Айтылды ма мысқыллы арадағы қатнасық?
Гәрзелине мақтансаң арзыры, ядқа алған сайдын,
Күл еңсеси майысып, дейди саған: „қаншайым“:
Балқып жатып көз илсең оянарсаң шадлана,
Шаршатпай ма еслеўлер? Бахытлы ҳәм мәрдана—
Волар един қасымда жүрсөң жаңым жарқылдап,
Тәғдиринди ярыца инам етсөң бәрқулла.
— Үақ, қолыңнан тутып мен шығар едим жаргасқа,
Косық айтып берермен жол азабын тартпласка.
Толқынласқан суўларға талпынарман бәрхама,
Тосер едим жолына тасларды деп: мәрхамат!
Даймен өтсөң үстимнен: аяғы суў болмасын,
Сүйіп алақаныннан ысытайын, тоңбасын!
Налер едик тынышлық таў беттеги ылашықтан,
Илашыкта отырсақ, жамылып бир плащты.
Шопанлардың отына түнде отырсаң жылынып,
Сен ийним е бас қойып, көзиң кетсе илинип!

24-сентябрь, 1829-жыл.

МЕНИЦ ЧИЧЕРОНЕМЕ

Мениц чичеронем! Мына өреге,
Ниреў, келгенлигин Римге, нышанлап—

Жазыпты нәмәлим исмин шыжбайлап,
Қайда сол жолаўшы? Айт чичорене!

Бәлким быжылдаған толқын көбиги,
Көпірип, тез ара көзден тасалар.
Хәм әжел жутарда өмириң заялар,
Из-түссиз құмларға кетер көмилип.

Билежақпан,—ол не көкирекке дизип,
Турған екен, жүрип ғайры елатта?
Сөз таппай жазған ба исмин итияглап?
Өмириң кигабында қалсын,—дел изим.

Табытқа жазғандай қолы дирилдеп,
Мәгар, жазарында ойларға талған.
Яки көз жасындағы кирпиктен тамған,
Узик-жулық сөзді жазған бириллеп.

Чичоренем, түриң гөдекти еслеп,
Хәм ески даналық көзиңде ойнар.
Мени әжайып Рим көшеси бойлап,
Периштедей ерттиң азаннан-кешке.

Тас жүргегинен де нәзерин өгер,
Ишарагың менен түсерсөн көзге.
Саған өтмиш... Ҳэтте кетерсөң мегзел,
Пилигримге, билсөң, маған еслетер!

Rим, 30-апрель 1830-ж.

ПОЛЯК—АНАГА

1830-жылы жазылған қосық.

Әй поляк қызы—ана! Саған арқа сүйеген,
Жылтылдайды даналық улыңың нәзеринде.
Көзиңнен сен оқыйсан, мақтанышқа иле ол,

Бар поляктың мәртлиги жүргегинин төринде.
Улың қалса еситип, таслай сала ойнын,
Жүүырады атаға—бир қыссаны жырлаған.
Балаларға жат, иши-толы азап, толы мун,
Сол қыссаны жалақпай құни менен тынлаған.
Бабалардың өмириң айтып берген қыссаны—
Тыңлап әй поляк—ана, улларыңдай алданба.
Матам туткан анатың кейпине сен түс дәрриү,
Қара, қанлы семсерге—көкирегине қадалған.
Саған отыр тайынлап душпан сондай семсерин,
Тынышлықтан көркейип, дүнья турса ғұл услап.
Адам, дин ҳәм пикирлер, болар еди тең шерик,
Улың жасар өлиүге бир бийабырай урыста.
Қайы-мұнға мантығып, кетсин улың бас алып,
Жұтсын ызғар ҳаўаны, жасап түнек үңгирде,
Қыйынлыққа көнлигип, жатсын жекен дастанып,
Жасап көрсін келисип жылан менен ол бирге.
Ұсы бастан үйренсін қуўаныш ҳәм кек сақлап,
Ақыл ойы симирер ийрим тартқан курдымдай.
Жөгиліктен пал тамып гүлден, салсын дузакқа,
Жылан яңы жылыслап ҳәрекет ет бир тынбай.
Ийса бала гезинде мун, ҳәсиреттің гиреўи—
Алып жүрген қолына—атаңақлы кресті.
Әй поляк қызы—ана! Улың сезип ғүресті,
Алдын билсін миннетин, үазыйпасын үйренип.
Алдын ала салып қой қолларына кисенди.
Алдын ала көнликтір кән тасыған тачкаға.
Түскен ўакта қысқыға болмаўы ушын масқара,
Дар, балтадан айбынбас улыца сен күш енді!
Рыцарьлардай баяғы қылыш алып ол бармас—
Жайратыға душпанды, семсер менен шыдатпай.
Ұш ренди байраққа ерип жүрген солдаттай,
Азаттықтың нәлшесин қаны менен сууғармас.
Нк оған сүрән таслар жеркенишли жансызлар,
Харал пикир судья, қоздырыды тасласты.
Жин бармаган түпкірде салып қырғын саўашты,

Құдиретли душпаны ҳүким айтар үстинен,
Естелик те орнайды қәбириңін басына,
Ол—илинген дар арқан тик қағылған өреге,
Хәм пайдасыз қайғырған гәпи аўылласынын,
Әззи ҳаял жоқлауы—данқы оның ерискен.

11-14-июль 1830-ж.

ГҮЛЛЕДИ ТАҒЫ АҒАШЛАР

Гүлледи тағы ағашлар
Жупары ийиси тарайды.
Дызылдаштынбай шекшеклер,
Сайрады бұлбил тоғайда.

Тұрыппан ойға кулшынып,
Мойнымды салып мен төмен.
Жүргегім дейди, гүрсініп:
Кім менен бәхәр күтемен?

Сазенде жастын саясы,
Нұрындай Айдың қалтырап.
Еріксіз акты көз жасым,
Қосығын тыңлап дәрти бар.

Сүйкимли қосық айтылар,
Жүректе жатқан мұн менен,
Шадланбай жаным, яр тыңлап,
Айтады қосық ким менен?

Не деген қалдым жәбирде,
Қайтыў жоқ үйге не шара?
Карайман саныраў қәйірге,
Сырымды уқпас ҳеш адам.

Қаўсырып қолды, отырмыз,
Жылтылдаш жалғыз шам жанар,
Гә ядтан қосық тоқырмыз,
Гә қәлем жазып шадланар.

Ойым, сен бала, сен құссан,
Кеүілсіз қосық неге айттың?
Жангем менин, сен турсан!
Баланды ойлап, толғаттын.

Бәхәр нәүбеті, қыс пайыты,
Келер, кетер тұрақламас.
Тек фана мұн жетпес қайтып,
Гезенден жырақламас.

Бәхәр 1832-жыл.

ОРДОН РЕДУТЫ

Адъютанттың әңгімесі

Шығе болды тапсырма: атланынлар енди, деп,
Котерилдім лафетке, еки жұз топ—зенбірек,
Гүрсилдеп тур. Россия тобы топқа қосылған.
Жиегіндегі теніздін алысларға созылған.
Офицери келди тез, жалт-жулт етер қылышы,
Бир полкты басқарап қанаттың бир ушы.
Куұсырылған қанаттың бир жағында пияда.
Дорға барап қозғалып, жылыслаған уймадай,
Рота изден сап тартар, нағзалары шағылышқан,
Нардар алған сауашка топылажақ шайқустай.
Шырып турған алдынан көк тенізде бир, дәра,
Ақ қыямай жартастай тур Ордоно редуты,
Бары алты зенбірек, гүмбірлөтіп атып тур,
Сонша топтан сес шықпай, демін ишке тартып тур.

Ушып шықса атылып зеңбиректен канша ок,
Сол қурақым өшип тур жүректеги жанған шоқ.
Граната зуұлдаپ түсти ортаға-тақыра.

Кайнағандай қызған тас суýға түсип, пақырлап,
Партлады! Ҳәм аспанға ушты сапта турғанлар,
Босап қалды колонна, орны толмас қурбан бар.
Ашыў менен жер тарпып, сүзисежақ буғадай,
Ушқан бомба улыйды, қәхәр шашып, шыдамай,
Ийрек салып жыландай, зымырап өтип арадан,
Урып-сөгип, күйдиріп ҳәм тис салып талаған.
Өзи көзге қөринбес, соққысынан авлайды,
Кулаг түскен ыңырысып, азап шегип, зарлайды.
Саптағылар бир шеттен қыйрап, тұтса азасын,
Болар тәжжал өткендей, өзи берип жазасын.

Патша қайда, жиберген сан мын ләшкөр саўашқа,
Өзин оққа тутты ма, тәзим бермей таласқан?
Яқ, жүзеген шақырым буннан алыс жүртүнда,
Отырыпты таҳтында жарты әлемге ҳүкимдар!
Қасын қақса—қалады мыңлаған улт панасыз,
Қол шексе—жас төгеди өлгенлердин анасы.
Көзин тиксе--патшаның ысқырады қамшысы,
Хийұ ма я Неман ба! Алдында тур қан қусып,
Құдиретлісөң, көргенде түрктиң жаңы қалмайды.
Франция елшиси табаныңды жалайды.
Тек Варшава тайсалмай қарап саған жасқанбай,
Казимирдин әўлады бас иймей ел басқарған,
Василийдин баласы урлап, қанға бояған,
Басындағы тажынды, тартып алмай, қоя ма?!

Патша көрди—қараслы ләшкери тур зирилдеп,
Қорқып, сарайдағылар, қәхәринен дирилдер.
Пытырап кетти полклар. Руұхы түскен патшасы:
Соның мәслиги ушын өлемиз—дер, датласып.
Келди алып армия Кавказ бетген генерал, *
Таяғында жәлладтың мыңлы, садық ҳәм қатал,
Мине олар майданға келип қалды урралап,

Қорғанларға ентелеп, тәбесинен тур қарап,
Нахса үстинде ербенлеп, аўыз салды бақшаға.
Редут еле турыпты от буршактай жапса да,
Қызыл дөнди қараға. Қамап алған құмырса —
Гүбелектей урынар, күтылыўға тырысан,
Тамам болар гүбелек. Үнсиз қалды Редут та
Үни өшкен ең соңғы зеңбирек пе оқ тутқан?
Үни өшкен ең соңғы атқышы ма тураклы?—
Қанға батқан. Руслар қорғанларды кулатты.
Машқы еткенде жыл бойы көрген аўырманлықты.
Бүгингиси артықмаш мылтық қайда, қарлыққан?
Үи қатпады, белгили. Талай сапар гезлести,
Визиң азғана ләшкөр көп жаў менен беллести.
Оқла“, „Ат!“ деген сеслер тынбады ҳеш күни-түн,
Исип кетти билеклер, туншықтырды көк түтин,
Салт сайын атқышлар атса, тыңлап буйрыкты,
Ниди атты өзлери, қолға алып бийликті.
Ақырында солдаглар атты, жетпей парқына,
Нигирмандай айланды алдына ҳәм артына.
Көзден баслап аяққа шекем жеткен мылтығы,
Минекей ол оқ салып, айтывға тур ынтығып.
Лекин бос тур оқ қалта, солдат кетти қуўарып,
Не ислейди, мылтықты жүрген менен куры алып?
Мылтық қолын қүйдирер. Пайдасы жоқ бул турыс,
Мылтық түсти, қулады. Өзи-ақ болар тым-тырыс,
Солайынша ойладым. Лекин душпан қаплады,
Күрттай болып жылыслап, өликлерди таплады.

Шиғи көзимниң нуры. Сыпырдым көз жасымды,
Сибирланды генерал маған, турып қасымда.
Дүрмийн қойып ийніме, көз таслады түм-туска,
Елут бетке—болажақ бир ғажжа-ғаж үрүсқа.
Нырында үн қатты:—Болды! —тутқан дүрмийннен—
Жасалып тамды—Достым,—деп, сезин айтты түйнинген.
Жастың көзи қырағы, қара, көзин илеме,
Түрган Ордон емес пе? Билесен ғой?...—Билемен.

Арасында топлардың тур буїрып, қадаған,
Жасырса да түтінлөр, жоқ жеринен табаман.
Бүдәк-бүдәк түтіннен көріп қалдым, тез-тезден—
Колын сильтеп турғанын, қорқынышты да сезбей.
Булт ишинен наизағай турғандай-ак жарқылдалап,
Кол силтесе пилтедей ог шығады жалтылдалап,
—Үақ, түсти ме қолға? Яқ, түсти окопка шегиңбес,
—Яша!—деди генерал,—ол тирилей берилмес!

Кәпелимде жарқ ети. Тым-тырыс... Ҳәм гүмбирлөп—
Кетти, болды бир партлау. Шан бурқылдалап, жер гүниреп,
Зенбиреклер секириди, бәри бирден атқандай,
Тәсиринен сокқының, этирапты шаң жапқандай,
Топ қозғалып, орнына пилте түспей, баплады,
Түтин шықты бурқылдалап, бизлерди де қаплады,
Көринбейди ҳеш нәрсе. Тек партлаұға қарады,
Топырақ жауды жаўындай. Түтин эсте тарады.
Мен редутқа қарайдым: зенбиреклер, пақсалар,
Солдатлар ҳәм душпанның эскерлери, бақшалар—
Ғайып болған, бәри де, Айланды зор көмикке,
Туысқанлар мазары болды үйилген өликлер!
Корғағанлар, топылған жаўлар менен бирликте.
Дұзди мәңгі шәртнама, етти солай ерликті.
Москваниң патшасы: тур!—десе де мәжбүрлөп,
Рус руұхлары тыңламай, жата берер қәбирде,
Жатыр қанша ели лаш, күшли болған партлаудан,
Руұхы қайда? Тек Ордон жууап берер сораўға,
Ол-окопта ҳақ адам! Бул батырлық қыйратыў,
Дөретиүдей саўап ис! Нышанаға дәл атыў,
Куда десе: „Жасасын!“, Куда дейди: „Курысын!“
Тәрк етер бул дунъяны ерк, исеним, дурыслық,
Жауылзық ҳәм ҳәкимлік жерди басса шүйелип,
Ордон редутындай бәрін, гарқ етеди, ийелеп.
Сыйынса да жалынп, женғенлерди гүм етер,
Кудай Ордон Редуттай жерди жарып, күл етер!

23-июнь, 1832-жыл.

УЛЛЫ ПЕТРГЕ ЕСТЕЛИК

Петрографтың үстин геўгим жаўыпты,
Еки жас бул кешке кеўили аўып тур.
Бир плащ жамылған, олардың бири—
Поляк,—жанын езген патша жәбири.
Хәм; белли ҳәммеге ысық түр-түси,
Шайыр рус халқының уллы жыршысы.

Еки жас жақында ғана танысқан,
Лекин болып қалды дос ҳәм тууысқан,
Азатлыкты аңсап, жанлары төзбес,
Қос шыңындаи Алъп таұының, өзге,
Бөлеклеп турғандай суұлар тасқыны,
Зордан еситиледи сести асқынған.
Петр қасында тур, қоладан құйылған,
Деди, рус досты қасында турған:
„Бул туңғыш патшага ислеңген ҳүрмет,
Жаңа патша—айым орнатты арнап,
Өсти катал болып болған соң құдирет,
Буцефалға¹ ол ер салыпты зорлап.
Әжайып шабандоз алға талпынар,
Оған өз топырағы етип тур азлық.
Кең ўатанын бақлап көриўге құмар—
Ҳәмирге муýапық, қашаўлап жазып,—
Фин жағалауына данқы тураклап,
Калыў ушын қәжет гранит, мәрмар,
Монархия алдында етбеттен қулап—
Ҳәм теңіз арқалы келтирди дәрхал!
Данқ минбери тайын. Шығып түнектен,
Камшылы мыс адам тулпарда ушар.
Жартастың шетине тақап, дүрліккен—
Ат жала тикейип, үркіп пысқырар.

* Буцефал—Александр Македонский минген ат.

Ески Римдеги халыққа жақын—
Марк Аврелийде бундай жок саұлат.
Данққа бөлеп кетти Цезарь өз атын,
Себеп жансыздарды қалыпты жаўрап,
Ол, тонауышлардың берди жазасын.
Рейн, Пактолени ийелеп алған,
Басқыншы жаўлардың бузып ордасын,
Капитолийға соң қайтты қаҳарман.
Жарқын нур бар келбет, көз қарасында,
Ойна алғандай халық ығбалын.
Реҳмин аударғандай пухарасына,
Колын көтерип тур еркин, салдамлы,
Екинши колында аттың жүйени,
Пәтін-қайтарып тур жулқынған аттын.
Шығып турғандай дең, халық сурени:
„Цезарь тынышлықты орнатып қайтты!<“
Пүткіл аламанға ысық көз тасласап,
Бирге, асықпастан келер жол басласап,
Ат ойқасласап, жалын қояды силкіп,
Шабандоз уллы адам екенин сезер.
Хәм алға тасланып шулғыса, иркіп—
Кең пешаналы ийеси тежер.
Халық әтирапында курыпты базар,
Мың-мыңлап перзентлик колларын созар,
Аты онын мәнгі данққа жеткерер,
Жылаўын жаздырып аргымак аттың,
Петр өз үатанын айналып шапты.
Жартасқа келди де, салыўға ирге,
Күтырынған атты тоқтатты бирден,
Ат суұлығын шайнар, миниң жартасқа,
Хәм тасқа айналып, мәнгі орнасқан.
Таўдан омырылған тас яңлы еле—
Туарар әсирлерге бул лабыр дене!
Оны мыйтин еткен музлы дүбелей!
Тәбесинде ерк қуяшы шығар ма,

Бул—гәүмис тасына зұлымшылықтын,
Енди күйнләткен даўыл соғар ма?

РУС ДОСЛАРЫМА

Бул қосықты автор рус досларына арнайды

Өлтирилген, айдалған уйтқыған қар сахрага,
Ядныңда барман ба? Перзентлери жат елдин?
Сиз қәдирдан досларым, ойларымда ҳәр қалай,
Азаматлық ұкуықты өз қолымнан әпердим.

Озиз мойнын патшаңыз кыйган, салып дүзакқа,
Рылеевтің руұхы сөнди, дослар кайдасыз?
Туұысқанлық сезимнен алдын талай күшакқа,
Жәлладына мың нәлет, халыққа алғыс айтарсы!

Жаўынгер хәм шайыр дос Бестужев бул өмирде—
Услай алмас я қылыш, яки қәлем ол анық.
Поляк пенен косақлаپ, кисенленген сүргинде,
Бирге косқан арбаға алып қолдан қуралын.

Араңыздан бир сатқын алды катал жазаны
Алтын яки ұәмелден мәгар көзи камасқан,
Патша я төрелердин тилин алып, мазалы,
Лұыл, намыс, ұұжданын сатып, аяққа басқан.

Жырлар азғын қәлеми жаўызлықты оң санап,
Арсызлықта досларын доқмет сөзге сатқан жан.
Басып алған дүньяға я алданып Польшада,
Зорлық етип жан қыйып, қан төккенге мақтанған.

Майдың йошли жыршысы—тырналардай даўыслап,
Аватлық хәм бәхәрдин суренидей бир келген.
Мениң айтқан қосығым жаңлап шығып алыстан,
Ұшып барсын музлап ҳәм зулмет басқан үлкеге.

Сонда мениң сазамды тыңлайсызлар ҳәммеңиз,
Жылысладым жыландай жаўыз аяғы астында.
Лекин мениң жүрегим толы уят, ғам деңиз,
Ақ кептердей инандым сизге, құшақ аштым да.

Енди, барлық күйикти, жан, ойыма қоз басқан,
Төктим келер дүньяға матам толы кесемди.
Мейли мениң қосығым зәхәр төксин көз жастан,
Жемирип ҳәм өртесин қоллардағы кисенди.

Араныздан биреүлер маған айтса ғарғысын,
Деймен: шарбақтағы ийт, үрер солай ҳәрдайым,
Ол жулқылар мойнында турған темир қарғысын,
Жулып таслайжақ қолды тислеп алыўға тайын.

ШАЛҚАР АЙДЫН УСТИНЕН...

Шалқар айдын үсгінен қарап,
Жартаслар тур дизилип қатар,
Сәүлесі оның түскен жалтырап,
Тынық сууда көсилип жатар.

Шалқар айдын үстинен қарап,
Ушып өтти бултлар тодасы.
Суўға түскен сәүлесі тарағ,
Хүрей яңы жүрди адасып.

Шалқар айдын үстинен қарап,
Булт ишинен өтеди шақмақ,
Суў бетине түсер жарқырап,
Сөнип қалағ бир-еки шатнап.

Күн ырайы тағы ып-ыссы,
Айдында суў жатар тып-тыныш.

Сондай жаным қайғыға батқан,
Сондай, түбір кристалдай сап.
Жартаслардан мен де аўлакпан,
Шағылыстыраман отты суў усап.

Жартасқа тән мәңги турақлаў,
Тынбай жабыў—бултқа миясар.
Шақмаққа—қас қағым ўақ шатнаў,
Маған—мәңги гезиў жарасар.

Лозанна, 1838-жыл.

АЛДЫНДА ОТЫРСАМ...

Алдында отырсам өліктей, қарап,
Вәлент сөзлер айтып, етемен табыс.
Матам тутып, болды жүрегим жара,
Мениң руўхым сеннен не деген алыс!

Әрманларымның бар жеке ўатаны,
Мәңги баўыр басты ўатанға жаным,
Гөззал ҳәм құмарым артқан мәканы,
Түбимиз бир—жакын ҳәм туүсқаным.

Жұмыс, аўырмалық ҳәм той, мәсликтен
Кашып саясына бардым шыраның,
Жаттым хош ийисли қалың шәпликте,
Күс ҳәм гүбелекті қуўып, шаршадым.


Писик масақларға батып, аралап,
Жарқыраган таңғы нурын саўға етип,
Көрдім, ак текшеден, бизди бағдарлап,
Барқа киятырган жаздың шәўкетин.

1836—1840-жыллар.


КӨЗ ЖАС ТӨКТИМ ҚАЙТАЛАП..

Таза булақ суұындаі көз жас төктим қайталап,
Ядқа түсіп; пәк, гөззал балалықты жойтқаным,
Излениүге талпынған жаслық шақтан өткеним—
Бийкар курбан етиў ҳәм үзликсиз ғам шеккеним—
Таза, булақ суұындаі көз жас төктим қайталап.

1839—1840-жыллар.



Сонетлер



ЕСКЕ АЛЫЙ

Лаура, бар ма ядында, сол бир татлы жылларың,
Үй руўзыгершилигин таслап кеттиқ, бас алып.
Билемей күннин өткенин, биз дос болып жасадық,
Вахыт, еркин умытып зериктирген дүньяның.

Ядында ма мына бағ, жасыл гүмбез қыябан?
Тынық өзек ҳәм оның ләззет берген кешлери.
Ядында ма, еситилген тәбияттың сеслері—
Шөп бүркенген сол үңгир, түнде бизге үй болған?

Ай сәүлеси балқытты ақ төсінді нур шашып,
Гәзи алтын шашының жарасықлы бүйрасын,
Ал сен болсаң әжайып көркиң менен бәнт еттін,

Хайранлыктың шеги жоқ турса жаның ҳәз етип,
Лұыз тийсе аўызға, жүрек татар ләззетин.
Ал сен болсаң әжайып көркиң менен бәнт еттін.

1818-ж.

ЛАУРАГА

*Еңди адам болғаныңан,
Өзгелигін абзалирақ.
Петрарка.*

Көзге түсер-түспестен, бәнт болдым мен ышқында,
Таныс нәзэр изледим, бийтаныс көз-карастан.
Жуўап бермей шоршындым, түсти маған қара аспан,
Қәпелимде дәсте гүл өртенежақ ушқынлап.

Косық айтсаң ҳаўазың бийхүш етти, тәсир етти,
Айткан яңлы периште қосық, жасыл далада,
Бизди ўақыт сааты қутқарыўға талабан,
Хәз еттим мен умытып ялғаншының ҳәсиретин.

Коркпа жаным, мәртлик ет, жүргегиңди маған аш,
Жүргегим бир жууап берип, етсің сый инам.
Жазылса да язмышта, болса да бар адам қас,

Күпия ҳәм бий умит сүйиў маған буйырған,
Мейли, тәғдир басқага сени берсін қарындас,
Жанларымыз табысып, қашшан неке қыйылған.

* * *

Гүбірленип, ой тербеп, мәзи жалғыз геземен,
Көп ишинде үндемей я алжастың қапылып.
Басым ғырр-ғырр айналды, дөгерегим қапырық,
Еси бар ма?—деген жүрт сыпсызына төземен.

Зымырап өтти күндизги жапа шеккен саатлар,
Түн алды өз хуқуқын, умытыұды ансарман.
Төсегиме тасланым, жатқан шалажансарман,
Уйқы қашты, демиктим, төсекте де азап бар.

Ғарғып турып жууырдым, уү жайлаган қанымды,
Сениң ушын тоқыған зәхәрли сөз тур ядта.
Мениң сөзим тилкимелеп таслар қатал жаңыңды,

Аўзынан сөз қашты тек, сени, көрген замагта,
Турдым сабырлық сақлап, тастай қатқан ҳалымда,
Ертең тағы түсермен жаным, музлаў ҳалатқа.

* * *

Не деген сен пәк жансан! Көз қарас я гәпинде,
Ялғанлық жоқ. Жүректи көркин емес тәрбетер,

Ал, ҳаўазың, сымбатың көргенлерди лал егер,—
Малийкедей боласаң шопанның келбетинде.

Өтти ўақыт—өткен күн—сазыў-сәўбет, мәсликте,
Курдасларың-хәрредей ызыцладап быж-быж етти,
Бири көкке көтерип, екиншиси жер етти.
Сен кирдин де тым-тырыс болды бәри кешикпей.

Бал ўактында тынбастан гүмбирлеген оркестр,
Ҳәм жүргенлер гүүлесип, дүбеп шаўқымлы залда,
Дүбелей танцаның бирден тынды сес-семир!

Музыкалар иркилип, мийманлар унсиз қалды,
Текте шайыр сөз қозғап, дер: „Ушты периште бир!
Түрдү ҳәммө ҳүрметлеп, анық билмеген ҳалда.

ТОГАЙДАҒЫ УШЫРАСЫЎ

Сен бе? Неге кеш келдин?—“Түнде жолдан адастым—
Алдап тогай соқпағы, гүңгирт Айдың нурында.
Зарығып, еследиң бе?—“Сүйгеним-аў ярынды—
Қалай сеннен басқаны ойлайды, деп алжастың?”

„Усын маған қолыңды! Аяғынан сыйпалат,
Қалтырап турсаң, неге?—“Қайдем, гездим тогайды,
Шырт етсе күс, жапырақ қорқынышлар молайды...
Шоршынып тур жүргегим, жынаяткой бул талап!”

„Кара мениң көзиме: жатқан сенде уялап—
Қорқыныш ҳәм мәртлигің үйлесип тур құлкине.
Мениң менен болғаның көрине ме жынаят?

Отырсам да алыста, тарттың қоймай еркиме,
Болдың ҳүрей, периште, көкирегимде қалдың яд.
Мениң жердеги ҳүрим, ләззетлендим көркинен”.

* * *

Бизди Тартюоф гиналап, бизге күледи Ловлас,
Екеўмиз де жас кеўил, ынтықлықтан зарыққан.
Тек екеўмиз отырымиз жайда, таса халықтан,
Мен қарайман төмөнгө, ал сен көзден төктиң жас.

Хәйесгөйлиktи қуўып отырсам, сен бәрқулла,
Талайыңа жазылған аўырмандық шынжырын—
Көтериүң шәрт дедиң, шыңғырлатып күн бурын,
Жүректе не, ойда не, жетпедик биз парқына.

Үббалымды зор шадлық я азапқа тен десем.
Жыллы қушағыңды ҳәм шорпылдаған посаңды,
Қалайыңша жангенем азап дермен, босансып?

Мұхаббаттың нәшесин татып турып, ециресек,
Әжел алдында алған ҳәр демимиз я тансық—
Болса, оны ләззет деп айттарман ба, өлмесем?!

АЗАН ҲӘМ КЕШ

Қызыш бултты ҳалқа етип, көринді Құн шығыстан,
Батыста Ай мұң шегип, ағараңлап ийбе етсе,
Мөлдир шыққа малынған жүзин бүрди бинәпше,
Роза ғұли лаплады, мисли аткан қызыш таң.

Мен терезе алдында турман төмөн ийилип,
Лаура келди сол ўакта, алтын зулпы таўланған.
„Ҳәм бинәпше, ҳәм Ай да мұңлы“—деди ол маған,
Әй ашық жан ал, сениң неге түсти ийиниң?“

Қайтып келдім кешқурын геўгим түспей ағарып—
Ай көринди бәлентте, ғұл-ғұл дөнип, тасқыныл,
Ҳәм жанланған бинәпше қараңғыдан нәр алып,

Ой сүйиклим, әзийзим, әйнектен нур шаштың да,
Ветер гөzzал көриндиң, мен нурына оранып—
Тагы үнсиз зарықтым, сениң аяқ астында.

НЕМАНГА

Отмишимниң гүйасы! Жаным Неман, өзегим,
Сүүң кайда, уүыслап балалықта мен ишкен?
Еркин ағысларыңды бақлап, ой тербелестен—
Тасирленген сол ессиз жас жигиттиң өзи—мен.

Усы жерде Лауражан гөzzаллығың бақалап,
Сүйер еди/ғуллерден таж кийиүди басына.
Талай женип ығбалым, көзден ақсан жасыма—
Усы жерде достымның турдым жүзин дағалладап.

Ойнаған путам қайда, жаным өзегим Неман?
Қайда шырпылдақ толқын, шоқ балалық шақларым?
Қайда бәри, шайырдың жандай сүйген затлары?

Жаслық қайда гүрлеген? Жигитшилик ҳәсиret, ғам?
Қайда мениң Лаурам? Дослар болды жоқларым.
Гайып болды бәри... Неге арылмайды көзден ләм?

АҢШЫ

Оға батты жас аңшы, турып дәръя бойында
Гүрсингенин қулагым шалып қалды, дусласып:
Ұстанымнан мәнгиге кетеримде хошласып,
Илмese де нәзерим, бир көз бенен тойынбай,—

Жаңғенемди көрермен!—.. Қим ол турған аржакта?
Динама? Ҳаýа! Ол үстинде бар кең шекпен,
Атта шаўып киятыр, ағыс үстинен тикке,
Көпелимде бурылды... Карап тур... көз алдал па?

Каны қашты аңшының, жабысып тур сүмбеге,
Карап кайн көзинде мейил алды күлмеге,
Мылтық оқлад шырайы қуўарды гә таңланды.

Тағы койды мылтығын, екиленди үндемей,
Алыстан шаң көринди дәмеленди, ғамланды,
Жақынлады кем-кем шаң... Ҳешким де жоқ, алданы.

ТӘФДИРГЕ МОЙЫНСЫНЫЙ

Өзи сүйип, сүйгилик бола алмаған—бахытсыз,
Одан бетер бахытсыз—сүймей, батқан қайғыға.
Бәринен де бахытына талпынбастан айныған,
Енди сүйиү қолынан келе алмаған—бахытсыз.

Сәл ынтықса шоқ болып, көз алдында алысар,
Шоршытады қыялын өтмиш турса ядында.
Мұхаббат ҳәм пәкликтин периштеси алдында,
Жаңың гүл-гүл жайнатып, бас иие алмай ғабырысар.

Гә айыплап өзин, гә айыплайды басқаны,
Адамларды менсингес, тартынады қудайдан.
Үміт пенен бәрхама „кеширсін“ дер жасқанып.

Мегзейди ол сарайға умытылған бос калып,
Қаңырап тур ҳәм жаңғырық мәңги жасар бул жайда,
Онда қудай жасамас, қорқып, турмайды адам.

К.

Көзиме сен қарайсаң, сақлан жаным сустынан,
Пәк жаныңын әжели—нәзеримде бар жылан.
Каш тезирек, журме сен ғарғыс тийип, зар жылап,
Денең күйместен бурын зәхәринен—ысқырган.

Инан, мениң шадлығым—жеккелигим узақ күн,
Жаслығымнан гизнеген ұқыйқатлық досымнан.
Тәғдириңди, мен емес тәғдириме қосып ҳәм—
Жүргегинди жандырар азабында дозактың.

Алдап саўға алышудан өтетуғын пәслик жок,
Қызысағой сен, ҳәзирше жанбай турған жаслық шоқ,
Мениң болса өтискен дәртли гүллеў дәүириим.

Мени қәбир күтип тур, сени күтер мәслик, той,
Әй, көк-көмбек шырмауық, жерге урсын тамырын,
Мейли, шырман тасласын күлпытастың қәбиридин.

* * *

Ант ишемен ең дәслеп қул болдым ҳәм қуўандым,
Бар ойым сен ұққында, ҳешким тарлық етпейди.
Бар жүрегим сеники, лекин азап шекпейди,
Көзим түссө көзине, қуўандым да, инандым.

Бос, биймәни ләззетти бахытты деп, алданым,
Көз алдында ойнаған елесине желиктим.
Елнитирип сымбатың татлы сөзин еритти,
Сол жазылған тәғдирди қайта-қайта ғарғадым.

Таң қаларлық ышқыны өткердим, жеп қысқыны,
Тынбай төктим көз жасты, зарығып ҳәм, жанып ҳәм,
Енди өтти бәри де, ядымда жоқ түс киби.

Бола алмадың бахыты сен жыршының, жабыққан,
Яратқанға даңқ! Берген, маган усы ышқыны,
Сағанда даңқ ашығым! Яратқанды танытқан!

* * *

Сүйиклим мен қапаман! Өтмишиңди жат көрип,
Ялламаўға мәжбүрлеп, жараса ма умытсаң?

Сонша шегип ҳәсиретин, қалай шыдаپ түрүпсаң,
Қаңыратқандай жаныңды айралыққа тап болып?

Айбың ба, нәйиләж көрискенде гез келип,
Уялшак өз көзлерин сырынды ашып, сатқаны.
Намысыңды исенип, маған бердин, айт жаным,
Инандың ба, тұрақты ықырарына сөз берип?

Хәрўақ жалғыз қалғанды қоршап алар дийўаллар,
Мұхаббатқа ынтықлық, ессиз әрман, қыяллар,
Солар менен ғүрестик, жетпей қалды күшимиз.

Көз жасыма жуўылды ширкеўдеги алтарьлар,
Гұнамды кеш, демеймен өзиң жаратыўшымыз,
Деймен: райдан қайтып сиз, алынбасын өшициз!

СӘТЛИ КҮН

Сәтли күн! Аш уйқыңды, руўхың екеў көринер,
Бири, сениң кейпинде, бири-бейиш төринде.
Бұлт қасынан өткенде Күн де еки бөлинер,
Бири-мында, бириңің көкте нұры өрилер.

Татып уйқы мазасын, жылтылдағы қараышқ,
Нәпес алдың—шағылысты көгис реңкі аспанның,
Бетиңизге шыбынлар қонып жыбырласқанда,
Сәтли күн! Нур әйнекте, қасыңдаман, қәне, шық?

Сүйгениме, сыр емес соның ушын келмедин,
Кәпелимде лал boldым көрингендеге нур елес.
Айтшы, шоршытпады ма, өтип кеткен дәртли күн?

Сәтли күн! Соз қолыңды, сүймеген жан қол бермес,
Кет десен мен кетейин, жасаныўың шәрт бүгін,
Далаға шық тезирик! Еситтиң бе сәтли күн!

ҚАЙЫРЛЫ ТҮН

Қайырлы түн! Уйқыла, мен кетемен, сен қалып,
Периштөлөр яр болып, түс көргейсөң мазалы,
Қайырлы түн! Уйқыла! Умыт, кетсін азары,
Матам тутқан жүрегиң, тыным тапсын, дем алып.

Мениң менен ушырасқан ҳәр пурсатың ядына—
Салсын айткан сөзимди яки ҳәрекетимди.
Айыттай дәл елеслег, түркымды, келбетимди,
Ҳәм түн қараңғысында мирәт еткіл алдына.

Қайырлы түн! Рухсат ет көзине бир қарайын,
Хүснине де... Болмай ма? Кел!—дейсөң бе малайға?!
Қайырлы түн! Төсиңнен онда сүйип алайын.

Оттен түймен, илиўли... Сәл сабыр ет, қалайда,
Сарт еттирдің қапыны... Сыбырланып қарайман,
Қайырлы түн! кирпигің илинбекей илайым!

ҚАЙЫРЛЫ КЕШ

Қайырлы кеш, бизлерди тан қалдырдын, байыттың!
Хотте түнгі айралық, хошласардағы пурсат,
Таң саз берип, ярына асықтырған сол бир сәт,
Шлжиретпес кеўлимди усы ғөzzал пайығтай.

Аспандагы солғын нур сөнген ўакты, бул—кештин,—
Нышанасы, ыссыға күйген шөплер ҳәз етги.
Вир аўыз сөз сөйлеспей алыйдан-ақ гезекти,
Гә нәпес, гә көзлердің шоғы менен тилlestин.

Шық қәдирили жарық күн, аспан нурын инам ет,
Адамлардың өмириң жақтырыўды даўам ет,
Қайырлы кеш, тез ашық-машықларды жасыр сен!

Ләззетли бийғамлық бер, ишкенлерин бальзам ет,
Қайырлы кеш, оларға дослығынды асыр, сен,
Ашыклардың жаўдырап турған көзин өшир, сен!

ХҮЗИРИҢІЗГЕ БАРҒАНДА

К. Д. Д.

Зорға кирип, қасына отырғаннан—тықылдан
Есік қағып киреди ишке лакей—ал, мине—
Мийман келди, басланар, иззет-икрам, әңгіме
Кеткеннен соң тағы да даўам етер қабыллау.

Хүзирине барғанға курсам ба екен қақпанды,
Илдиргишлер пайдасыз, қалай болар ор казасмы?
Нәлдетлерден қутылыу иләжы ҳеш болмас па?
Көз көрмеске жоғалсам, деймен жаңға батқанда.

Мыж-мыж, самсам! Ҳәр минут маған қымбат, без
Ал ол болса еле отыр тили қышып, езбелеп, деме,
Түргележақ болды енди... жүрек кетти дұрсилде.

Эне турды, қолғабын кийди ақыры, қараппан,
Яша!.. Алды қалпағын... кетежак. Эй яратқан!
Бар әрманым пуш болды,—қайта отырды гүрсиге!

ҚОНАҚҚА БАРҒАЛЛАРҒА

Болғың келсе қәдирили мийман, мынаў ақылым;
Жүртқа мәлім: Гречияда топаланыны болғанын,
Биреў зияпат курып, дәнди буршақ урғанын—
Айтып, басты аўыртып, ўаз оқыма, мақулы.

Бир пәкізе жыйынға келип қалсаң сез бәрин,
Күле шырай берди ме, я қабағын шытты ма?

Отырдыма қасында, я былайрақ шықты ма,
Қысынбады ма олар, пардозлап па өзлерин?

Егер, наятый гөzzал пан қызына көз салсан,
Күлкілі емес нәрсеге күле берер тынbastan,
Ал жигити үн қатпай, қыйсайтады езиүин.

Гә саатқа карайды, гә тыпрышып, безигип,
Кеңесиме кулак сал: кетте қал, көп турмастан,
Вир жылдан соң, келерсөн! Турсаң егер сөз уғып!

ХОШЛАСЫЙ

Кет дейсен се? Аманба жүрек отың сөнгеннен?
Отың сирә жоқ еди-аў. Басқа ерди қасына.
Турмайман ба, ешайин кеүіл хошлау, назына?
Дұрыс, бирге болғанда ҳақы төлемегенмен.

Саган саўға етпедим сақый қолдан шырғанлар,
Бийбаға қәрежетке сатып алды назынды.
Айтпадым ба, кешир сен бахытымды, ҳәзимди,
Бердім ғой мен жанымды— Бул не соккы, жилұң ба?

Енди бәрин түсіндім, мадригалға* кумарсан,
Ермек етип жүректи, арды сатып унарсан,
Яқ, сатылmas Муза ҳеш! Бар енди бир әрманым.

Сени парнас кудайы гул-тажына ораса,
Лекин кетти қыяға ҳәрбір уйқас, ҳәр мәни,
Исмиң менен қосығым тасқа айналды зарланаң.

* Мадригал—мухаббат туұралы шағын қосық. /Ауд./

ДАНАИДЛАР

Жаслар кептер ушырған кеүилин айтып жасырын,
Байрамға сай жасанып, жабайы өскен гүлзардан,
Гүл бергенге, бизлерге сәлем берген гөззаллар,
Сол бир өткен қайғысыз, қайда алтын әсирим?!

Енди қунсыз дәүир бул, көтерилди баҳалар,
Биреүине алтын бер—оған қосық айт шайыр,
Жүрек усын бирине—ол тек тийиүге қайыл,
Анау байлық дәме егер, керек емес мадригал.

Жанымның ғам-хәсиретин шәлистанда қанғырған,
Дәртти жыр егип айтып, жүргемиди жәндыған,
Қарны қалқып көрмеген сизге әй данайдар!

Көзтерин ҳәм ләбинди мейли тары жырларман,
Мен әлжүүаз, кем кеүіл, болдым, енди сықмарман,
Жүргемиди қалдырып, бәрин бердим ытайдықладап.

КЕШИРИМ СОРАЙ

Заманласлар ишинде айттым ышқы жырларын,
Биреүлери мақтасып, екиншиси құлисти:
„Қашан көрсөп ышқы ҳәм айралыққа дүгистиң,
Сени шайыр ете алмас бул сандырақ, зарларың.

Толысты ғой ақылың, тоқтасыпты жасың да,
Неге сонда өргендиң балалықтың оғында?
Жүргегиң тек өзиңди жырлаў ушың бир тынбай,
Айрықша бир құдиреттен йошландың ба ырасында?“

Бул ҳақыйқат айыплаў! Мен изинше Урсынның—
Алып Алкей лирасын, сол қәлпинде тартқанман,
Данқы асқан мәртлерди мақтаң, қосық айтқанман.

Лекин, жақсы досларым шаўып келди, гүрсиндим,
Ашыу менен лираны ылактырдым Летага,
Соннан бәрқа тыңлаушы шайырды дос атаған!

ЖЕККЕЛИККЕ

Турмыс қапырығында жасап, жеккелик—
Суұна асықтым тып-тынық, салқын.
Лаззетиң кеүилимди көкке жеткерип,
Нұрмінде сұңгип, басылды маўкым.

Хөлсиз денем суұып, күшимиңди сарқып,
Ұйқыға кеткенше уйайым, муңсыз.
Батып-шүміп ойым, толқында қалқып,
Тепизде жүзгендей ойнайман үнсиз.

Айрықша қубыллыссан, мәлдир суұларың,
Жүректи музлатып, ойды думанлар.
Тары азатлықты аңсан туўладым,

Канатлы балықтай шапшыдым қунге,
Нұрсыз—төменде ҳәм суусыз—бәлентте
Калдым курықол, еле жүрмен сүргинде.

1832-жыл.

ҚЫРЫМ СОНЕТЛЕРИ

Түсингиси келип шайырдың жасының
Зияратлан барсаң оның Үатанын.

16eme.
Қырым бойлап саяхатқа шыққанларға
Автор.

АККЕРМАН САҲРАСЫ

Саҳра-океанының көрдик жазық майданын,
Суға батқан қайықтай, синди көк шөпке арба.
Толқынындай шәпликтиң гүлзарлықты аралап,
Оттик қызығыш рең берген боянлықты айналып.

Геўгим түсти, көринбес я жатқан жол, я бир там,
Кекке қарап излеймен жол көрсегиши жулдызы.
Жарқылдаш булт көринди, булт бир жулдыз түйғызы.
Ол Днепр бойында турған **маяк** Аккерман!

Тым-тырыслық! Турыппыз. Алыс, әллеқайлардан,
Тырна сестин еситтим бәлентиректен **айналған**,
Ышқым кетти, шәменлер гүбелектей **доланар**.

Бир жерлерде ыс-ыслап жылан жылжыр **боянға**,
Кулақларым ербендер бир сес күтип **Литвадан**,
Шақырмады ҳеш ким де! Болдық жолға **рәўана!**

ТЫМЫҚ

Тарканкут бәлентлигінде

Жалау зорға елпилдер, шаңқай түски бийжаллық,
Парсының жасларындай тербеледи толқынлар.
Хәсирет шеккен жанандай қыяллауға ол құмар,
Ояның ҳәм гүрсинер, тағы кетер ол қалғып.

Саўаштан соң қойылған туға мегзеп турысы,
Кетти уйқыға желқомлар, жаңа тур еди дүрлеп.
Кеме кисенленгендей, тур оны толқын **тербел**,
Руль услайшы еснейди. Жолаушылар **кулисер**.

Эй теңиз! Таңқаларлық түпкиринде жасаған,—
Полип уйқылар шаўқымлы қек дауылда тасада.
Лекин тынық құнлери қәүипли қолын созар.

Эй ойлар! Сенде жасар еслеўлердин жыланы,
Азап дауылы астында уйқылар, тиімей зияны.
Лекин, дубелейсиз құн жүрекке берер азар.

ЖУЗИЙ

Гүйилдейди **айнала**, дәү толқынлар аўнақшыр,
Бүйрық, ҳәмме орнына! Вахташи да **айтқаннан**—
Баратыр тез өрмелеп, шайқатылды арканда,
Болды торға асылған гиддиман бир өрмекши.

Дубелейден, дубелей. Дирр-дирр етер кемемиз,
Жин ургандай секирип, бирден алға жулқынды.
Көбиклерди шашыратып, қақ айрып толқынды,
Турғызып қек дубелей, суў түйгишлеп келемиз.

Хөрекетке қууанып, күтгүлкадым дауыслап,
Желкілдесип желқомлар қоқырайысты таўystай,
Вахытлыман! Эрманға ерип руүхим тен ушқан.

Корабльдин көксине қуладым да **аңладым**:
Көкирегимди сезди де, қанат қақты, ҳағладым,
Мен шадпан! Мен күшлимен! Мен еркинмен! Мен
куспан!

ДАҮЫЛ

Жүлдегендегі **желқомның**—геўгим, дауыл, ызылды,
Насос: “қыр-қыр”, маш ағаш жарық, руль омырылған.
Соңғы арқан матростың шығып кетти қолынан,
Күн кан яңлы қызырып батты, ұмит үзилди.

Суў үстинде дубелей тартты жеңис гернайын,
Астан-кестен қайнаўыт, жаўын, куйын **кутырган**,
Бузыўға жаў дийўалын жаўынгердей, умтылған,
Топылады кемеге, апат, әжел тур тайын.

Талып қалды биреўлер, биреў колын сыңдырды,
Үрзласып дос-яран, қайыл болып, жым турды.
Ана күшүп баласын, сыйынады қайғыры.

Тек бир адам кемеде қорғаламай өз басын,
Ойлар: сол—деп—бахытлы тилге алған алласын,
Я күшаклаған достын, жатқан естен айрылып.

КОЗЛОВ САҲРАСЫНАН ТАЎДЫҢ ҚӨРИНИСИ

Пилигрим

Кудайма ол саҳрада турған,
Болып, мисли мийтин, тас қорған,
Кара көкирек периштөлөр ме,
Бәлким, әлип-дәўлөр ме қурған,
Дийуалларын салыпты бәлент,
Мызымайды жартаслар дәпен,
Өтпесин деп шығыс жулдызы,
Арқаға, жол етилген бе бәнг?
Нур аспанды жақтырты тағы,
Өрт емес пе Царяградтағы?
Яки кудай көкке илдирип,
Қойды ма екен дәў шырақ жағып?
Кәүип туўып, көринген бизге
Маяк па ол тенізде жүзген?

Мырза

Әлимсақтан берман ол жерде,
Бәрхә үрип турады ургин.
Бесиклерди көрдим бир дуркин,
Өлип, талай таусылған демлер.
Бүркитлерде өте алмас ҳәргиз,
Мәртлик пенен мен салғанман из.
Гүлдірмама жатар буйығып,

Тап сәллемиң астында турып,
Жалғыз жуулдыз жарқылдар бәрхә,
Ол Шатыртаў еди...

Пилигрим

III.

БАХШАСАРАЙ

Хәзир бос тур Гирейдин салтаатлы ордасы,
Хәўли, ҳәрем, зинасы даңқлы тажы, сарайы,
Іаманында тиіген жер пашалардын манлайы,
Хәзир болды жылан ҳәм шегирткениң хордасы.

Шырмаўық гүл әйнектен кирип тур ишкериғе,
Қарағанда көз тартар өрелерде тербелип,
Тәбияттың ҳақы ушын адам дөретпелери,
Балтасар бармағындаи ол жазып тур: "Шири!" деп.

Қаныраған бул жерде—жақсы жыллар гүүасы,
Канизеклер фонтаны—қалған нышан, болды—из.
Шириндии жоқлад ол эсте төгер көз жасын.

Эй данк! Бийлик! Мұхаббат! Алдынызлар жолды сиз!
Сизге несип әсирлер, кас қағым ўақ—жолдасым,
Лекин мениң өмирим узак, сиз сап болдыңыз!

БАХШАСАРАЙ АҚШАМЫ

Шаўкым тынды мешитте, халық тарай баслады,
Енди азан айтылmas, жер көз илип, тынығар,
Гүмис пенен пүүланған қызыш нурға ынтыға,
Қызға асықкан жигиттей түн-шаҳ қәдем таслады.

Жұлдызларын парлатты сол ўақ аспан гүмбези,
Тек бир булт жүр өзгеше, бөләнгендей ақ нурға,
Көмкегендей алтынға шети, мегзеп ақ қуўға,
Айдынында аспанның қалықлайды бир өзи.

Жолға түсти қарайып, кипаристиң саясы,
Жай төбеси минар ал, артында таў аскары,
Иблис дозағындағы шайтанлардай қара-сур.

Шакмак жақты тосаттан, көзлер қалды жасқанып,
Тезлигиндей Фаристиң жылдырымының шуғласы
Қыйып өтти ийреңлеп түнегин көк аспанның.

ПОТОЦКАЯНЫҢ ҚӘБИРИ

Қазан урды усында, ана-жердин гүли едиң,
Жылт егтиң де жоқ болдың, мисли алтын гүбелек.
Өмириңниң бәхәри, жаслығынан бар дерек—
Ядқа түссе қорт болып, жан аўыргтың билмедиң.

Дәүириnde арқа жақ миллион жулдыз дәрекен,
Ким, күш пенен бир жерге бириктирең оларды?
Сен емес пе, Польшаға келетуғын жолларды
Гөр өширген көзиңниң оты менен нур еткен?

Польша қызы, мен қалай умытарман, бул жерде,
Бәлкім бир нәмәлім дос дүмпегіме гезлесер,
Билип жеккелигінди излеп келсе егерде.

Сонда поляк тилинде жағымталлы сөз келер,
Келешектиң шайры арнаң келген сени деп,
Қосық айтса йошланып еске алар мени де.

ГАРЕМ* ҚӘБИРИСТАНЫ

Мырза-Пилигримге

Алла қырыққан биймезгил муҳаббаттың бағында,
Мийүесинин писиүйн қалдырма гөззал гүзге,
Жатыр ҳәрем гүллери суýық гөр күшарында,
Бурынғы пайыз емес, кеўил хошын қандырган.

Перделенер ўақыттай олар ҳаққында ядлар,
Саханада сәлле тур байрагында ләшкердин.
Марҳумлардың атлары—бети құлпытаслардың,
Жазып кеткен кәпирлер оқысын деп әүләдлар.

Номаҳремнен қызғаныш дийўалында тасалап,
Жүзине дақ салмаған жоқ болды нур нышанлар,
Заманында бейишиңгің гүли болып жасаған.

Ұяратлап басыңа келген талай адамлар,
Оның бириң жылатғы, қәбиристан, босаған,
Көз жас төккен мен едим, әпіў етиң пайғамбар.

ДАЛАҢЛЫҒЫ

Жинн урғандай шаптам мен күтырынған бир атты,
Толқынлардай аўмасып, бириң-бири қалдырган,
Далаң, тоғай, жартаслар өтип тур көз алдынан,
Көріп тоймас сүйкимли көринислерди жаратты.

Лекин атың болдырды, гүңгірт тартқан ҳаўадан,
Керге түсे баслады сырлы думан эстелеп,
Паршаған көз алдынан көринислер, кестелер,
Еле тынбай өтип тур: жартас, тоғай, далаң ҳэм.

* Гарем—патша ҳаяллары жасаған сарай.

Хәмме уйқлар, тек мениң уйқым келмес, тенизге—
Жуұраман: дәү толқын келер маған әүпілдеп.
Қолларымды созаман, шегинбеймен мен изге.

Шашырайды да қайтады, көкирегиме шәўкілдеп,
Шыққан шексиз айдынға қайық киби жол излеп
Хәм күтемен бийғамлық, ойымды сәл бөлсін, деп.

КҮНДИЗГИ АЛУШТА

Тау өркеші Күн шығып, ак жабыўын таслады,
Таң намазын оқыўға шырпынады әтирап.
Тогай турды силкиніп, шақасынан саўдырап,
Жапырақ түсти хан қалтасынан түскен дур тасларда!

Гүл бүркенген кең ойпат. Арасында шәменинин,
Бар быжнаған гүбелек, ушар жанлы гүллдердей.
Жылтылдаған шымылдық яzlы толқып, түрленген,
Ал, шегиртке перделер булттай аспан әлемин!

Шексиз теніз үстинен дөнер таўдың жартасы,
Аяғыца соғыўдан толқын болар шил-пәрше.
Жолбарыстың көзиндей көбикленип, шатнасып.

Шегинеди ой менен, пайытын таўып бир көрсе,
Бирақ теніз сабырлы, қанат кағар шағала,
Ағаранлап корабль, қуўлар жүзөр жағада.

ТҮНГИ АЛУШТА

Кешке қарай елпиди жағымталлы салқын жел,
Шашырағы әлемнин Шатыртаўға түсти де,
Майдаланды нурлары қыя тастың үстинде,—
Сөнди. Үнсиз түнекке енди кем-кем барлық жер.

Тау өркеші қарайды, алап үсти мәциреў түн,
Ұйқысырап, сыйлышырап турған яzlы булақлар,
Түн қосығы—дем алса бітідағы гүл-додақлар,
Сессиз саздай бийледи жупар ийиси жер бетин.

Тынышлықтың қараңғы қанатында буйықкан,
Бирден метеор жарқ етти, пурсат бермей қарауға,
Алтын нурын текті ол ҳәм тогайға, ҳәм тауға.

Тун! Канизек-түн! Бизди ийтересен уйқыға,
Сылап-сыйап өширидин қумар отын, биракта
Ол үақытша, лап етер, қумар қалар турақлап!

ШАТЫРТАУ

Тырнағына мийтіндей бас ийемен құлшына,
Әкайып Шатыртау, әй құдиретли Яйла хан!
Шыңы Қырым тауының, минарысаң алланың,
Тебен тиіер ҳәр күни қек сәхрәның бултына.

Жабирайылдай, бейишиң турған дәрүазасында,
Жұлдыз лардың елинде жалғыз өзиң турасан,
Жасыл тогай—шапаның, булт сәллең гой, орасан,
Нарыс салар сәллеңе жарқылдаған жасынлар.

Күн қыздырып бизлерди, түн баса ма түтіндей,
Көпір'аүл өртейме, уша ма жаў шегиртке,
Селт етпейсен саныраудай, хабарың жоқ пүткіллей.

Бир бийпәрўа құдиретсөн, сен, тәбият дөреткен,
Түньяны сал табанға, тегисле ҳәм пүтинле,
Қаратыұшының алдында тартынасаң сен текте.

ИЛИГРИМ

Көз алдым да турыпты наятый бир гөzzал ел,
Ананы ашық бул жердин, көрикли жүз көп бунда,

Сонда неге ойланып, алыс үлкө ҳаққында,
Талпынаман, әрманым болды мениң әзелги?

Байдар бұлбилинен ҳәм хош ҳауаз қыз үнинен,
Жағымлы қосық айтар Литва, көк жапырағың.
Кеүилимди көтерди, гезсем ҳэтте батпағың,
Күйәнбадым бул жердин көкзарлық я гүлинең.

Жат жер мени көркине қызықтырып, тартады,
Неге ески достымды еске алыйды шәрг санаң—
Гүрсинемен сағынып, тута алмайман өзимди.

Ол—туұлған үлкеме, енди тиймес табаным,
Сүйгенимди бир ўақлар айтып берер мәканым,
Суұық демін алар ма, көрип басқан изимди?

ЧУФУТ ҚАЛАҒА БАРАТУРЫН ШЫҚЫРАЎ УСТИНДЕГИ ЖОЛ

Мырза ҳәм Пилигрим

Мырза

Сыйын! Тасла дизгиди! Қара бултқа, тоғайға,
Түңгійыққа үцилме! Ат ақыллы бундайда,
Ол, тик жарын турткилеп, туяқ пенен бәрлайды,
Көзи менен өлшеп тур гарғыўға жер қолайлы.

Ал гарғыды! Қарама! Тартып кетер шықыраў,
Әйлемги Эл-Кайрдай, шықыраў туби дым терең.
Колларынды жайма сен-қанат емес қол деген!
Ойға алып түнекти, болмасын ҳеш албыраў.

Ойын мисли көшкідей кетер төмен зымырап,
Түбине ол жетпейди, бирден жағдай өзегерип
Жутып кетер көшкінди, бирге кетер қайығың.

Пилигрим:

Мен карадым, Мырза! Тек табытма сыйырлап,
Жарығынан әлемниң өтип, сезди нәзерим,
Тирилер ҳеш айта алмас сөздің бундай анығын.

КИКИНЕИЗ ТАҰЫ

Аспан жатыр шынырауда, көз сал анық көрип бер,
Ол теизізой. Үцил сен, қыясында жартастың
Қыргый соғып түсирген құс па жатқан жармасып?
Айқулақтай реңбе-рең қанатларын көрип пе?

Я суў асты тасы ма, қалқып шықкан ҳасыл дүр?
Ол тас емес, булт екен. Түнерген бир қара тұн
Жарты әлемди сая өтип, жайғанда кең қанатын,
Шақмақ шақты - көрдің бе, жарқ еткени жасыл нур?

Тепсинип тур атың, өт, тикжардан, тек зорламан,
Мениң арғымағымдай гарғысын бир салғаннан,
Ал гарғыдым! Қарап тур, дәслеп ғайып боларман;

Сәллем көзге шалынса, ур камшыны, зарланбаң,
Тебингинди бас та, уш, мәдет сорап аллаңнан!
Шалынбаса көзиңе қайт, бул жерге жоламан!

БАЛАКЛАВА САРАЙЫНЫҢ ҚАРАБАҚАНАСЫ

Бир ўақ зәўлим сарайдан қалған гөне дийўаллар,
Сақлап сениң үйқынды, тур, қәдири кем Қырым.
Хәррийип дәў сүйектей, көзге түсер күн бурын,
Хәзир жасар жылан ҳәм оннан бетер адамлар.

Өрмеледим текшеден, мине қатар сүтиндер,
Жазыў көрдім, мәгар бир қойылғанды қаҳарман.

Аты, елге гэзебин тиккен жанның, оралған-
Жапырағына жүзимниң, көрибейди пүтиллей.

Семсерлерден монголға сокқы берген қай жерде,
Өз гәплерин греклер қайсы дайылға жазды,
Мәккеге жол қай жерде, қайда оқыды намазды.

Шаўқым шыккан жақында, енди өли шәхэрде,
Тутқан кара жалаудай жатқан жерде құлазып,
Нышаныңдай қайғының қарақус отыр қәбирдө.

АЙЫҮТАҮ

Кара тасқын тәризли төмен қарай басыңдан,
Бир-бирине соклығып, жумаласқан желиге,
Жылтылдаған гүмисгей отлы таллар селине.
Карай берсем Айыүтаү, минип турып тасыңа.

Тас толқыны пәтленер балықлардың үйириндей,
Бир тас келип дүгиссе, екиншисин уныратқан.
Хасыл тасын қалдырып, тийип қалып күмлакқа,
Иркилмейди тасқыны таў етекте ийрилмей.

Солай емеспе жас бард,* өткіншидей муҳаббат,
Көкирегице енеди, көкти турар булт қаплап.
Лекин алмаң лиранды - ашылады аспаның.

Гирбин салмай дунъяңа, гүлдірмама гүрсилдеп,
Дүбелейден тек бизге қосық қалар, тұрсын деп—
Атың мәңги, ол сениң-басыңдағы гүл тажың.



Балладалар



ДОСЛАРҒА

Мен сүйемен!“ деген балладаны жиберердеги қосық,

Или-изинен соққы, тыным билмейди,

Ярым акшам тунжырап тур айнала.

Есеки дийўал беттен самал гүллейди.

Хәм де ийтлер улып қояр жайғана.

Жанып, жанып қурығандай динкеси,

Мыс ҳәстеде шам қалыпты жукарып.

Кас қағымра бир жалт етип пилтеси,

Зорғағана жақты шығар ағарып.

Коркынышлы! Түн экелмес тынышлық,

Бурынғыдай сүйкимли емес жанына.

Ялқа түсип өтмиш, бузар шырышты,

Жоғал! Ширип жоқ болдын, ҳеш дарыма!

Натан шықса даймен, китаптын бетин—

Тинтип, я китапты таслап ойлайман.

Хәм көрлемен сүйикли яр келбетин,

Тағы сергекленип оқып, тоймайман.

Есеки көз алдында елеслер бирден,

Нигарым я онын туұысканлары.

Кейлеңкенди көрдім орнынан түргеп,

Маған күшақ ашып, созар қолларын.

Яқ, парлап түрғаны жақсы жалынны,
Еситилсін косық жаңғырып бетер.
Досларға кенесип, айтсам зарымды—
Баслауын басларман, таұсылмай кетер.

Қысқы, тұнғи, мунлы қосықларымды,
Бәлким ысытарман бәхәр заўқына,
Жазсам деймен сизге ышқы зарымды,
Хәм Марыля ҳаққында, жетип паркына.

Ким кист пenen данқын жайғысы келсе,
Марыляның сүүретин салсын, қайырмай.
Марыля исми егер қосыққа енсе,
Мәңгі жасартқаны оны шайырлар.

Бәлким мойынларман салып ақылға,
Қосық жазбайманғой даңқ ушын арнап.
Ләмгершилилек еди, кеште Марыляға
Қосық оқып бердим, отырды тыңдал.

Марыля муҳаббатқа еди қытымыр,
Аўыр гүрсінсен де қарап бийпәрәу,
Ләби „сүйемен“ деп айтпас бол өмир,
Жұз рет айтса да гейпара адам.

Мине сол Рутада, тұнғи салқында,
Бағда сейил етип бирге жүргенмен.
Нешше рет Марыляға уйқы алдында,
Мына балладаны оқып бергенмен.

Ковно, 27-январь 1819-жыл.

МЕН СҮЙЕМЕН!

Марыля қарап көр жан-жақ жыс тогай,
Оң тәреп тур жасыл шөптен көркейип.

Шеп жақ—далан, бурқасынлап атыр сай,
Аспа көпир көринеди бүкирейип.

Әне аспа көпир ҳәм қоңыраұхана,
Үки отыр түсип қапашылыққа.
Қалың малиналық өскен шақалап,
Оның арасында қойымшылық бар.

Ғарғыс атқан жақларма ол жатырған,
Бәлеге шатылған я бийғамлықтан.
Гәпке қулақ тұрсөн бурын айтылған,
Тусыннан өтпеди ҳешким, ҳаұлықпай.

Түн сәл бүркенгеннен қара липасын,
Бирден ашылады храм сықырлап,
Самал шерте баслар матам липасын,
Шөплер түскен нурдан турар жылтырап.

Бирден жасын янлы жалтылдап отлар,
Жер астынан шығар гүңіренген сесслер.
Қыймылдар қәбирде жатқан табытлар,
Хәм қараган көзге әрүәк елеслер.

Гә басы жоқ геүде жолда жылысып,
Гә домалап жүрер қуўбастың өзи.
Жақлары қыйсайып, тері тырыскан,
Бақырайып қарайды үніретген көзи.

Биресе қасқырдай үрпейтер жүнин,
Биреүлер аласлап қуўғысы келер.
„Ширип жоқ бол!“ десен, шығарып үнін,
Бирден албаслыдай шақақлап құлел.

Ким жақынлап өтсе келип қәхәри,
Ғарғыс тийген жолдан болар зым-ғайып,

Арбасын сыңдырып яки аўдарып,
Аттан қулап қалар тобығы тайып.

Бул киелі жерди айтысып бирге,
Фарры Анджей менен отырдық талай,
Түүрө өтө бердим, айланып жүрмей,
Сыйқырылды дегенге құлдым, инанбай.

Бир сапары кеттим тұнде Рутаға,
Жаңа келген ўақта қысық көпирге,
Атлар бирден үрикти, дизгин тартыўға—
Үлгермей арбакеш: „гур!“ деп жекирди.

Атлар патрақлап күш бермей ҳәргиз,
Кетти, мықлы арыс омырылып қалды.
„Тұнде, куўдалада қалдым ба жалғыз—
Дедим:—мен сүйемен усындаі ҳалды!“

Дегеним сол, жылт-жылт өткен көк сүйдан,
Кыздың әрәғындай шыкты бир сұлдер.
Усти-басы аппак, мисли ак күйдай,
Нурлар жарқырасып, дөнгендей ғұллар.

Қорыққанымнан келди алқымға жаным,
Болды мен күтпеген кәрамат, нағыз!
Деп бақырдым: „Сүйдим даңқын Ийсаның!“,
„Мәңги, өмир-бақы!“ деди бир даұыс.

Эй жолаушы бахыт дарысын саған,
Мени қызынлықтан сен қалдың сақлап.
Жаса тынышлықта, бос болсын жаған,
Жүрсін бала-шағаң, ақлығың ядлап!

Гұналы руўхымды көрдин азапта,
Енди азат болған руўхқа ийемен.

Мени күтқардың сен отлы дозақтан,
Деген сөзің менен: сени сүйемен!

Еле шатнасып тур көкте жулдызлар,
Еле саз даўысқа салған жоқ қораз.
Бир нәсият болып қалсын үл, қызға,
Гұнам ұққында гәп айтайын бираз:

Марыля дер еди мени бир заман,
Бийғам жасап өстім жакты дүньяда.
Әкеміз ак сүйек, дәүлетли адам,
Бай чиновник еди көптен зияда.

Тойымды бережақ болды, узатып,
Хәммеге бахыткой, маған үйленіү.
Келди көп жигитлер, барғой қыз атым,
Майлыш тиллерине әсте үйрендім.

Бәри қызықкан соң кетиппен пансып,
Балл музыкасы шығыўдан төзбей:
Изимнен шубырды, болым мен таңсық,
Лекин ҳәшбириң де илмедім көзге.

Жигирма жастағы келди Юзекте.
Киши пейил, өзи, пәк кеүил, ҳақ гәп.
Тартыншақтың пенен гүрсінді текте,
Талап етпели ҳәм күтпеди жуўап.

Бийкар гүрсінді-аў ол өз-өзин қыйнап,
Мени ҳайран етти қуұаныш кейпи,
Кеүилимди көтерди дәрт шеккен бийбак!
Ал мен жуўап бердім құлип, кекетип.

„Кетемен!“ деди ол, „Кег, Сен алсырақ!“,
Дедим, уйқлеў менен кетти ол пақыр.

Хәсирет шегип өлди усы жағыста,
Мына көкзарлықтың астында жатыр.

Соннан бери Марыляға бул өмир,
Жеркениш, өқиндім, кеш еди бирақ.
Алып кеткен жанды сол суұық қабир,
Тирилкіте алмаспан жалынып, жылап.

Үйде отыр едим бир күни жекке,
Қорқынышлы гүрсил шықты бир ўақта.
Сол шаўқымға араласа Юзек те,
Кирип келди, жалынлаған әрўактай.

Хәм услап әкетти мени, тыңламай,
Әкелип таслады дозаққа дәрхал.
Ыңырып жатқанлар қасында былай;
Маған еситтири ұқимин қатал:

Еркек қуўанышта жасасын удай,
Азапқа дус болса жеңіллестсин, деп—
Хаялды еркектен жасаған қудай,
Солай жаралғаны аян көксинде.

Ал сениң жүргегиң муз екен суұық,
Аяғына сонша бас урып ҳешким—
Жыллы сөз еситпей, қасына жуўық—
Бара алмай, зар әйлеп, үмити өшти.

Тирилер дүньясынан нағайбыл еркек,
Тилге алмағанша деп: „мен сүйемен!“
Болғаның ушын сен тас баўыр, ерке,
Дозақта жатасаң жанып сүйегин.

Көзинен жас төгип Юзек бийшара,
Айтқан усы сөзин сүйикли ярга,

Азап-ақырет шеккен, болып әшкара,
Әрўағың тәқиарлап, сыйынсын бәрхад!“

Дегеннен-ақ мени алды қысқыға,
Соннан бери жүз жыл, отқа қаландым.
Құндиз не азапқа мени дус қылған,
Түнде жалғыз гездим батпақ, далаңды.

Ширкеўдің қасында жатырған Юзек,
Қәбірин ҳәр ақшам зияратлайман.
Откен жолаушыны қорқыттым, тезирек—
Кетсін бул жерден деп, өзім жатқайман.

Куўым батпақлыққа яки көк көлге,
Арбасын сындырып, атқа тиімен.
Бәри нәлет айтып, мени жек көрген,
Тек сен биринши рет дедин: „сүйемен!“

Жүр едим мен ғәппелт кепинин кийип,
Сыпрып таслайман енди ол ләттө!
Марыляны көрип, каласаң сүйип...—
Деген де кораз да шакырды, эттең.

Мисли тирилгендей турды жанымда,
Басын бир ийзеди өзи күўанған.
Кем-кем тасаланып алтын сағымдай,
Араласып кетти таңғы дұманға.

Қарасам: дүзелип турыпты арба,
Жоқ түнги қорқыныш ҳәм жатқан батпак.
Өтиниш ҳәммеден: „Кәсийетли Мария!“
Деп руўхы алдында үш рет айтпак.

СВИТЕЗЬ

Михаил Верещакка

Плужин орманын сен кесип өтип,
Бағдар алып шықсаң Новогрудокка,
Эжайып Свитезь көлине жетип,
Дем бер астыңдағы аргымак, атқа.

Свитезьди көрип, шийшедей көгис
Көз алдыңда жатар сырлы дүнья.
Фыр дегерек тогай дийўалдай тегис,
Муз айдындай мәлдир мисли бадыя.

Сол соқпақтан өтсөн егер ақшамы,
Келди аспан дерсен, аспанды сүйдай.
Көкте де, пәстә де жулдызлар шамы,
Жарқылдар, ҳәм пайда болады жуп Ай.

Түсинбей ақылың лал! Көкке өрмелеп—
Кеткен айдыны ма тыптының көлдиң?..
Яки аспан жатыр тәменде көлбеп,
Айнасы түсирген тәбият көркин.

Билиў мүшкіл: тереңлик пе, бәлент пе?
Жағасы түнекте кеткен жоғалып.
Жүзгендайсөң бир биймәлім тәрепке,
Пүткіл әлем менен бирге қозғалып.

Хаўа мәлдир, таза, ап-ашық аспан,
Бул—алдамшы көринис абайласал сал из.
Егер туұымасаң мәрт болып жастан,
Түнде бул катардан өтпесіз ҳәргиз!

Сени айландырар шайтан—мәмелек,
Көз алдыңа келер түрли елеслер.

Келер корқынышлар дүбеп, бийдәрек,
Ұйқын қашар түрли азызды еслеп.

Гә кәүип-қатерден қорқыныш бийлеп,
Түпсиз туңғыйқтан шығар шаўқым, сес
Түтин түйдекленип, даңғыры жийлеп,
Қурал жаңғыр-жунғыр, датлар жәбиркеш!

Мисли бир мархұмды жерлейжак болып,
Матам тутып жылағандай үн салып.
Қапелимде түтин, шаўқым сап болып,
Текте өлпен сыйрласар шыршалар.

Бул не хәдис? Бере алар ким жуўап?
Сүй түбинде сирә жоқ ғой адамлар.
Тараң кеткен мыш-мыш сөзлер, былышыл гәп,
Ҳақыйқатлық бар ма онда? Гүман ба?

Ийелеп атырған Свитезь көлин,
Ата-бабасынан плужинли пан.
Ойланар бир иләж табыудың жолын,
Нәсиятын тутар қалған бабадан.

Шәхәрге жумсады адам күн бурын,
Сатып әкелисти түрли керек зат.
Тоқытты шеберлеп жүз баслы жылым,
Желқомлы қайық та соқты ҳәб-замат.

Дедим сонда: „Сизге яр болсын аллам,
Шынталап сыйынылар, басыңлар тилге.“
Ис пенен Циринге барып қайтып пан,
Свитезьге келди ксендз бирге.

Кийимлерин кийип шықты жағысқа,
Қақшыйысып түрлп ҳәмме сыйынды.

Пан айтты, ескеклер қанат қағысты,
Самбырлатып суұға салды жылымды.

Көлдин түби жоктай, жылым жымбырлап,
Батып баратыр ҳәм қалқысы бирге.
Жиплери керилди, турыптыз карап,
Яптырмай, шығар ма, деймиз, дым илмей!

Лекин жылым суудан тартылды зилдей,
Мисли илингендей бир гиддиман тас.
Усыдан бир балық илинсе пилдей,
Дедим,—көрмеген соң халық инанбас..

Яқ ол балық емес, айтпайман өсек,
Толқынлар ишинен шыкты бир гөzzал.
Ләблери гәүйәрдай, жүзи гүл шешек.
Толқындай буйра шаш, өзи биңазар..

Хәмме шоршып кетти, биреүлер қашты,
Жүзлери куўарып, көзи алақлап.
Гөzzал минайымсып сөйлеп сыр ашты,
Суұға сұнгип кетпей сабырлық сақлап:

„Әй жас өспириимлер! Халықка мәлім:
Күшине исенип, қарап бийпәрүа,
Бул суұға ескегин тийгизсе сәл, ким,
Фарқ болар өзи ҳәм кемеси, бәрxa!

Өжетсен, сондай-ақ сениң сүйегин
Ширип жатар еди толқын астында.
Лекин, ата-бабаң еткен ииелик,
Биз бенен қаның бир сениң, ҳаслында:

Билип қой, қызығып тийсөң де гунаң,
Бирак қудай исмин тилге алдыңыз.

Кудай: айт деп—салды тилеме зибан,
Усы көл ҳақында әспана—аңыз.

Қамыслар сылдырлан төпкен қайырға,
Көк шөп шығып жатқан усы қәрада,
Өмір қайнаұытлап, данқы жайылған,
Жүрди қурылыш, бийик болды қала да.

Көп еди нәзалим қызлар шәхәрде,
Хәм де шебер қоллы күйеүлер болған.
Свitezь хожасы сол бир мәхәлде—
Бәлент мәртебели баҳадыр Туган.

Ол ўаклары жоқ ҳеш әтирапта орман,
Атызлық буудайға малынар еди.
Новогрудок Литва пайтахты болған,
Алыстан тек көзге шалынар еди.

Бирақ рус патшасы бизге топылды,
Мендерга шәхәрин алды қамаўға,
Үлкен кәүип дөнди, қалды ғапылда,
Жуўап бериү ушын Литва, жаўға—

Жиберди хат жазып князь шабарман,
Былай депти хатта әкем—Туганға:
„Талай бизди қорған, болдың қаҳарман,
Асық, соққы бериү ушын душпанға“.

Туган оқып көрип, етипти пәрман,
Эскерге жыйнапты азаматларды.
Сонда жыйналыпты бес мын мәрт—палұан,
Алып қурал-жарақ, минип атларды.

Нағара тартылды, шанлар бурқырап,
Князьдың изинен бәри жолланды.

Ол бирден иркилди ҳәм кейин қарап—
Қайты, атлы емес, жаяу, қорғанға.

„Жәрдем беремен деп,—деди—князьға,
Қалай өз елимди таслайман жаўға.
Свitezъ корғанын қоймаппзыз сазлап.
Басымызға түсти бир аўыр саўда.

Бәримиз кетпесек саўашқа егер,
Толық қала алмаймыз досларды қорғап.
Ал, бәримиз кетсек үйге қәүип дөнер,
Қайда ҳаял-қызлар, қалмайық сорлап!?”

„Эке—дедим—тыңла қызының сөзин,
Жолдан қалмаң, қудай яр болар бизге.
Түсімде, от периштесиниң өзи,
Тұни менен ушты тас төбемизде.

Сизиң Свitezъге семсерин шанышты,
Алтын қанатларын қомлап, тараңып.
Деди: „әкелерин жүрсе саўашта,
Корықпаң шыракғенем, Сизге панаңан!”

Туган ләшкериниң кетти изинен,
Мине ярым ақшам, тосаттан аўхал—
Болды, көтерилди шаўқым ҳәм сүрен,
„Урра”лап шабысты, жаңғырлап металл.

Корған дийүалларын дүкти ҳәржактаң,
Гүмбез, беркиниске атылды топлар.
Бала-шага, кемпир-ғаррый жан сақлап,
Шықты жуўырысып, мәртлерин жоқлад.

„Жабың дәрўазаны!” деп салды шаўқым,
Рус биэди шапты, бериңдер жәрдем!

Әзли өзимиз-ақ қырылып бәлким,—
Өлемиз, тек басты иймеймиз бир дем!”

Корқыўдын орнына ғәзеби қайнап,
Жанған шамлар менен әкелди сабан.
Фәзийне,—дүньяны өртеди сайдап,
Бул өрттен үй, мәкан қалмайжақ аман.

„Қашқанларға нәлет!” Кирдим хәўлиге,
Тыныштыайын дедим, болмас нииетим.
Мойнын усынып тур, турмай ҳаўлығып,
Балта көтергенге айттар рахметин.

Қайсысы жынаят, намыс, өмириңди,
Пида етип, өзиң батыў ма қанға,
Яки жан бериўме қайғы жәбириңде?
Сол ўакта қышқырдым деп яратқанға:

„Көрип турсаң ийем, душпанды жениў,
Қолдан келмес, саған жалбарынамыз.
Жасын түсир, жок ет топыраққа көмип,
Тасла, жер қойнына ҳәзир барамыз!

Бирден шақмақ шакты, болды жан-жақты,
Ақ нур басып кетти пүткіл әлемди.
Хайран қалып турмân қарап жан-жаққа,
Басқа көриниске дөнди жер енди.

Шөпзарлыққа қараң бөленген жағыс,
Жазадан сақлады нашар жанларды.
Гұнасыз ҳаяллар болды көк қамыс,
Гүлге айландырып пәк жананларды.

Мисли ак гүбелек қанатын қаққан,
Көлдин бетиндеги ашылған гүллөр.

Бизге еслеткендей жасыл жапырақтын—
Дөніп турғанлығы рәңбе-рәң түрге.

Демек, пәк, азада нышаны ак түр,
Мәңги сақланады гөнермес, солмас.
Оған ҳешбір накас түсірмес дақ, кир,
Хәттеки қолын да тийгизе алмас.

Болды бир сапары душпанға сабак,
Бизди женгенлигин жүрди байрамлап.
Бири ғұл қыстырып, киіежақ қалпақ—
Бири—шөптен сипсе ислейжақ байлап.

Болды, сол ўақлары хайран қаларлық,
Ўақыя жүз берди гезлеспеген ҳеш.
Биреүиниң қалды ишлери бурып,
Бири жан тапсырды, алынды кек, өш!

Бәрін алып кетер ўақыт ағысы,
Лекін халық анызы шықпайды ядтан.
Косық айттар ғұллар еске алысып,
Патша—шөпзарлық, деп аталды мәкан.

Деп гәпин таўысып қыз кетти бәдар,
Кемелер ғарқ болды, батты аўлар да.
Жағысқа соғып тур пәтли толқынлар,
Тереклер ғүциренер, дүт тогайларда.

Көзден ғайып болды қыз, суў толқынлап,
Кеткендей қаранды түнекке батты.
Ол гөззал ҳаққында көрдім, билдім гәп—
Усы күнге шекем шықпады қайтып.

1820-ж.

АҚ ГҮЛ

Болды бир ис жүрт билмеген,
Пан-ҳаял өлтириди байын,
Жағысқа апарып көмген,
Шөпзарлықтан таўып жайын.
Ақ ғұлдиң бир нәлин тапты,
Отырғызы, қосық айтты:
„Гүлим, жайна, ашил көклеп,
Пан қәбирде жатыр терең,
Пан қаншама жатса терең,
Сен соншама өс бәлентлеп“.

Байын өлтирген пан-ҳаял,
Кийими былранып қанға,
Басына түсти қыйын ҳал,
Түнде шықты ол далаңға.
Қойыў думан ағаралар,
Лық-лық, атты байыўлылар.
Елпип ести жел, гаргалар—
Фарқ-фарқ етип, ушып-қонар.

Шыршалардың арасынан
Жүйүрады, әне қақыра,
Келди де ол қапысына—
Қақты, биреў жақты шыра,
Дәрүиш шықты дәлиз бетке,
Соқыр шыра жылтырайды,
Хаял болса зирилдеп тур,
Әрүәктай сур шырайы.

Жақынлады, еринлери—
Муздай болып тоңлап қалған.
Былжырақлап: „еримди—деди—
Пышакладым, болды жаман“.
„Саған пана болсын куда,

Негып жүрсөң сен бул манда?
Адастың ба қараңғыда,
Жалғыз өзиң көк думанда?“
Жайым емен-тогайлықтың—
Аржағында, байым болса—
Карауында Болеславтың,
Кетти Киевке урысқа...
Жыл артынан өтти жыллар,
Үйиме қайтпады байым,
Консыларым—қырылғырлар—
Жаслар еди, сол гүнайым.
Ләззет көрип, таттым зәхәр,
Түсип қалдым жаман күйге.
Корықтым, дөнди әжел, қәхәр,
Келип қалды байым үйге...

Лекин түсти ол қәбирге,
Өлди, маған өшпес тамға,
Өткир қанжар оған кирген,
Мине, батты қызыл қанға!
Әдисин айт, жан сақлайын,
Кутылыға гүналардан.
Өзимди отқа таплайын,
Аман қалсам күүанаарман...
Бир тилегим: мени тазарт,
Хорлықтан болайын азат!”

“Демек,—деди гарры—биддим,
Корықпайсан ба бул гүнадан?
Жер жазасынан айбындың,
Екенсен ғой өзиң ладан...
Ондай болса қорықпа ханым,
Қыянат ис жабылыпты.
Кудай жепти оның ғамын,
Бир илажы табылыпты.

Байың жоқ салар жәбирге,
Ол болса жатыр қәбирде”.

Кеүили толып бул жазаға,
Дым үндеңей, ишке түйген.
Гүзги тогайдан, тасадан—
Асырып киятыр үйге.
Үйи алдында балалары,
„Ағам қайда?“—десті шуұлап.
Сораў жанын жарапады,
„Қандай аға?!,—зордан жуўап
Берди,—иркилди тогайда,
Көп кешикпей оралғай-тә“.

Тұни менен күтти олар,
Еки, үш құн жолға қарап,
Әкесин бир ҳәпте күтти,
Үақыт өтгі ҳәм умытты.

Тынышлық жоқ пан—ҳаялға,
Гүнасы жүргегин тырнар,
Таппады жер—жан қоярга,
Айралықтан басты мун, зар.

Күлки, уйқы қашты буннан,
Елеследи кеш, түнлерде—
Сықырлайды қапы, турған,
Гә бир нәпес еситилгендей,
Гә шығады сести деп:—Мен—
Келдім сизге балаларым,
Сизлер күткен мен ғой—әкең!“...

Тынышлық жоқ пан-ҳаялға,
Гүнасы жүргегин тырнар,
Таппады жер—жан қоярга,
Айралықтан басты мун, зар.

“Ат дұрсили шыкты Аңқал
Хәүлиге шық тез, иркилме.
Атын шаұып патыраклап—
Жүрген кимлер таң азаннан?
Шығып қара дәрүазадан,
Емеспе екен мийман адам?“.

Киятырған атлы адамлар,
Екеў екен, кустай ушар.
Астында бар әреби атлар,
Қылышлары жалтылдасар.
Өлип кеткен қостарының,
Аға-инили дослары—бул.

Секирисп түсти аттан,
“Саў барсыз ба келин—айым?
Әмекимиз қайда?”, “Қашшан—
Бул дұньядан өтти байым!”
“Қашан?”, “Бир жыл өтти арадан—
Урысып жүрип болды қурбан!.”
“Жалған, ол туұысқан бизге,
Хәтте болған жоқ жарадар.
Кеткен әскер қайтты изге,
Көрисесең, бол хабардар”.

Күп-куў болды пан-ҳаялы,
Еси кетип, шықты лалы.
Карап қалды бежирейип,
Жасыра алмай ҳаўлыққанын.
“Өлди” дейди иштен, айтпас,
Кем-кемнен ол есин жыйып,
“Қанекей ол тезирек қайтса,
Деди,—қайним, болды-аў күйик.
Қанекей ол тезирек келсе,
Бетлеринен алсан сүйіп!”

Оның менен қайттық бирге,
Сени күшып, қанаман, деп,
Озып кетти,— жетип үйге—
Бизди күтип аламан, деп.
Көп узамай келип қалар,
Я соқпағың шатасқан ба,
Айналамыз қалып дарап,
Бәлким жолдан адасқанды.
Келип қалар, жолға қарап,
Биз күтейик туұысқанды.“.

Бир-еки күн күтип көрди,
Жиберди излеүге малай,
Ақыры қайтысы келди,
Күте бериүге шыдамай.
Пан-ҳаял шықты алдынан:
“Ағайинлер, алдың думан,
Гүздің айы, жүриў аўыр,
Тогайда уйтқып тур дауыл,
Азмаз сабыр ете тұрын,
Ағақызды күте тұрың!”

Қысты күтти. Құнлар зымырар,
Туұысқаннан жоқ ҳеш хабар,
Күтти тек бир дәме менен:
“Бәхәр шықса келер” деген.
Туұысқаны жер астында,
Ақ гүл өсип тур басында.
Қаншама ол жатса терен,
Ақ гүл өсти сонша бәлент.
Аға-иниси күтип жаткан
Қайтыуды шығарды ядтан.

Үй ииеси келиншек жас,
Жигитлерге кет, деп айтпас,
Қайтамыз деп айтсадағы,

Күте берди қайта тағы.
Жаз бойы күтти сарайда,
Туұысқан да шықты оидан.

Үйде ис көп қарап жатпас,
Үй ийеси—келиншек жас,
Екеўи де болды қонақ,
Келиншек қалды бирдей унап.
Жигитлерден кеті маза,
Қызығанысып, болды талас.
Жасамаса бирге—азап,
Екеўлеп сүйип, жасай алмас,
Екеўи бир ҳәсирет шеккен,
Келди бирге келиншекке:

“Келиншек,—дести тил қатып,—
Ашыўланба гәпимизге.
Туұысқан келмейди қатып,
Тек бийкарға күтти, биз де.
Еле жассан, қалдың унап,
Жыллар өтип кетти зымырап.
Қымасаң да өлген панды,
Таңла енди биримизди,
Туұысқанға—туұысқанды!

Екеўи де қалды үнсиз,
Дау питпеди ыңсыз-жынсыз,
Бири-қатал нәзер таслар,
Екиншиси гәпин баслар.
Қылышларын тур қолайлап,
Ишлеринде ыза қайнап.

Екеўин ким жарастырар,
Не қыларын билмей ҳайран.
Жигитлерди адастырып,
Сол ўақ сыртқа шықты жайдан.

Хәм жуұырды қақыра-жайға,
Ол қақырада жасар дәрүиш,
Есик қакты: Ата, бар ис—

Түссин маған бир реҳимин,
Деди дәрүишке өтинип,
—Екеўинде сүйемен тен,
Қәйтип жарастырсаң екен?
Қайсының кешир деймен?
Қайсының басты қосып,
“Мени етпе жесир—деймен?
Үй-жайым, бар балаларым,
Жақсы-жаман ҳәрне ҳалым,
Байым бардағыдан тәмен—
Болсадағы күнелтермен.

Үақ! Бул отты өзим жақтым,
Ашыларма енди баҳтым,
Корқаман мен қудайдан да,
Бул азапқа шыдайман ба?
Кеште капы илингендे,
Зорға көз илермен мен де.
Оянсан—қасымда гезер,
Алған демин жаным сезер.
Сүлдеринен өлген жаның
Корқып, қалмас жан-ийманым!
Жақынлайды узақтан ол,
Қанға батқан пышаққа ол.
Ләбинен от-ушқын шашқан,
Өлил дене азаплайды.
Жүрек түсер қорқынышқа,
Жүре алмайман шығып тыска.
Үақ! Бул отты өзим жақтым,
Ашылар ма мениң баҳтым!
Қатал жуұап берди дәрүиш;
“Кудайдан сен алдың ғарғыс!

Тәүбө ет, бил қудайыңды,
Кеширеди гүнайыңды.
Яратқаның ҳәмириңен,
Кутыларсан жәбириңен
Өлген сол байыңды бүгін—
Тирилтемен, ҳаққа жүгін!“

“Яқ, яқ!—деди, қалш-қалш етип,
—Тирилтпе сен ҳәзір, зинқар.
Мәңгилікке қоспас етип,
Айра салған бизди қанжар!
Қатал жазаға арзыйман!
Өтеў ушын сол гүнаңды
Дәртте жаныўға тайынман!
Көзге түспей онайлықта,
Жоқ боламан тогайлықта.
Яқ! Яқ!—деди қалш-қалш етип,
Тирилтпе сен ҳәзір, зинқар!
Мәңгилікке қоспас етип,
Айра салған бизди—қанжар!“

Фарры қыйланды байғусқа,
Көз жасы жүзин айғушлап,
Бетин бүркеп уйайымға,
Деди— “қәлесен, тайынба.
Тапсан егер сәүгіликті,
Ғамлана бер, некеңди қый!
Тирилтпеймен мен өликті,
Жерде жатар мәңги—бақый
Өзин атын айтып егер—
Шақырсаң тек қайтып келер”.
“Қайсының кешир, дейин,
Қайсының басты қосып,
“Мени етпе жесир” дейин?“

“Бәринде қудаға исен,
Жол силтейди рәббим десен,
Таң саз берип сарғайғаннан,
Оларды жибер орманға,
Саған гүллөр теріп келсін,
Бир гүлдәсте өріп келсін.
Хәркім өз гүл буұатына,
Жасырсын белгі артына,
Таң азанда, ўәде болсын,
Гүллериң алтарьға¹ қойсын
Кимниң гүлдәстесін алсан,
Саған сол бай болып қалсын“.

Кеүилленди пан-хаялы,
Тартты мазалы қыялы,
Орынланды тилегени,
Қорқытпайды өлген енди:
Кел деп оған даұысламас,
Ол да қасына жоламас.
Бул ҳұкимге кеүили бәржай,
Жалғыз өзи ойды торлап—
Асығады үйге қарай,
Этирапы қалып орман.
Жуўырады соқпаклардан,
Ойлы-бәлент, батпаклардан,
Болды кулағы шалғандай;
Биреў изинен қуўғандай,
Бүркеп алды қараңғылық;
Еситилди сес алаң қылып:
“Қасындарман, мен ғой—байың!..“
Шоршынады оннан сайын.

¹ Алтарь—Ширкеүлиң қәсийетли орны.

Мине биреў жетти изден,
Кашыўгада қалмады күш.
Диңкеси де кетти дизден,
Артқа қараўда—қоркыныш!
Шоршынады оннан сайын:

“Қасыңдаман, мен ғой—байың!..“

Шәршемби күн, кең ҳәўлиде,
Тойға тайын түр бәри де,
Таң шамалы ағарғаннан,
Еки туўысқан орманнан—
Гүлге кетип, кайтты демде,
Неке қыйыў керек енди.
Пан-ҳаял келди алтаръға,
Бир буўатын алды зорға,
Услап гүлди қолларына,
Сорады ол досларынан:
“Ақ гүлден жасалған буят,
Ким байым, ким достым, соны айт!“
Әжәғасы келди шаққан,
Еки бети гүл-гүл жаңып,
Қол шаппатлайды қуўанып;
“Бул гүллери мен ғой тапқан!
Меникисен, анаў—белгим,
Лентаны да байлағанман.
Меники ол, ақ гүл тердим,
Саған арнап сайлағанман!“

“Алдайсан!—деди ииниси,—
Ақ гүл буўатын мен усы—
Байлағанман ақ гүллерден,
Теріп алдым жакын жерден.
Ол меники, бир қәбирден—
Алдым жыйып, бар ҳәзир де.

Эне дүмпек, эне салма,
Бизге тийис, ҳәлек болма!“

Ағайинлер жәнжеллести,
Бир-биринен баспалатып.
“Қыз сүйгени—мен! мен!—десги,
Қылышларын жалаңлатып.
Жәнжел соны болды урыс,
Шатаққа айланды бул ис!

Қәпелимде қатты самал—
Қапыны ашты, шам да өшти.
Ақ кийимли биреў дәрәл—
Кирип келди, даўды шешти:
Карап шыкты ол әстелеп,
Ескертти ол ҳәр бирине:
“Меники—қыз, гүлдәсте де,
Гүлди үздиниз қәбириңнен.
Неке антымызды бузбан,
Гұнаңнан корқ сен де, ҳаял!
Сизин туўысқанызызбан,
Есаپласыў келди мәхәл.
Ҳаяльма таластыңыз,
Көп гұнаға жол аштыңыз,
Айыпты емес ҳаял жалғыз,
Сизлерге де тиیدи ғарғыс!
Қан төгиспек қой даўынды,
Алып кетемен бәринди!“

Қақ бөлинди үлкен сарай,
Өрелери жатты сулап,
Гүмбезлери қалды кулап,
Жер менен жексен болды жай.
Ол жер енди өзге түрге,
Мәкан болды аппақ гүлге.

Пан қашшама жатса терең,
Ақ гүл өсти сонша бәлент.

1820-жыл.

ШАБАҚ

Жұзинен қан қашқан Кристя,
Шықты аўылдан, ғам жанын езген.
Самалдан шаш попырап түм-тусқа,
Баданадай жас тамар көзден.

Ол жуўырып келді айдынға,
Сай сарқырап акқан көлшикке.
Дәртін айтты турып қайғыда:
Көкиреги толып өксикке:

Суýда жасап өткерген күнди,
Свitezъли апа сиңлилер!
Еситилер қуўылған күнди,
Журегинде жатқан мұңды-шер!

Сүйемен деп, алып қушаққа,
Пан әлдады, аламан, деп те.
Кеткен яңлы мени пышақлап,
Княжняға ол аўып кетти.

Жәбир көрсін сатқын, ярынан
Кәлегенше жасасын, мейли.
Күлиў ушын мениң зарыма,
Тек бол жаққа етпесин сейил!

Мен гариптин қыйын ҳаллары,
Ким жазғырып, оны ким жоқлар?
Балам бар той перий-жанларым,
Қалай оны таслайман отқа?!

Пыған шегип, кез жасын селлеп,
Көзин жумды ҳәм жардан қулап—
Кетти пақыр, тунғыйық суýға,
Түскен жери турды жымбырлап.

Былайракта,—хәўли-хәремде
Жанып турды жарқырап шамлар.
Гүжип кетти той, қызық демде,
Келип атты мийман адамлар.

Саз ҳәм сәўбет ишинен анық,
Еситилди баланың сести.
Малай шықты баланы алып,
Бөбек шырлап, өкпеси ешти.

Қалың бүглер бүркенип турған,
Кесип өтти сай ҳәм жылғасын.
Ол киятыр туңғыйық суýға,
Жол бойынша төгип көз жасын.

Буган кеўил аўдармас ҳәмме,
Жапырақларда гүбрилер әсте:
Ким береди бөбекке мәмме,
Қайжакларда жүрсөң Криста?!

“Суý түбинде жатырман, мында,—
Деген дыбыс шығады зорға—
Көзлериме толыпты қум да,
Калышылдайман суýықтан, тоңлап.

Аяқ асты тас ҳәм қыйыршак,
Баратырман алыслап кем-кем.
Жеп-ишерим: шаян, бақаншақ,
Сыйыспадым болса да жер кен!”

Суý бойында турыпты малай,
Толқынлардан күткендей жуўап:

“Қай жердесең Криста? Балаң—
Қалды, оған ким қарар аяп?”

Тып-тының суү ийрим тартты да,
Суү айдыны шайпалып сол ўақ,
Дәслеп дәръя сәл ылайтты да,
Самбыр етип секири шабақ.

Суү бойында отырған бала
Ойнап кесек ылактырған яңлы,
Шабақ шомп-шомп секирип, қарап,
Ҳауа жутып, мийири қанды.

Алтын қалаш көзге жалтырап,
Ренли пәрден дизилген сағақ.
Моншақ киби көзи жаўдырап,
Суұдан шықты сол алтын шабақ.

Қабыршағы бирден сыйырылып,
Ойнақшыған көзи ашылды.
Қоңыр шашы суудай жыйылып,—
Тусип, аппақ мойнын жасырды.

Жұзи қызыл гүл болып дәнди,
Еки әнар қонды көкирекке.
Қабыршағы бексесин көмди,
Толқын менен шықты шетирекке.

Колға алды баласын. Ол да—
Бұлкілдетип мәммесин тартты.
Емиздирди. Бекеси қолда—
Ана сонда ҳәйиүйн айтты.

Уйықлаған соң бала, кундағын,
Шөп үстине қойды да әсте,

Балық кебин кийди сүүдағы,
Шабак болып қалды бир пәсте.

Үсти-басы алтын қабыршақ,
Сағағы да қызыл, көрикли,
Сүңгип кетти суұға самбырлап,
Суү бетине шықты көбиклер.

Кешқурын ҳәм алагеүгимде,
Малай келер суү жағасына.
Суү периси шығады қүнде,
Ынтық болып өз баласына.

Бүгинги кеш жан жоқ, бул қалай?
Қыз шықпады дәръя жарына
Суү перисин күтип тур малай,
Сәти түссин деп, ол жалынар.

Малай отыр күтип тасада,
Бир жағынан ҳүрейи ушып.
Пан дәръяға сейил жасаған,
Хаялының белинен қүшүп.

Қорққанынан малай қалтырап,
Күтип отыр, келгени қашшан!
Дәме етип сығалап қарар,
Суү тәрептен көринбес ҳеш жан.

Алақанын етип дөңгелек,
Қарады ол, дәл көремен, деп.
Хұқым сүре баслады тұнек,
Булт үйрілди қап-қара тұндей.

Жолдан көзин алмады малай,
Жулдызлар да семе баслады.

Жақынлады жағысқа карай,
Караңғыға нәзәр таслады.

Тилсім бе я бул карамат па?
Көрді еки жағыс арасын.
Кешеги суў жоқ толқып жатқан,
Тас, күм, шунқыр жатыр қаңырасып.

Күм үстінде, тұнғи думанды,
Текте жатыр көйлеклер, жалғыз.
Жоқ пан-хаял, көринбес Пан да,
Көзден ғайып еткендей ғарғыс!

Құрғап қалған сай арнасында,
Көринеді таслар діңгеги.
Жансыз жуп тас дене расында,
Турғандай қол созып, мұқ шегип.

Малай қарап бул караматка,
Тәүбе етип турды кудайға.
Лалы шығып бираz заматқа,
Тағы зибан енди. Бул, сайға—

Қарап: "Кристя!" деп бақырды,
Тек жаңғырық деди: "Кристя!"
Жан жоқ—тұн, жалғызгой ақыры,
Хэтте жапырақ сылт етпес хасла!

Сызырды ол маңлайдан терин,
Нәзәр салды тағы діңгекке,
Ойланды да: "түсіндім бәрін!"—
Деп ол басын ийзеді гекте.

Турған жерде екиленбестен,
Ол баланы басып бауырына,

Эжептәүир құлди де әстен,
Кайтып кетти үйге—аўылына.

1820-1821-ж.

СВИТЕЗЛИ ҚЫЗ

Ким анаў сулыўшық мұлайым бойдақ?
Касындағы жүрген бул қайсы дилбар?
Киятыр Свитеzel жағасын бойлап,
Айдың сәўлесинен жүзлери нурлар.

Қыз малина теріп берер жигитке,
Жигит оған үзіп гүл усынады.
Мәлім, қыз кеүилинде сырь бар күткен,
Гүрсініп сыр айтпай бул қысынады.

Үәделескен пайыт ҳәр күни түнде,
Ушыраттым оларды емен астында.
Жигит—мерген, тоғай гезеди күнде,
Билмедім кимлигин қыздың ҳаслында.

Қайда жасырынды, қыз келди қайдан?
Буны ҳешкім билмес, қайда үй-жайы?
Шығады гүл яңлы ескен тоғайда,
Түн пердеси менен болады ғайып.

"Достым таба алмадым сырынды жоқлап,
Не керек қупыя, бүкпей айт маған?
Сен жүрген ҳәм таныс ол қандай соқпак,
Қайда шырақғенем сениң баспанан?

Жаз да өтти, жаўын-шашиң көбейди,
Бәлентлерде сарғыш тартты жапырақ.
Күтсембे екен сени, тағы келгей деп,
Көк бүркенген жағыс, дәнген әтирап.

Таў ешкиси янлы гейде жалт етип,
Қәпелимде ғайып болдың, күйик дым.
Сүйген жанға, жүргегинди бәнт етип,
Оннан да сен изиме ер, сүйикли!

Алыс емес үйим, жақын, қеншилик,
Үй қасында ольха ағашы сығасар.
Сұтимиз ҳәм жемисимиз молшылық,
Ҳәр кыйлы аң гөши де бар, унаса.

“Тоқта, Тоқта! Өр көкирек еркекке
Қайтарайын! Экем айтқан ҳақ гәпти.
Дауысын тур бүлбіл сестин ермеклеп,
Жүргегинди тұлки ойы қаплапты.

Қорқынышлы! Мұхаббатқа инанбайын,
Сырғыяшылықта жәбир, жапа бар.
Бәлкім сенлик боларман мен, танбайын,
Тек сен болармысан маган опадар?..

Жигит тартып мұхаббаттың азабын,
Ант и shedi: жасын түссин төбеме—
Сөзді жутсам, мен болайын дозақый—
Дер кулласы, берк боламан ўәдеме.

“Ант-суў иштиң жаным, кеүлинди таза—
Тут, ўәде бузғанлар кара жамылар.
Еки дүньяда ҳәм көрери азап,
Қайғы түсер оның сумырай жанына.“

Деп қыз кийип алып басқа гүл-тажын,
Қолын былғап турды, болмай шарасы.
Ҳәм мергенге қарап етти ол тәжим,
Соң сокпақта түсип, батты қарасы.

Ол изинен жүрди, көрмеди айын,
Қанша урынса да мерген, бийпайда.

Самал нәпесиндей қыз болды ғайып,
Жигит жалғыз қалды, батты бул қайғы.

Жигит тыншымады, түсти соқпакка,
Уймалық солқылдар, қәүип—бул сапар.
Айала тым-тырыс, зорға батпақлап—
Киятыр, шырт етер гейде күй شاқа.

Мине жақынлады суўға, ҳаўлығып,
Нәзерин биймақсет таслайды текте.
Самал ҳүүйлдейди сағалдай улып,
Толқын қайнаўытлап, шашыйды қекке.

Сарқырап, жалтылдар көк суў айдында,
Бул алдамшы елес, жоқ ғой қайры.
Хайран қаларлық, қыз жұзи айбынбай,
Тынық Свitezъдиң суўын айырып.

Қар үстинде жатқан қызыл гүл яцлы,
Оның ак дийдары нур төгер суўға.
Серпип таслағандай таңды думанлы,
Бенденики емес, периште тулға.

“Жас өспирим, нәзик, сүйкимли жансаң”,—
Деп қыз гүрсінеди ҳәм етип налиш.
Свitezъ бойында турыппан сам-саң,
Ярым ақшам болды, бул не толғаныс?!

Жалынлы жас жүрек шәўкілдеп турған,
Сыйқырлы әрманға қалдың ба мұлғип?
Бир жабайы қыздың сөз бенен қурған
Дузагына түсип болдың ба күлки!

Айралық зарпынан күтылсан, инаи—
Умытылар саған дәрт салған әрўак!

Жанланып, құшаққа алып қайтадан,
Мөлдир суýда жұзип турамыз ҳәрўак.

Боласан қанаты қыя қарлығаш,
Кете алмайтуғын алыслап суýдан.
Қәлесен, балықтай қағасаң қалаш,
Мениң менен бирге ойнасаң мудам.

Түнде гүмис гүмбез түбине батып,
Көріп тәбияттың жанлы айнасын.
Хәз етесен мамық төсекте жатып,
Бирге татысасаң рәхәт дүньясын“.

Гә суýға табаны тиімей қалықладап,
Нурлы айқулақтай рәңбе-рең дөнер.
Гә сұңгип, толқынды услап балықтай,
Гүмис көбиклерге дийдарын көмер.

Жас жигит жантасар тагы ойланып,
Гәхә секиргиси келер, гә келмес.
Толқын жылжып келип, эсте таўланып,
Аяғын қытықлар, тынышын бермес.

Ләззетли наз етип, ойнап-қытықладап,
Биригип кеткендей рухына жаны.
Жасарынып келип буны қутлықладап,
Қолын қысқандай-ақ сүйген жананы.

Тоғай мәликеңиниң антына берген—
Ақыл-хүүші кетип, өзин умытқан,
Набыт болыўына асығар мерген,
Сулыўық бәнг етип, жанын уйытқан.

Қәүипли елестиң изинен қуўып,
Қарап-қарап алып, шыбындей ушар.

Қалт-қалт, шыр айналар қөгис тунғыйық,
Көзден таса болып, жағыс алыслар.

Кардай аппак қолын тутқысы келер,
Кезин ойнақшыған көзине қадар.
Ләбин сорып, палын жутқысы келер,
Толқын жалт-жулт етип, тынбастан шабар.

Қәпелимде самал есип, сур булттын,
Гүмис шымылдығын турди, нур дийдар.
Көринди жас жигит, көкирегин тутты,
Тоғай мәлийкеси әжайып дилбар!

“Кайда қәсийетли антын, жангенем?
Шын кейілден берген сөзин ким бузар?
Ол ҳәзир дәрт шексе, өлсе ғам жеген,
Кайсар жүрек бәрә тартады ҳазар.

Шаўып жүриў қайда суý айдынында,
Көгис дүнья менен ойнаў—акырет.
Денең жатар жердин суýқ қойында,
Көзиңди басады қараңғы ғаплет.

Сениң залым руўын таныс елиңниң—
Касында тентиреп жүрер азапта.
Тәғдирде жазылған, мың жыл ол енди,
Қыйналып, сүйеги жанар дозакта.“

Мерген бул гәплерди тыңлар ҳаўлығып,
Нәзерин биймақсет жоллайды текте.
Самал ҳүүилдейди сағалдай улып,
Толқын қайнауытлап, шапшыйды көкке.

Толқынлар жүйткисер турғандай үргин,
Қәхәрли шуўылдап, ыңыранып жатыр.

Аұзын ашып тартар туңғыйқ-курдым,
Қыз ҳәм жас өспири м батып баратыр.

Толқынлар ҳәзир де көбик шашырап—
Қайнаўытлар, толы ашыў-ызаға.
Таныс жуп көлеңке суўда жалтырап,
Керинер жас мерген, гөззал қыз бала!

Плужини, 12-август 1821-жыл.

РОМАНТИКА

Мениңше, көріп турғандайман..
қайда?
Жсағамның көз алдында.
Шекспир.

Жангенем қулақ сал!
— Жүйап жоқ—
Күпә-күндиз! Бул не аүхал.
Қасында я бир де жан жоқ.
Не услап, не туттың ҳәзир,
Бас шайқадың, бул не тәсил?
— Жүйап жоқ.—
Тастай мелшииип тур,
Кирпик қақпай бежирейип тур.
Биресе басар ғалмағал.
Биресе көзден жас парлар.
Услай жақтай қол сермейди,
Хәм күледи, ҳәм еңирайди.

“Тунде? Сен бе? Көрдим Яся!
Болғың келер өлсөн де яр.
Абайлап кир, өлген жансаң,
Өгей анам билип қояр!

Мейли! Қашшан түстин ғөрге,
Жерледик-ғой сени, ярым?
Өз Ясямнан, жақсы көрген,
Қорқып қашсам, келер арым.
Сол! Ысық көз тур ғой сөйлеп,
Үстиндеги сол ақ көйлек.

Көринеди бетер аппақ,
Қолларың муз, қойныма сал.
Ысытайын, гийне тақпа!
Сорысайық тилемиз пал.

Тонладың ба жер астында?
Өлдин, үш жыл отти демде.
Жатажақпан мен қасында,
Жасаў мүшкіл бол әлемде!

Тиіер ҳәркім зейиниме,
Жыласам күлкиге алар.
Дақ салады ҳақ кеүілимі,
Сөзіме түсінбес олар.

Көрисерміз күндиз бәлкім,
Қайдасаң Яся, мәлім ет?
Сен болсаң жоқ басқа дәртім,
Кетпей тұрса, сәл сабыр ет!

Шақырып кораз, берди пәнг,
Тerezеде ойнады нур.
Ясяжаным қайдасаң, айт!
Жетим болып, қалдымғой тул!

Яся менен тилlesti де,
Шықты изинен, қалды қулаг.
Бахытсыз, сорлы, дести де,
Жүйирды жүргаяп, шуўлап.

“Шоқыныңлар!—деди биреў,
Инаныңлар Карусяға.
Эжепленбен, Яся күйеў—
Келген қыздын яр—ашығы!“

Исенип, сыйындым дәрриў,
“Алла” дедим, көзди жаслап.
—Қызым,—деди турған ғарры,
Хәмме қулақ түрди раслап—
—Көзге исен, я исенбен,
Көрмей турман ҳешкимди мен!

Рұұхыма я сандырақ па?
Корқыныш туўар бос гәптен,
Кыз жүр мәзи албырақлап,
Соған ақыл жетпес эттен!

Дедим әстен ғана: “Бәрин сезер қыз,
Хақ деп инанады дурыслы инсан.
Ақсақал, көзине исенбе ҳәргиз,
Көрип ҳәм исенер шын түсинген жан.

Жулдыз ҳәм дүньяны көрдің жасырын,
Олини билиүге ўэлийсен, сөз жок.
Тирини түсінбей әжайып сырын—
Билмейсөң, сап жүрек болмаса көз жок!“

1821-жыл.

ПАН ТВАРДОВСКИЙ

Ишип, ойнап, шылым шегер,
Түтін, мәслик, топалаң.
Дүрс-дүрс ойнап, ҳәзиллесер,
Селк-селк, салып зобалаң.

Твардовский патша яңлы,
Отыр, бүйирин таянған.
Ғарқ-ғарқ құлип: шағла жаным —
Дейди—сондай адамман.

Жақынлап дәўкес солдатқа,
Көзин тикти, уяды.
Қылышын услаган ўакта,
Солдат болды қояндай.

Трибуналдағы судьяға,
Көрсеткенде бир шырған.
Арын сатып пул-дүньяға,
Мәттал ийтке айналған.

Етикишиниң төбесине
Шар-шар қойды, мәссаған!
Гданьск шарабы есесине,
Аўзынан ақты бочкаға.

Ыдыстан симириди арак,
Тубинен шықты бир сес!
“Шайтан!“—деди унилип қарап,
Кайдан түскен. Не дерсең?“

Ыдыстағы сүм, әзәзул,
Нағыз немец мәккар.
Тәжім берип, етип тәсил,
Столға минди мәтдал.

Секирип түсти еденге,
Тыным таппас тыпрылап.
Құс тырнаклы, турды демде,
Ағаш еденди тырнап.

“Твардовский достым, сәлем!
Қарыздарсаң бер, алайын.

Билмедиң бе мени және,
Мефистофель—малайым?

Буға теріге ўәденди,
Ядта сақлар Тақыр таў.
Қарызыңды төле енди,
Мүддегетті ақыры!

Ант иштин, билди шайтанлар,
Кете алмассаң узакқа.
Римде сени әжел аңлыр,
Жаның барад дозақка.

Тамам! Мәүлөт питти, саррас—
Өтти жети жыл демде.
Рим тууралы ойландың аз,
Бар әлемди гезсөң де.

Саған мирәт етип тур Рим,
Бул емескәй жақсы ырым.
Сөйлесемиз жолда бәрин
Тутқындасыз тақсырым.

Еситип бул гәпти ессиз,
Пан Твардовский деп қашты, түр—
Қайда кетти берген лебиз?
Хәм асылды Әзәзүл.

—Мейли, тұстим самсамлықтан,
Менменликтиң заўалы.
Буға терисин анықладап—
Қара, бар үш саўалым.

Шәрт бойынша онда айтқан:
Үш талаң қой:—еле мен—

Айтқаным жоқ, егер шайтан
Орынласаң көнемен.

Есикте аттың сүүрети,
Жүйенле ҳәм тағала.
Минежакпан тулпар етип,
Шабажақпан сабалап.

Соның ушын өрип құмнан
Камшы ислеўди сорайман.
Жай салып бер жайнап турған,
Дем алыйға, торайдан.

Дийүал—гоза мәженеси,
Өзи Карпаттай бийик—
Болсын, бастыр сен тәбесин—
Көкнар дәнинен жыйып.

Жақсы болсын десең егер,
Көкнар дәнин аяма.
Хәр бир дәнге қақ бир шеге,
Гүлмыйықтан таярлап!

Орынлаўға айтқан шәртти,
Шайтан турды гарғып-ақ.
Бурқ етти от, жерди шертти,
Киснеп турды арғымақ.

Твардовский минди атқа,
Тұяқтан шаң бурқырар.
Шаўып жорға, қосаяққа,
Тапты кеүили қарап.

“Мейли,—деди—енди тыңла,
Көп исенбе қүшице.

Алдында суў толы қырма,
Көрдің бе? Түс ишине!“

Шайтан азап көрген талай,
Терге шомылды бираз.
Пан қатал, бағынды малай,
Суўға тусти нәйләж.

Хәм атлып шыкты қайта,
Кесегиндей сақпанның.
Бул әжайып монша, шайтан,
Күлем болдың, бапландың!“

„Асықпа шайтан! (шайтанға—
Кыйын, аұхалы жаман).
Твардовская панды,
Танып қой сен жақыннан.

Нешше жыллар шайтан, жинге,
Хызмет еттим, қайыл бол.
Хызметиди көрсет сен де,
Хаялымның байы бол.

Сүйкимли сол пан ҳаялдың,
Айтқанларын еткейсөн.
Егерде етсен ҳайярлық,
Тилегиңе жетпейсөн.

Әзәзүл пайытты анлыды,
Терезеге көз салды.
Бирден есикке гарғыды,
Хәм тутқага кол салды.

Твардовский шарта услады,
„Тоқта, кейин қайт, болды!“

Шайтан қолдан жылыслады,
Жалт берди де, ҳайт қойды!

1821-жыл.

ЭРҮАҚ

Қабағы жабылған, жағы карысқан,
Жансыз, музлап қалған, жүргеги соқпас.
Хәм бар, хәм мәңгиге кеткен алысқа,
Ол ким? Ол—жатырган өликсе—лаш.

Умити оянды, лашқа жан енди,
Жүлдүздай жарқылдаш нур шашты гәүхар.
Әне, жас ҳалына қайтадан келди,
Көз алдында турды қымбатлы дийдар.

Көзинде тиришилик ушқыны жайнар,
Қыймылдайды ерин, жыбырлап қабак.
Мәңги жоқ болса да, лекин тағы бар,
Бул қандай ҳәдийсө? Ол не? Ол—әрүақ!

Тәртип: әүлийеде жасаўшыларға,
Садақа берген күн қайта ояныў.
Гөристан шириндисинен тикейиү ҳалға,
Жеткен әрүақтың бар уйайым—ғамы.

Лекин, екшембинин атты деп, таны,
Қоңыраў қағылғанда думаннан жаңырап.
Шил-пәршे болғандай көкиреги тағы,
Қайта қәбирине кулайды әрүақ!

Оны жерлегенлер тири... Көргенлер,—
Түнги гезендени айтysар ҳәрүақ
Бул баҳытсыз жас ким, қашан жерленген?
Ол—өзин өлтирген әрманлы әрүақ!

Қатал жаза тартып жатқанды, мәгар,
Сағыныш дәртінде гә жанып, өшти.
Фарры киятырып түнде бир сапар,
Әрўактың еситипти гүмилжи сестин.

Таң алды жулдызлар турғанда шатнап,
Әрўак сыртқа шықты таслап қәбірин.
Колларын көтерип, дәрт шегіп, датлап,
Арыз етип сөйленди нала, жәбириң:

„Әй нәлетий руүх, неге жақтың сен—
Тиришилик отын, жатырған тасқа.
Ол усы шұқырда қашшан-ақ өшкен,
Не дәркар, жан беріү өликсе—лашқа?!

Аҳ, берилген жаза қатал, ҳақыйқат,
Тағы да танысып, тағы айрылып,
Тек соның дәртінен өлиүге қайта,
Жатыұға ма соны еслеп, қайғырып?

Гезип, тенселийди тағы баслайман,
Изиңнен куўаман барып түм-тусқа.
Лекин ҳешким менен еспаласпайман,
Талай бәлени мен көрдім тұрмыста.

Сен көз салсан түсти нәзерим төмен,
„Бәрін де еситтім“,—десен, мен бирдей—
Жынаятшы янлы қалышылдаң денем,
Ҳасла үн қатпадым үnsиз қәбирдей.

Бул ҳалымды қалды досларым ацлаң,
Жаслар деди: танланарлық қәсійет.
Улкенлер—дұрыслы айта алмай жууап
Биреўлери берди пәндіў-нәсият.

Биреў ақыл айтты, биреў мысқыллаң,
Өзим де бұл иске қарамай сергек,

Оны алар едим құлки, қысқыға,
Таслар едим қatal жазғырып, тергеп.

Хәрекетим жақпай әллекимлере
Депти, ҳасылымызға келтирди нұксан.
Лекин, жаны ашымай сырттан сын берген,
Билмегенсіп өткен алдынан шықса.

Мениң де кеүилим бәлентте, мәлим,
Үнсиз жуўап берип, урдым көкирекке.
Яки мениң айтқан болды жуўабым:
Дым түсінбей, батыў ҳәсиретке.

Ал, ол кеширмеди гүнамды, хорлап,
Әшперин тыржыйтар ар-намыс пенен.
Маскара болдым деп нәйилаж, зорға,
Кеширер жүзеки аяныш пенен.

Бундай аянышты ҳасла кеширмей,
Құлдым, аяғына ҳеш бас урмадым.
Ол жек көриў менен кеүили кеншимей,
Терис қарап, маған жүзин бурмады.

Қәбирден дүньяға шығып, даурығып,
Тағы жолығаман барлық сынаққа.
Олар меннен қашар корқып ҳаўлығып,
Бул—ибилистей көниў ғарғыс—таяққа.

Құлкимди келтирер мениң—самсамлық,
Кенедей жабысса, бири—бәдаұыз.
Текте тасланаман биреўин таңлаң,
Бул не, ҳәммеге мен болдым ба аңыз?

Ким мени аяса етпеймен ҳүрмет,
Тисин ақшыйтқанға аяныш туýар.

Текте сен—сәүдигим тайсалып жүрме,
Көлеңкеме гезлес, берип итибар.

Маган қарада бир тил қат сөйлесип,
Онша тергей берме ғарип жанымды.
Бир саатқа келдім—өтмиш елеси,
Бұлдирип алмайын соңғы ығбалыңды.

Мәгар, күншүүәккә бейим көзиңди,
Шорштып жүреме түнерген мийман.
Әүлийешилктен шықкан сөзимди,
Ақырна шекем тыңларсан бийғам.

Ески, тозып қалған жай төбесинин,
Жарығынан шықкан жабайы шәпке,
Ядыңа тусирип өтмиш елесич—
Ойың атлығар ма, мәйли бир сәтке“.

АЛЬПУХАР БАЛЛАДАСЫ

Мавр лашкерлери қашты соққыдан,
Халқы қамауда тур, көп жәбир шекги,
Гренада тырағы мықлы, жоқ гүман,
Лекин кеселліктен қырады шәптей.

Альпухарда күш бар, турардай қорғап,
Альманзор қасына жыналды халық,
Испанлылар алған қаланы коршап,
Тезара кирежақ қорғанды жарып.

Таңынан еситилди топлардан сеслер,
Қарымларға түсти дийўаллар қулап,
Минар төбесине қонды крестлер,
Испанлылар алды қорғанды жаўлап.

Жаўдың тырағынан қутылып қашқан,
Жағдайдың жаманын билди Альманзор.
Тұттырмады изден қуýса да душпан,
Барлық саýашта да болды душпан зор.

Қорған арасында жатырған жайрап—
Эне испанлылар тойлап, мәсирер.
Өликлер жент болды, суý болды шарап,
Бөлисилди түскен мал ҳәм жесирлер.

Ойламаған жерден сырттан сол ўакта,
Сәрдар алдына бир сақшы—атшабар—
Келе—бир баҳадыр өтти аржақтан—
Деди,—айтажақ бир жаңалық хабар.

Ол Альманзор еди, мусылман шаңы,
Бас ийип келипти буларды жақлап,
Сыр жоқ испанлыдан күтип тур рәхим.
Мәгар, шыбын жанын қалајақ сақлап.

„Испанлы!“—деп тилден майын тамызды,
Сыйынып жалынды:—қабыл аламыз,
Кудайым деп билдім, қудайыңызды,
Пайғамбарым болсын пайғамбaryңыз.

Испанлылар болды арабқа ҳәким,
Деп ҳаўазың шықсын бүгин жаңғырып,
Бизди инииздей көрицлер жақын,
Женесің қолыңызда турсын мәңгилик.

Мәртлікти испанлы билер баҳалап,
Альманзор гәпине қалды уйысып.
Бас ийип келиүин булар қабыллап,
Болды күшакласты, болды сүйисиү.

Альманзор күшаклар гезекпе гезек,
Хәрбір испанлының атына қарап.

Қушағына қысып, жақыны сезер,
Тийди көкирекке—көкирек, ләбке—ләбі!

Бирден ҳалдан кетти, бүкти дизесин,
Колы дир-дир етип, буұны босап.
Шарта басындағы алып сәллесин,
Испан ұқимдарлығын таслады тусап.

Хәмме ҳайран, ал ол ҳәммеге қарап,
Өли шырай енди, қан жок жүзинде.
Жан түршигер мысқыл езиүйнде бар,
Көзи қанталаған. Деди изинде:

„Кәлирлер, қарандар сур келбетиме,
Жақсылық күтпендер, етиңлер тоба.
Гириптар боласыз дәртке, шетиңнен,
Сизге Гренададан әкелдим оба!

Алтынға қапланған зәхәрли гәпим,
Аўзыңыздан сүйип, салым өшпес дақ.
Қараң әжел алды ҳалыма, бәлким,
Мендей азап шегип өлесиз, бул—хақ.

Салтанатлы түрде қулип, шакақлаپ,
Бакырып, жулқынып, тислерин қайрап,
Испанлыңың бәрін әжел қушаққа—
Алыў тилеги бар, ызасы қайнап.

Өлди, келген еди құлип өлгиси,
Кирпиги, ерини сылт етпес, жок жан.
Мәңги қатыл қалған ғәзеп құлқисиң,
Билдирип тур еди жүздеги нышан.

Қаланы қалдырып, жүргеги суұлаپ,
Қайтты испанлылар, болмай сапары.

Қалмаса да жолда барлығы қулап,
Обадан сийрексип қалды қатары.

МАРЫЛЯНЫҢ ҚӘБИРИ

Литва қосығы бойынша

Жат адам, қызы, Ясь, ана, досты.

Жат адам:

Неман тармакланып салаға—
Ағып өткен жасыл далада,
Турған ол не әжайып дүмпек?
Үстине шөп өскен көк-көмбек?
Гүлдәстедей жағыста жаткан,
Түрли гүлден әшөкей таққан,
Таңда ашылған черемухадан,
Аппак болар төбеси мудам.
Дүмпектен бир жол саға алып,
Тиреледи бир үйге барып.
Екинши жол бурылар онға,
Ушинши кетипти солға,
Баркас пенен өтемен күнде,
Түсіндірип бер маған әй қызы,
Турған ол не әжайып дүмпек?

Қызы:

Аға оны аўылдан сора,
Хәмме билер оны ҳәзир де.
Мына үйде жасап Марыля,
Қойылған сол сулыў қәбирге.
Хәр тәрепке кеткен соқпақлар,
Биреүинен келер анасы.
Анаұсынан бир шопан қатнар,

Мына жолдан келер қурдасы.
Шығып түрған ўакта құншуўақ.
Келе баслар ҳәмме дүмпекке.
Бир тасадан қара, тур шыдап,
Мәлім болар барлық сыр, бұккен,
Өз көзинен көресең бәрін,
Қайғы, мунын, көз жасын, зарын,
Сүйиклиси киятыр әне,
Анасы да қызын қайғырып,
Курдасы да киятыр және,
Колында гүл, жылап, қамығып!

Ясь:

Марыля! Күн кетти жадырап,
Ушыраспадық бизлер ямаса.
Алыспадық ләблерден поса,
Марыля! Мен жылайман зарлап.
Мен сениң бир ғәрип достыңман,
Күниң менен үйқылай жақсаң ба?
Қапамысаң мениң, қаштың ба,
Қайда кеттиң бар я жоқсаң ба?

Яқ сен, үйқылап жатырган жоқсан,
Ашыўланғаның жоқ Ясяға.
Бәдар кеттин, батылсаң, жоқсан,
Кеттин, сол дүмпекте жасаўға.
Тирилтигे жоқ мениң шамам,
Айралықтан шектим қайғы-ғам.

Көзім кетсе үйқыға—алдастырды бир әрман,
Оянғаннан азаниан Марыляға баарман,
Сонда үйқым татлы болар ҳәм.
Бунда келсем жырақладап ҳәм үйқыласам
жекке мен.
Көз алдымға келесең көзди жумсам текте мен,

Көз ашпастан мәнгі кеткеймен!
Мийнет етсем бахытлы болды,
Қонсыларым мени ҳұрметлер.
Фарры әкемниң кеүили толды,
Ҳәзір оны басар ҳәсіретлер.
Адамға да, құдайға да мен—
Қәдиrim жоқ, неге керек дән?
Жұда болсын атыз ғудиден,
Мейли, малым пада қасқырдан
Тоз-тоз болсын, бәрибир маған!
Жоқ ғой, жоқ ғой мениң Марылям!
Әкем маған жай алып берди,
Дүңя дәске зат алып берди,
Алыу керек енди ийесин,
Кудалар да келди, жоқ есім...

Лекин жоқ ғой мениң Марылям!

Көндире алмай, бийнесип қалғаң,
Үйлениүге менде жоқ дәрман,
Үйленип, той бергеннен әкем,
Қашайын мен алыс жақларға,
Кетейин ол дүньяға шекем
Көзден солай болайын таса,
Таба алмастай басқан изимди,
Сорсын сұлік, маған жоқ жасаў.
Мен гариппен ярдан айрылған,
Жоқ ғой мениң, жоқ ғой Марылям!

Ана:

Тағы үйқылап қалыппан әттен,
Жақсы адамлар келипти қашшан.
Жоқсан қызым, күл болды дәрттен,
Ким оятсын, сен оятпасаң?
Тұні менен жыладым еңиреп,

Таң атқанда көзим илинди.
Ал Шимоным қайғырып мен деп,
Ерте кеткен, көрип түримди,
Оятпаған, дәртги қозғамай,
Нәр тағастан орып жүр шалғы,
Күшиң барда ора бер талмай,
Келді мениң қәбірге барғым.
Не бар сонша асығып үйге.
Карайтуғын үйге адам жок.
Дәстурханның басында биргे
Отырыұға мениң шамам жок.

Сениң үйде болған гезинде,
Шатпамыздан ҳешкем безинбей,
Бейиш көрип келисти жайға,
Қызы-жигитлер тарқамай танға,
Өтти небир кеүилли кеше,
Үй әтирапы шаўқымлы көше,
Болды, енди бул үй шөлистан,
Ҳешким кирмес өтсе де тустан.
Илдиришлер тат басты, шөплер—
Жарықлардан көринер көклем.
Хәмме умытты, басты қайғы-ғам,
Жоқ ғой мениң, жоқ ғой Марылям!

Досты:

Талай бизлер усы жағыста,
Ушырасқанбыз кегпей алыска,
Сыбырластық гәпти улғайтып,
Сүйген жигитлеримизди айтып.
Сыбырластық, гәплесгік мұдам,
Жоқ ғой мениң, жоқ ғой Марылям!
Тыңлайман мен кимниң дәстанын,
Сыр айтаман кимге, жасқанып?
Күйаныш ҳәм қайғыны, түскен,

Ортақласып биргे, бөлиү жок.
Қапалықты қуўыўға күш кем,
Күйанышты қайта көриү жок!

Жат адам:

Буның бәрин көрип жат адам,
Түрдү тыңлап, көзге алды жас.
Бир гүрсенип кетти қайтадан,
Бул жағысқа тездे жоламас.

1820-ж.

СӘРДАР

Болғанда кеш, ярым ақшам,
Сәрдар қайтты атланыстан,
Малайына: үндеме деп,
Төсегине келди шаққан.
Пердени ашты: үйдеме, деп,
Ҳешким де жоқ кәтте жатқан.

Түннен де бетер түнерди,
Қәхәрден жұзи көгерди,
Шыйратты да узын муртын,
Шалғайын артқа қайрып,
—Хәй, ким бар?— деди шақырып.
Жаздырды қапының зулпын, .
Хәүлиниң қашыпты сыйқы.
Қайда илдириши, ийти?
Хәй самсамлар бериң мылтық,
Таяр болсын қап ҳәм арқан,
Мылтықты алыңлар дәрхал,
Қайтажақпан оны күртүп!

Пан ҳәм малай пақса бойлап,
Тырс етиirmей аңлып, жайлап,

Бағқа кирди, қалын терек,
Қапталыңда бир фонтаның,
Көринди ҳаялы панның.
Қасында отыр бир еркек.

Дейли еркек: „болды ўайран—
Әрманларым, татлы ойлар,
Деп ойладым: шерим тарқар,
Ийскелеп ак тамағынды,
Қыссам нәзик бармағынды...
Бәрін сатып алды сәрдар.

Сени излеп жүрдим мудам,
Сен деп жыллар шөктим пыған,
Жүргегиңди еритпедин,
Ол излеп я шекпей дәртти,
Тәңгелерин сыңғырлатты,
Хәм изине ерип кеттий.

Болып ак ҳұснице бенде,
Сен деп жортып келдім түнде.
Қолларыңан қысажақпан,
Жаңа шанараққа әдел,
Узақ өмир, баҳыт тилеп,
Мәңги айра түсежақпан.

Хаял жылап, иши күйер,
Жигит дизелерин сүйер,
Булар шака астынаң қарап,
Жерге тиреп қундақларын,
Ғамластырар мылтық, дәри,
Атыў ушын етип таяр.

Сақылқта етти ҳәрекет:
—Ата алмайман пан, рәхим ет—
Сыбырланып, деди малай—

—Самалдан ба, көзимнен жас—
Ағып, денем етер қалш-қалш.
Турман мылтық оқлай алмай.

„Лаұлама гайдуктың төли!
Пұрсат бар, жыларсан еле!
Дәри сал сүмбеге, оқла...
Маңлайын ал нышанаға.
Паның өзим уқшатаман,
Дәслеп мен атайын, тоқта“.

Пан малайы күтпей гезек.
Атты, гүциренди дөгерек,
Бақырып жиберди сәрдар,
Сәрдар турды тентиреклеп,
Малай мұлт жиберди, текте—
Оқ сәрдарға тийинти дәл!

1827-жылдың соңы.

БУДРЫС ҲӘМ ОНЫҢ БАЛАЛАРЫ

Уш ағайын—Будрыста—үш ул болды ғырыстай,
Балаларын шақырып берди бир күн мәсләхәт:
„Қылышларды қайраңлар, мылтықларды майлаңлар,
Ер-турманды таярлап, атларыңды тағалат.

Бул ҳақыйкат айтар гәп, үшөүиціз үш сапарға—
Шығасызлар, ойласық, болмаңызлар бийхабар,
Паз кетеди полякқа, ал Ольгерд прусакқа,
Орысларға атлансын генжетай Кестут—сәрдар.

Жас жигитсиз ҳайбатлы, күшлери мол ғайраглы,
Өзлериңе яр болсын Литваниң қудайы.

Атланбайман бул ретте, женип кайтың әлбетте,
Үшөүициз үш жолға тусиң, шекпей уұйым.

Лекин шықпасын ядтан, бириң Новеградтан,
Рус қызына үйлениң, болсын сауға-олжасыз,
Қызы парша жамылар, ҳинжи маржан тағынар,
Дәстүрге, бай, үйлері толы дүнья, алсаңыз.

Екиншициз прусактан, сол нәлетий крыжактан,
Үйленициз, ҳасыл зат көп болады қолында.
Пуллары қалта-қалта, таўарлары көз тартар,
Гәүхар тасы есапсыз, көп, теңиздиң күмәндай.

Паз барып бул сапарға, соққы берсин ляхларға,
Жалтырағы шамалы ҳәм байлық аз Польшада.
Жаман емес қылышы, ол жақтан ен дурысы—
Маган келин әкелсін, санаң үлкен олжаға.

Малийкедей сзыылған, сулыў поляк қызынан
Өтер қыз жоқ, сүйкимли баласындаш пышықтың,
Жұзин гүлдей жайнатқан, аппаклығы қаймақтай,
Жанып турған қос шамдай, көрген көзге ысық дым.

Менде сиздей жас едим, Польшаға барып келдім,
Алып келдім бир қызды, болды мениң ҳаялым.
Күтип жүрмен әсирлер, еске алсам ҳәзір мен,
Кеүилим хош сол тәрепке қарап, кетсе қыялым.

Хошласып мәрт балалар, жолға болды рәўана,
Үйде қалған ғаррый шал күтип, азап көргенді.
Құн артынан құн өтти, олар бийдәрек кетти,
Будрыс шегер уұйым, балаларды өлген,— деп.

Қар жамылды даласы, киятыр бир баласы,
Постынына орапты, алып келген олжа бар.

„Пайың ба ол үлестен? Оҳо! Ақша емес пе?!, „
„Яқ, әкежан, ишинде поляк қызы—жас дилбар!“

Қар жамылды даласы, Киятыр тағы баласы,
Құр қол емес, орапты қара постынға, ким бар?
„Постынына ораган, жұн таўар ма ол балам?“
„Яқ, әкежан ишинде поляк қызы, жас дилбар!“

Қар жамылды даласы, келди үшинши баласы,
Ол да қара постынға биреүди орап қойған
Кеүилин көтерди бул ис, сорап турмалы Будрыс,
Қонақларды шақырды қабатына үш тойға.

1827-жылдың соңы.

Айрым сөзлердин мәнилери

Уланлар—(польш.) женил атлы әскерлер.

Редут—(фр.) әскерий беркинис.

Пилигрим—(ески нем.) саяхатшы, дәрүиш, зияратлаушы.

Капитолий—(лат) Римдеги сарайлар, музейлер ҳәм баска да тарийхый имаратлар орнасқан бәлентлик. (К. М.)
Тартюф—Мольердин „Тартюф“ комедиясындағы персонаж—еки жуэли.

Диана—(лат.)—ески Рим мифологиясындағы аңшылық, қудайы.

Алтарь—(лат)—қурбанлық, садақа әкелип қоятуғын ширкеүлеги қәсийетли орын.

Мадригал—(фр.) муhabbat тууралы қысқа қосық.

Паша—(түрк.)—жоқары әскерий титул—атақ.

Гидра—(грек.)—ески грек мифологиясындағы көп баслы әйдәрхә.

Кентавра—(грек.)—ески грек мифологиясындағы ярым адам, ярым аг.

Тартар—(грек)—ески грек мифологиясындағы өлилердин жер асты патшалығы, дозақ.

Анахронизм—(грек.)—хронологияға қарсы келегүрғын кәтешилик.

Шляхт—(польш) майда дворянин.

Мавр—(лат.)—қара тәнли, Арқа-Батыс африкада жасауыш халық.

Ксендэ—(польш.)—католик священиги, диндары.

Лафет—(нем.)—артиллерија қуралының сүмбеси орнатылатуғын арнаулы станок.

КИТАП БОЙЫНЩА ЕСЛЕТПЕЛЕР

ҚОСЫҚЛАР:

Жаслық шақтың тәрийипи

Бул қосық 1820-жылы декабрь айында Ковнода жазылған. Цензураға байланыслы бул қосық Мицкевичтің қосықларының I томына киргизилмеген. Ол бириңи рет 1827-жылы жәрияланады. Уақтында бул қосық кең түрде тарала баслайды. 1830-31-жыллардың көтерилицілік күндерінде листовка формасында бөлек басылып таралған.

„Ким жаслықта буұындырыса гидраны“—деп Мицкевич бул жерде грек эпсаналарындағы Гераклдиң қаҳарманлығын ядқа салып өтеди.

Филаретлер қосығы.

„Қосық“ студентлердің филаретлер шәлкемине кирегуғын, үақты-үақты илимге байланыслы дүзилетуғын Виленсия жаслары кружогының жыналысларында тез-тез айтылып турған. „Фели буркөр нәзеримизди“—деген қатардағы Фелидің аты филомат—шайырлардың қосықларында ушырасып қалады, соған қарағанда, оларға таныс қыздардың бири болса керек.

K. M.

Марыля Путткамерге бағышланған

Матрос.

Бул қосық 1824-жылы Мицкевич Вильнодан кетер алдында половкаялы Людвике Костровицкаяның альбомына жазылған.

Қосық

„Конрад Валенрод“ поэмасынан. Вилия—Неманиның бир саласы. „Қызы миндерда отыр зарығып, күйип“—әңгіме поэманың бас қаҳарманы Альдоне тууралы болып отыр.

Фарис.

Бул қасыданы Мицкевич Петербургта болған ўақыттарында, бир сапары түнлетип үйине күймелі арбада киятырып ғүлдірмамалы сел жаўынға дус келип, соннан тәсирленип жазған.

Хәмір Тадж-Уль-Фехр,—деп бағышлаў бөлиминде айтылған адам белгіли поляк саяхатшысы ҳәм шайыры бирнеше жыл Арабстанда көшпелі қәүімлер арасында жасаған Вацлав Жевуский. Иван Иванович Козлов (1779—1840) рус романтик—шайыры. Оның менен Россияда танысқан. Ол Мицкевичти аса ҳүрметлеген ҳәм шығармаларын аударған.

Жыл күслары қайтқанда...

Қосық профессор-медиктиң қызы, соңырылығында белгіли рус шайрасы Каролине Янишке (куйеүге шықканнан кейин Павлова) бағышланған. Мицкевичтиң

онын менен таныслығы өз-ара кеүіл татыўласыў дәрежесине шекем көтерилген (хәтте ерли-зайыпсы да болыўы итимал). Бул қосық шайырдың Россиядан көтер алдында Каролинаның альбомына жазылған.

Целине Ш. альбомына

Бул қосық Мария Шимановскаяның кызы, сонғылығында Мицкевичтің ҳаялы болған Целинеге бағышланған. Ол ўақытлары кыз 17 жасында екен.

Бул қосық Мицкевичтің Марыля Путкамерге (Верещакка) бағышлад жазған ең сонғы қосықларының бири. Сплюген—Швейцария менен Италия шегарасындағы тау асырымы. Қосық саяхатта жүріп жазылған.

Мениң чичеронеме

Чичероне (баслап, алып жүриўши) яғни Мицкевичти Рим менен таныстырышы поляк помешигинин кызы Генриэтта Эве Анквичке бағышланған. Оның менен шайыр Римде 1829-жылы танысқан.

Поляк анаға

„Үш реңли байракка ерип жүрген солдаттай“—яғни 1789-жылғы француз революциясының солдаты деген мәнис.

Ордон редуты

Мицкевичтиң досты, шайыр („адъютант“) 1830-жылғы көтерилистиң қатнасышысы Стефан Гарчинский-диң әңгимесинен тәсирленип Мицкевичтің бол жазған ўақыясы кеңен мәлім болған легендаға тийкарланған. Юлиан Константин Ордон хақықатында да генерал Бемин қараўындағы № 54 Редутты Варшавада тұрып

корғаған. Редуттың партлатып жиберилгени де дұрыс, лекин Бийкарланған бир жери, партлатыуды капитан Новосельский әмелге асырған. Ордон жарадар болып, соң шет елге кеткен.

„Турктиң жаңы қалмайды“—бул жерде 1828—1829-жыллары рус—турк урысы нәзерде тутылған.

„Франция елшиси...“—1830-жылғы революциядан кейин францияның жана короли Луи-Филипп, басқа монархлардың буны мойынлауын қәлеп Петербургке өз елшин жоллаған.

„Казимирдин әүләды кийип елди басқарған... Басындағы тажсыңды...“—Польшаның бирнеше королинин исми Казимир болған. „Сен—Василий баласы, —бул жерде Москва князларының бирқаншасының исми Василий болғанлығы еске түсіріледи. „Келди алып армия Кавказ беттеп генерал“—Ол Кавказдағы армияны басқарған, соң Польша көтерилисін туншықтырып басқан армияның басында турған И. Ф. Паскевич.

Уллы Петрge естелик

Бул қосық „Дзядлар“ дың III бөлімінен үзинди (1832) деген патша Россиясының келбети суүретленген әпикалық шығармаға кирген. Оңдағы әңгимелесип турған шайырлар: Мицкевич пенен Пушкин. „Марк Аврелийде бундай жоқ саўлат“—бул жерде Римдеги император Марк Аврелийдин атлы турған статуясы нәзерде тутылады. Пактоль—Киши Азиядағы дәрья.

Рус досларыма

Бестужев А. А. Бестужев—Марлинский, декабрист, белгіли рус жазыушы, бул қосық жазылған ўақытта ол Сибирьден Кавказға қатардағы солдат болып көширилген еди.

Еске алыў

Мицкевич бул сонетti 1819-жылы, 19-майды филоматлар жәмийетиниң мәжилисінде оқыған. Сонет Мицкевичтiн 1822-жылы шыққан поэзиялық шығармаларының 1 томына киреди.

1823-жылы бул сонетti рус тилине бириңи мәрте шайыр В. Туманский аўдарады, сол жылы К. Рылеев усы сонетке еликлеп өзиниң „Еске түсириў“ деген қосырын жазады.

Людвике Мицкевичтиң альбомына

Усы қосыктың автографына шайырдың мынандай жазыўлары болған: „Бул қосық Людвикеге—келешектеги Ходзькоға Польшадан шығып кетиў тууралы буйрық қағазын алғаннан соң 1 сааттан кейин жазылды. Адам Мицкевич. 1824 жыл, 22 октябрь“.

Қосық Мицкевичтиң университеттеги жақын танысы, Людвике Мацкевичтиң сүйген жигити—Александр Ходзьконың өтиниши бойынша жазылған.

С. Б. ның альбомына

С. Б.—Соломея Бекю, шайыр Юлиуш Словецкий-диң анасы. Оның Вилиодағы үйине Мицкевич ўақты-ўақты барып турған. Автографында „1824-ж. 22-октябрь, Литвадан шығып кетиў тууралы буйрық алғаннан бир неште саат кейин“ деген жазылған.

Жүзиүши (З ның альбомына)

Ионна Залеская—украин помещигиниң ҳаялына бағышланған. Оның менен Мицкевич 1825 жылы сүргинде жургенинде танысқан...

Жұз жыл өтти...

Бул „Конрад Валленрод“ поэмасының кирис бөлими, оның жәрніяланған жылы Пушкин аўдарып, 1829 жылы басылып шығады.

„Жұз жыл өтти...“ Тевтон ордени 1283 жылы литвалылар менен туұысқан болған балтық бойы халкы—прусслар үстинен ҳәкимшилик етеди. (Пушкинниң „прусак“ деген жүргени усы қәүімге тиймли), ал 1331—жылдан Мицкевичтiң поэмасының ўақыясы баслана-ды. Немен—Неман, „Палемона ўалаяты“—Литва. Ески миyrасларда Палеона тууралы олар шығысы жағынан риммилер—миш, литвалы князлардың аргы бабасы—мыш деген гәплер ушырасады.

Лаураға

Сонеттиң эпиграфындағы „Енди адам болғаныцан өзгелигин абзалырак“—деген қатарлар Петрарканың бириңи сонетинен алынған.

Неманға

Бул сонет 1819—1820-жыллары жазылған. Лекин Мицкевич оны бир қатар өзгертийлер менен 1826-жылы Москвада шыққан „Сонетлер“ китабына киризген.

Данаидлар

Данаидлар—эпсанаўый грек короли Даностың қызылары. Олар неке тойы куни өз күйеўлерин өлтирген.

Потоцкаяның қәбири

Ханлар сарайына жақын жерде шығыс ҳөнерінде салынған гүмбезли бир қәбир орнасан. Қырымда халық аўзында мынандай бир рәйиат бар; бул қәбір базындағы ескерткиш Керимгирей тәрепінен өзиниң жан-тәні менен сүйген шорысы на салынған дейди. Бұшоры Потоцкая әүладынан шықкан поляк қызы екеңдеген де гәп бар (Мицкевичтиң ескертиүй).

Гарем қәбиристаны—Саханада сәлле тур...

„Мусылманлар қәбириниң басына ҳәр түрли формадағы тас сәллелер орнатады“ (Мицкевичтиң ескертиүй).

Шатыртау

Яйла—Қырым таұларын курап турған үш шыңың ең бийигінин атамасы.

Чуфут калаға баратуғын шыныраў үстіндеги жол. „Әйилемги—Әл—Каир“—Мысыр султаны Саладдинин /XII әсир/ буйрығы менен көміп тасланған ең терең кудық.

Балаклава сарайынын карабақанасы

Балаклава—Севастопольдан онша қашық емес Қырым жағалауындағы кала. IX—XIII әсирлерде бул жерде греклер жасаған, XIV—XV әсирлерде генуялы итальян саудагерлеринин тийкары орайы болған. XV—XVII әсирлерде Балаклава турк қоластында болған.

Айыў таў

Жас бард—Густав Олизар, ол бизге Пушкинниң арнау („Граф“) қосығынан мәлім. Мицкевичтиң еске

түсириўлеринде бул „Айыў таў“ сонети Густав Олизарға бағышланған ҳәм соған қаратыла айтылған сез.

Досларға

Рута—Новогрудокқа жақын жердеги фольварк.

Свitezъ

Свitezъ—Новогрудокқа жақын жердеги көл. Михаил Верашак шайырдың сүйгилиги Марыляның ағасы. Плужина—Верещаклар семьясына қараслы ҳәўли-хәрем. Цирин—Новогрудокқа жақын жердеги бир жердің аты. Цари—шәптиң халық атамасы („патша—шептапатша—кекзарлық“)—Князь—Туган—Верещактың атадан мийрас жер мәканиның атамасы. Верещаклар—Тугановичлер деген сөзден алынған. Мендог /Миндовг/—Литваның ең бириňши болып қолына жарлық алған князы (XIII әсирдин 30-жылларынан 1863-жылға шекем басқарған) пайтахты Новогрудок болған. Бала—клавадағы рус патшасы менен урыс ҳақындағы еслеў—калай болса солай анахронизм.

Ақ ғұл

Бул баллада К. Ф. Рылеевтиң дыққатын аўдарған ҳәм 1822-жылы оны аўдарыўға кириллек, лекин тамамлай алмаған.

Свitezъли қыз

Свitezъли қыз Свitezъ көлиндеги суў периси.

Пан Твардовский

Твардовский—пайдасы ушын өз жанын шайтанға сатқан поляк әпсанасындағы қара тәнли—шляхтич. „Нарығ

немец“—поляк фольклорында шайтанлар көбинесе немец кийиминде сүүретгленеди. Кунтуш—ески шляхт **кийими**.

Эрүак

Мицкевич белгілі балладасын „Дзядлар“ деген драматық поэмасының 11 ҳәм IV бөлімлери менен бирге басып шығарған, (1823) Ол Мицкевичтің Марыляға деген баһытсыз муҳаббаты ҳәм сүйгилігі тәрепинен бийкарланған поэмалының бас қақарманы Густавтың образы менен байланыслы.

„Эллекім депти“—шамасы гәп ата-анасының зорлығы менен Марыляның тиіген күйеүі граф Вавжице Путкамер тууралы болса керек.

Альпухар балладасы

„Конрад Валленрод“ (1828) поэмасынан. Гренада—маврлардың ең соңғы Испаниядағы тиреги, қорғаны. 1492-жылы испанлылар тәрепинен басып алынған. Альпухара—Гренада ўалаатының Кубла тәрепиндерінің таулы мәканы, маврлар усы жерде испанлыларға узак үакыт қарсылық жасаған. Альманзор—Автор тәрепинен ойлап табылған адам.

Сәрдар

А. С. Пушкин 1834-жылы белгілі баллада. Альпухара дегендегі аты қадаған етилгенліктен балладаны: „Буккы таслаў“ деп жиберген.

Будрыс ҳәм оның балалары

Қақарманның аты /поэмалының тұп нусқасында „Уш будрыс“/ шайырдың университеттеги досларының би-

риниң дослық лақабынан алынған. Паз (дұрысырағы Пац)—литва магнатларының фамилиясы. Пушкин оны аўдаарда өзгертип жиберген. Скиргайле (Скиргайлі) Ольгердтің баласы. Ольгерд ҳәм Кейстут—XIV ғасирде Литванды бирге басқарған князьлар. Крыжаклар—крепостилер, Тевтон орденинің рыцарлары, олар Балтика бойы ҳәм славян халықтарына қарсы басып алышылық урысларын жүргизген.

МАЗМУНЫ

Косыклар

Жаслық шактың тәрийи	7
Филаретлер қосығы	9
Тунғыш гүл	11
Жұзиші	13
К. М.	15
Мария Путткамерге	16
Матрос	17
Людвик Мицкевичтің альбомына	18
С. Б. ның альбомына	19
Еки сез	19
Қызы айттырыў	20
Гұман	21
К. Д. Д.	22
Д. Д.	24
Жұзғыш	24
Үйкы	25
Саат	25
Гүрринесің	27
Кетер күнги ой толғанысы	28
Жұз жыл өтти Тевтонның мине“	30
Қосық	31
Фарис	32
“Жыл құслары кекке дизип тиркесин“	38
Целине Ш. альбомына	38
К.	38
Мениң чичеронеме	39
Поляк-анаға	40
Гүлледи тағы ағашлар	42
Ордон редуты	43
Уллы Петрге естелік	47
Рус досларыма	49
Шалқар айдаң үстинен	50
Алдыңда отырсам	51
Көз жас төктим қайталап	52
Сонетлер	53
Еске алый	55
Лаураға	55

“Гүбірленип, ой тербел, мәзи жалғыз геземен“	56
“Не деген сен пәк жансаң! Көз қарас я гәпинде“	56
Тогайдың ушырасыў	57
“Бизди Тартюф гиналад, бизге күледи Ловлас“	58
“Азан ҳәм кеш“	58
Неманға	59
Айша	59
Төгдирге мойынсыныў	60
К	60
“Ант ишемен ең дәслеп құл болдың ҳәм қуўандым“	61
“Сүйиқлым мен қаламан! Өтмишинди жат көріп“	61
Сәтті күн	62
Қайырлы тұн	63
Қайырлы кеш	63
Хүзиринизге барғанда	64
Конаққа барғанда	64
Хошласыў	66
Данаидлар	66
Кеширим сораў	66
Жекекелікке	67
Қырым сонеттери	67
Аккерман сахрасы	67
Тымың	68
Жұзиў	69
Даўыл	69
Козлов сақрасынан таудың көріниси	70
Бахшасарай	71
Бахшасарай ақшамы	71
Шотоқаяның қәбири	72
Гарем қәбиристаны	73
Байдар даңаңлығы	73
Күндізги Алушта	74
Тұнғи Алушта	74
Шатыртаў	75
Пилигрим	75
Чуфут қалаға баратуғын шыңыраў үстіндеги жол	76
Киқиңең таўы	77
Балаклава сарайының қарабақанаасы	77
Айыў таў	78
Баллададар	79
Досларға	81
Мен сүйемен	82
Свitezъ	88

13393/34

Ақ гүл	95
Шабақ	106
Свитеズли қыз	111
Романтика	116
Пан Твардовский	116
Әрүәк	118
Альпухар балладасы	123
Марыляның қәбири	126
Сәрдар	129
Будрыс ҳәм оның балалары	133
Ескертіүлер	135
Айрым сөзлердин мәннилері	137
Китап бойынша еслетмелер	138

На каракалпакском языке

Адам Мицкевич

ОДА К МОЛОДОСТИ

Стихи, сонеты, баллады

Перевод М. Карабаева

Издательство „Каракалпакстан“

Нукус—1986

ИБ 2359

Редакторы К. Каримов

Художник К. Нажимов

Худ. редакторы К. Реиназаров

Тех. редакторы М. Алламбергенова

Корректоры Т. Махсудова

Терійге берилген ўақыты 12/VI—1986 ж. Басыўға руксат
етилген ўақыты 18/IX—1986 Кағаз форматы 70x108^{1/32} Кағаздың
№ 2 Көлеми 4,75 баспа табак 6,65 шәртли баспа табак 5,57 есап
баспа табак. Заказы 151 Тиражы 2000 Баһасы 65. т.

„Каракалпакстан“ баспасы 742000 Нөхис қаласы, К. Маркс көшеси, 9

КҚАССР Баспа полиграфия ҳәм китап саудасы ислери бойын-
ша Мәмлекеттік Комитеттің „Правда“ ның 50 жыллығы атын-
дағы Нөхис полиграфкомбинаты
742000 Нөхис қаласы К. Маркс көшеси, 9